

නික්මයාම

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36	37	38
39	40																	

පරිච්ඡේදය 1

මිසරයට පැමිණි ඉශ්‍රායෙල් පුත්‍රයන්ගේ නාමවල් නම:

- 2 රුබෙන්, සිමියොන්, ලෙවි සහ යුදා;
- 3 ඉස්සාබර්, සාබුලොන් සහ බෙන්යමින්; දාන් සහ නස්තලී, ගාද් සහ ආෂේරය.
- 4 යාකොබ් කැටුව මේ එක එක මනුෂ්‍යයා සහ ඔහුගේ ගෙයි වැසියෝද ආවෝය.
- 5 යාකොබ්ගේ කවියෙන් උපන් සියල්ලෝ සැත්තු දෙනෙක්ය. යෝසෙප් මිසරයට ගොස් සිටියේය.
- 6 යෝසෙප්ද ඔහුගේ සියලු සහෝදරයෝද ඒ මුළු පරම්පරාවද මළෝය.
- 7 ඉශ්‍රායෙල් පුත්‍රයෝ සඵලව බොහෝසේ වැඩි වෙමින් බෝවී අතිශයින් බලවත්වූවෝය; දේශය ඔවුන්ගෙන් පිරුණේය. ඔවුන් වාල්ව සිටීම
- 8 තවද යෝසෙප් නාදුනන අලුත් රජෙක් මිසරය කෙරෙහි පත්වුණේය.
- 9 ඔහු තමාගේ සෙනහට කථාකොට: බලව, ඉශ්‍රායෙල් පුත්‍රයන්ගේ සෙනහ අපට වඩා බොහෝව වඩා බලවත්ව සිටිති.
- 10 එන්න, ඔවුන් බෝනොවන පිණිසත් යම් යුද්ධයක් සිදුවන කල අපේ සතුරන්ට එක්ව අපට විරුද්ධව සටන්කොට දේශයෙන් පිටවී නොයන පිණිසත් ඔවුන් සමඟ නුවණින් ක්‍රියාකරමුයයි කීවේය.
- 11 එසේ හෙයින් ඔවුහු බරවාඩ පැවරීමෙන් ඔවුන්ට පීඩාකරන පිණිස ඔවුන් කෙරෙහි විධානවරුන් පත්කළෝය. ඔවුහු පිටාම සහ රාමසෙස් නම් ගබඩා නුවරවල් ඵාරාවෝ හට ගොඩනැගුවෝය.
- 12 නුමුත් ඔවුන්ට පීඩාකරන්ට කරන්ට ඔවුහු වඩ වඩා බෝවී වඩ වඩා පැතිරගියෝය. මිසරවරු ඉශ්‍රායෙල් පුත්‍රයන් නිසා බියපත්ව
- 13 තද ලෙස මෙහෙකරන්ට ඔවුන්ට සැලැස්සුවෝය.
- 14 ඔවුන් යෙදූ තද වැඩ වූ බදාම සහ ගඩොල් වැඩද කෙතෙහි සියලු ආකාර වැඩද ඔවුන් ලවා කෙරෙවු සියලු තදබල වැඩද කරණකොටගෙන ඔවුහු ඔවුන්ගේ ජීවිතය ඔවුන්ට තික්ත කළෝය.
- 15 මිසරයේ රජතෙම ෂිෂ්රාද පුවාද නමලත් හෙබ්‍රෙව් චින්තමුවන්ට කථාකොට:
- 16 ඔබ සැම හෙබ්‍රෙව් ස්ත්‍රීන්ට චින්තමුකම් කරන විට, ඔවුන් ප්‍රසූත යහනෙහි ඉන්නවා දකින කල්හි, පුතෙක්නම් ඔහු මරන්න; දුවක් නම් ඇ ජීවත්වුණාවෙයයි කීවේය.
- 17 එහෙත් චින්තමුවෝ දෙවියන්වහන්සේට හයවෙමින් මිසරයේ රජු අණදුන් ලෙස නොකොට පිරිමි දරුවන් නොමරා ඉතුරු කළෝය.
- 18 එවිට මිසරයේ රජ චින්තමුවන් කැඳවා: කුමක්හෙයින් මේ දේ කොට පිරිමි දරුවන් නොමරා ඉතිරිකළහුදැයි ඔවුන්ගෙන් ඇසුවේය. චින්තමුවෝ:
- 19 හෙබ්‍රෙව් ස්ත්‍රීහු මිසර ස්ත්‍රීන්ට සමාන නොවෙති; ඔවුහු ශක්තිමත් බැවින් චින්තමුවන් ඔවුන් වෙතට එන්ට පළමුවෙන් වදනිසි ඵාරාවෝට කීවෝය.

- 20** ඒ නිසා දෙවියන්වහන්සේ වින්නඹවන්ට කරුණාව පෙන්වූසේක. සෙනහද බෝවී අතිශයින් බලවත්වූවෝය.
- 21** තවද වින්නඹවන් දෙවියන්වහන්සේට භයවූ බැවින් උන්වහන්සේ ඔවුන්ට වංශයක් සාදා දුන්නේක.
- 22** එවිට චාරාවෝ: උපදින්නාවූ සියලු පුත්‍රයන් ගහේ දමා සියලු දූවරුන් නොමරා ඉතුරුකරන්නැයි තමාගේ මුළු සෙනහට අණකෙළේය.

පරිච්ඡේදය 2

1 තවද ලෙවිගේ වංශයේ මනුෂ්‍යයෙක් ගොස් ලෙවිගේ දුවක් පාවාගත්තේය.

- 2** ඒ ස්ත්‍රී ගර්භිණීව පුත්‍රයෙකු බිහිකර ඔහු ගෝහමාන දරුවෙකු බව දැක තුන් මසක් ඔහු සහවා ගත්තාය.
- 3** තවත් ඔහු සහවාගන්ට නොහැකිවූ කල්හි ඇ පත් පෙට්ටියක් ගෙන ඒකේ කිල් සහ ලාටු ගා දරුවා එහි තබා ගංඉවුරේ පන්ගස් අතරේ තැබුවාය.
- 4** ඔහුගේ සහෝදරී ඔහුට කුමක් වන්නේදැයි දැනගන්නා පිණිස දුරින් බලා සිටියාය.
- 5** චාරාවෝගේ දුව ගහේ නැමට ආවාය; ඇ සමඟ වූ තරුණියෝ ගංඉවුරේ ඇවිද්දෝය; ඇ පන්ගස් අතරේ පෙට්ටිය තිබෙනවා දැක ඒක ගෙනෙන්නට ඇගේ දාසිය ඇරියාය.
- 6** ඒක ඇරිය කල ඔ නොමෝ දරුවා දුටුවාය. බලව, බිලිඳා ඇඬුවේය. ඇ ඔහු කෙරෙහි අනුකම්පාකොට: මොහු හෙබ්‍රෙව්වන්ගේ දරුවෙකැයි කීවාය.
- 7** එවිට ඔහුගේ සහෝදරී චාරාවෝගේ දුවට කථාකරමින්: ඔබ උදෙසා දරුවාට කිරිදෙන පිණිස මා ගොස් හෙබ්‍රෙව් ස්ත්‍රීන්ගෙන් කිරිමවක් කැඳවාගත එන්ටදැයි ඇසුවාය.
- 8** චාරාවෝගේ දුවද: යන්නැයි ඇට කීවාය. එවිට තරුණී ගොස් දරුවාගේ මවු කැඳවාගෙන ආවාය.
- 9** චාරාවෝගේ දුව: මේ දරුවා ගෙනගොස් මා උදෙසා කිරි දෙන්න, මම ඔබට කුලී දෙන්නෙමියි කීවාය. ඒ ස්ත්‍රී දරුවා ගෙන ගොස් කිරි දී හැඳුවාය.
- 10** දරුවා වැඩුණු කල ඇ ඔහු චාරාවෝගේ දියණිය වෙතට ගෙනාවාය, ඔහු ඇගේ පුත්‍රයා වුණේය. ඇ වනාහි: මා ඔහු වතුරෙන් ඇදගත් නිසාය කියා ඔහුට මෝසෙස්2:10 එනම, ඇදගැනීම. යයි නම තැබුවාය.
- 11** මෝසෙස් වැඩි වයසට පැමුණුණු කල තමාගේ සහෝදරයන් වෙතට ගොස් ඔවුන්ගේ බර වැඩ බලා සිටියේය. එවිට ඔහු තමාගේ සහෝදරවූ හෙබ්‍රෙව්වෙකුට මිසරයෙක් ගහනවා දුටිය.
- 12** ඔහු ඔබ මොබ බලා කිසිවෙකු ළඟ නොසිටි බව දැක මිසරයා මරා වැල්ලෙහි සැහෙවුවේය.
- 13** ඔහු පසුවදා පිටතට ගිය කල, බලව, හෙබ්‍රෙව් මිනිසුන් දෙදෙනෙක් ගහගනිමින් සිටියෝය. ඔබ කුමක් හෙයින් ඔබේ අසල්වාසියාට පහරදෙන්නෙහිදැයි ඔහු වැරද්ද කළ අයට කීය.
- 14** එවිට හෙතෙම අප කෙරෙහි අධිපතියෙක්ද විනිශ්චයකාරයෙක්ද කොට ඔබ පත්කළේ කවුද? ඔබ මිසරයා මැරුවාක් මෙන් මාත් මරන්ට සිතන්නෙහිදැයි කීය. එවිට මෝසෙස් භයව: සැබවින්ම මේ කාරණය එළඳවවී තිබේයයි කීවේය.
- 15** චාරාවෝ ඒ දේ අසා මෝසෙස් මරන්ට සෙවීය. නුමුත් මෝසෙස් චාරාවෝ කෙරෙන් පලාගොස් මිදියන් දේශයෙහි වාසය කෙළේය.
- 16** ඔහු ලිඳක් ළඟ හිඳගත්තේය. මිදියන්හි පූජකයාට දූවරු සත් දෙනෙක් වූහ. ඔවුහු අවුත් තමන් පියාගේ එළු බැටළු රැළට පොවන පිණිස වතුර ඇද ඔරුවල පිරෙවුවෝය.
- 17** එඬෙරු අවුත් ඔවුන් එළෙවුවෝය. එහෙත් මෝසෙස් නැගිට ඔවුන්ට උපකාර කොට ඔවුන්ගේ සිව්පාවුන්ට වතුර පෙවුවේය.
- 18** ඔවුන් තමන් පියවූ රුවෙල් වෙතට ආ කල: ඔබ සැම අද මෙපමණ වෙලාසනින් ආවේ කොහොමදැයි ඔහු ඇසුවේය.
- 19** ඔවුහුද: මිසරයේ මනුෂ්‍යයෙක් එඬෙරුන්ගේ අතින් අප ගැළෙවුවේය. ඒ ඇර අපට වතුරත් ඇද දී සිව්පාවුන්ට පෙවුවේයයි කීවෝය.
- 20** ඒ මනුෂ්‍යයා කොහේද? ඔහු ඇරලා ආවේ මක්නිසාද? කැම කන පිණිස ඔහුට අධගසන්නැයි

ඔහු තමාගේ දූවරුන්ට කීවේය.

21 මෝසෙස් ඒ මනුෂ්‍යයා සමඟ විසීමට සතුටුවිය. ඔහු තමාගේ දූවු ශිෂ්‍යපොරා මෝසෙස්ට පාවාදුන්නේය.

22 ඇ පුත්‍රයෙකු බිහිකළාය. මෝසෙස්: අන් දේශයක ආගන්තුකයෙක්ව සිටියෙමි කියා ඔහුට ගේරූෂොම්2:22 එනම්, විදේශියෙක්. යන නම තැබීය.

23 ඉක්බිති කල් යාමෙදී මිසරයේ රජ මළේය. ඉශ්‍රායෙල් පුත්‍රයෝ වහල්වැඩ නිසා සුසුමලමින් මොරගැසුවෝය. වහල් වැඩ නිසා ඔවුන්ගේ මොරගැසීම දෙවියන්වහන්සේ වෙතට පැමිණුණේය.

24 දෙවියන්වහන්සේ ඔවුන්ගේ කෙදිරිගැම අසා ආබ්‍රහම් සමඟද රීසාක් සමඟද යාකොබ් සමඟද කළාවූ තමන්ගේ ගිවිසුම සිහිකළසේක.

25 දෙවියන්වහන්සේ ඉශ්‍රායෙල් පුත්‍රයන් බලා ඔවුන්ගේ තත්වය සැලකුසේක.

පරිච්ඡේදය 3

1 මෝසෙස් වනාහි තමාගේ මාමා වූ මිදියන්හි පූජකවූ යෙත්‍රෝගේ එළු බැටළු රැළ බලාගනිමින් සිටියේය. ඔහු එළු බැටළු රැළ වනාන්තරයේ එහා පැත්තට ගෙනගොස් දෙවියන්වහන්සේගේ කන්දට එනම් හොර්බ්ට පැමිණියේය.

2 ස්වාමීන්වහන්සේගේ දූතයා පසුරක් මැද ගිනිජාලාවක සිට ඔහුට පෙනුණේය. ඔහු බලා සිටියේය, බලව, පසුර ගිනි ඇවිළ තිබුණු නමුත් දාලානොගියේය.

3 එවිට මෝසෙස්: මම දැන් අහකට හැරී පසුර දාලානොගියේ මක්නිසාද යන මේ මහත් දර්ශනය බලන්නෙමි කියා.

4 ඔහු බලන පිණිස හැරී යන බව ස්වාමීන්වහන්සේ දුටුකල දෙවියන්වහන්සේ පසුර මධ්‍යයෙන්: මෝසෙස්, මෝසෙස් කියා ඔහුට හඬගැසුසේක. මම මෙහියයි ඔහු කීවේය.

5 උන්වහන්සේ කථාකොට: මෙතැනට ළංනොව්ව. ඔබේ පාදවලින් ඔබේ වහන් ගලවව, මක්නිසාද ඔබ සිටින ස්ථානය ශුද්ධභූමියකැයි කීසේක.

6 උන්වහන්සේ තව දුරටත්: මම ඔබේ පියාගේ දෙවියන්වහන්සේය, ආබ්‍රහම්ගේ දෙවියන්වහන්සේය, රීසාක්ගේ දෙවියන්වහන්සේය, යාකොබ්ගේ දෙවියන්වහන්සේයයි කීසේක. මෝසෙස් තමාගේ මුහුණ වසාගත්තේය; මක්නිසාද ඔහු දෙවියන්වහන්සේ දෙස බලන්ට හයවිය.

7 තවද ස්වාමීන්වහන්සේ කථාකොට: මිසරයේ වසන මාගේ සෙනහගේ පීඩාව සැබවින්ම දුටුමි, ඔවුන්ගේ විධානවරුන් නිසා ඇති ඔවුන්ගේ මොරගැසීම ඇසිමි; මක්නිසාද ඔවුන්ගේ දුක් දනිමි;

8 එබැවින් මිසරවරුන්ගේ අතින් ඔවුන් නිදහස්කර ඒ රටින් පිටත්කොට යහපත්වූ විශාලවූ දේශයකට, කිරි සහ මිපැණි ගලායන්නාවූ දේශයකට, එනම් කානානිවරුන්ගේද හිත්තීවරුන්ගේද අමෝරිවරුන්ගේද පෙරිස්සිවරුන්ගේද හිව්වරුන්ගේද යෙබ්සිවරුන්ගේද ඉඩමට පමුණුවන්ට බැස්සෙමි.

9 දැන් බලව, ඉශ්‍රායෙල් පුත්‍රයන්ගේ මොරගැසීම මා වෙතට පැමිණ තිබේ. මිසරවරුන් ඔවුන්ට කරන පීඩාවන් දුටුමි.

10 ඉතින් එන්න, ඔබ මාගේ සෙනහවූ ඉශ්‍රායෙල් පුත්‍රයන් මිසරයෙන් පිටතට ගෙනෙන පිණිස මම චාරාවෝ වෙතට ඔබ යවන්නෙමි කීසේක.

11 එවිට මෝසෙස්: චාරාවෝ වෙතට යන්ටත් ඉශ්‍රායෙල් පුත්‍රයන් මිසරයෙන් පිටතට ගෙනඑන්ටත් මම කවුදැයි දෙවියන්වහන්සේට කියා.

12 උන්වහන්සේද: මම සැබවින් ඔබ සමඟ සිටින්නෙමි; මා විසින් ඔබ යැවූ බවට මෙක ඔබට ලකුණක් වන්නේය; එනම් ඔබ සෙනහ මිසරයෙන් පිටතට ගෙනා කල්හි ඔබ සැම මේ කන්දේදී දෙවියන්වහන්සේට නමස්කාර කරන්නහුයයි කීසේක.

13 මෝසෙස් කථාකොට: බැලුවමැනව, මා ඉශ්‍රායෙල් පුත්‍රයන් වෙතට පැමිණ-ඔබ සැමගේ පියවරුන්ගේ දෙවියන්වහන්සේ ඔබ සැම වෙතට මා එවූසේකැයි ඔවුන්ට කී කල්හි: උන්වහන්සේගේ නාමය කිමෙක්දැයි ඔවුන් මාගෙන් අසන විට ඔවුන්ට කුමක් කියන්නෙමදැයි දෙවියන්වහන්සේට කීවේය.

- 14 එවිට දෙවියන්වහන්සේ කථාකොට: මම යම්සේ සිටිමද එසේම සිටිමියි මෝසෙස්ට කීසේක. තවද උන්වහන්සේ කියනසේක්: ඔබ ඉශ්‍රායෙල් පුත්‍රයන්ට කථාකොට: ස්වයම්භූ නම් තැනන්වහන්සේ ඔබ සැම වෙතට මා එවූසේකැයි කියන්නැයි කීසේක.
- 15 තව දුරටත් දෙවියන්වහන්සේ මෝසෙස්ට කථාකොට: ආබ්‍රහමගේ දෙවියන්වහන්සේද රීසාක්ගේ දෙවියන්වහන්සේද යාකොබගේ දෙවියන්වහන්සේද වන ඔබ සැමගේ පියවරුන්ගේ දෙවිවූ ස්වාමීන්වහන්සේ ඔබ සැම වෙතට මා එවූසේකැයි ඉශ්‍රායෙල් පුත්‍රයන්ට කියන්න. මෙය සදාකල්හිම මාගේ නාමයය, මෙය සියලු පරම්පරාවන්ට මාගේ සංඥා නාමයය.
- 16 ඔබ ගොස් ඉශ්‍රායෙල් වැඩිමහල්ලන් රැස්කොට: ඔබ සැමගේ පියවරුන්ගේ දෙවියන්වහන්සේ වන ආබ්‍රහමගේද රීසාක්ගේද යාකොබගේද දෙවිවූ ස්වාමීන්වහන්සේ මට පෙනී: සැබවින් මම ඔබ සැම බලා වදාරා මිසරයෙහිදී ඔබ සැමට කෙරෙන දේ දුටිමි.
- 17 මම ඔබ සැම මිසරයේ පිඩාවෙන් මුදා කානානිවරුන්ගේද හිත්තිවරුන්ගේද අමෝරිවරුන්ගේද පෙරිස්සිවරුන්ගේද හිච්චරුන්ගේද යෙබ්සිවරුන්ගේද දේශය වූ කිරි සහ මිපැණි ගලායන්නාවූ දේශයකට පමුණුවන්නෙමියි කියෙමියි මට කීසේකැයි ඔවුන්ට කියන්න.
- 18 ඔවුන් ඔබේ හඬට ඇහුමකන්දෙනවා ඇත. ඔබද ඉශ්‍රායෙල් වැඩිමහල්ලෝද මිසරයේ රජු වෙතට ගොස්: හෙබ්‍රෙව්වරුන්ගේ දෙවිවූ ස්වාමීන්වහන්සේ අපට සම්මුඛවූසේක. එබැවින් අපේ දෙවිවූ ස්වාමීන්වහන්සේට පූජා ඔප්පුකරන පිණිස තුන් දවසක ගමන් වනාන්තරයට යන්ට අපට අවසරදෙන ලෙස ඉල්ලමුයි ඔහුට කියන්න.
- 19 නුමුත් බලවත් අතකින් වූවන් මිසරයේ රජු ඔබ සැමට යන්ට අවසර නොදෙන බව දනිමි.
- 20 මමද මාගේ අත දිහුකොට මිසරය මධ්‍යයෙහි කරන්නාවූ මාගේ සියලු භාස්කම්වලින් ඊට පහර දෙන්නෙමි. එයින් පසු ඔහු ඔබ සැම යන්ට හරින්නේය.
- 21 මම මිසරවරුන්ගේ ඇස් හමුවෙහි මේ සෙනහර කරුණාව ලැබෙන්නට සලස්වන්නෙමි. තවද ඔබ සැම යන කල්හි හිස් අතින් නොයන්නහුය.
- 22 එහෙත් එක එක ස්ත්‍රී තම තමාගේ අසල්වාසී ස්ත්‍රියගෙන්ද තම තමාගේ ගෙයි නැවතී සිටින්නියගෙන්ද රිදී බඩුත් රන් බඩුත් වස්ත්‍රන් ඉල්වාගන්නිය. ඔබ සැම ඒවා ඔබ සැමගේ පුත්‍රයන්ටද දුවරුන්ටද පළඳවන්නහුය;

පරිච්ඡේදය 4

- 1 මෝසේ ඔබ සැම මිසරවරුන්ගේ වස්තුව ගන්නහුයයි කීසේක. එවිට මෝසෙස් උත්තර දෙමින්: එහෙත් බැලුව මැනව, ඔවුන් මා විශ්වාස නොකොට, මාගේ හඬට ඇහුමකන් නොදී, ස්වාමීන්වහන්සේ ඔබට නොපෙනුණුසේකැයි කියනවා ඇතැයි කිය.
- 2 එවිට ස්වාමීන්වහන්සේ: ඔබේ අතේ තිබෙන්නේ මොකක්දැයි ඔහුගෙන් ඇසූසේක. සැරයටියක්යයි ඔහු කීවේය.
- 3 උන්වහන්සේ: ඒක බිම හෙලන්නැයි කීසේක. ඔහු ඒක බිම හෙළූ විට ඒක සර්පයෙක් විය; මෝසෙස් ඌ ඉදිරියෙන් දිවුවේය.
- 4 ස්වාමීන්වහන්සේ: ඔබේ අත දිහුකොට ඌ වල්ගෙන් අල්වා ගන්නැයි මෝසෙස්ට කීසේක. (ඔහු තමාගේ අත දිහුකොට ඌ අල්වාගත්තේය, ඌ ඔහුගේ අතෙහි සැරයටියක් වුණේය.)
- 5 ආබ්‍රහමගේ දෙවියන්වහන්සේද රීසාක්ගේ දෙවියන්වහන්සේද යාකොබගේ දෙවියන්වහන්සේද වන ඔවුන්ගේ පියවරුන්ගේ දෙවිවූ ස්වාමීන්වහන්සේ ඔබට පෙනුණු බව ඔවුන් විසින් විශ්වාස කරන පිණිස එසේ කරන්නැයි කීසේක.
- 6 තවද ස්වාමීන්වහන්සේ: ඔබේ අත ඔබේ ළයෙහි තබන්නැයි ඔහුට කීසේක. ඔහු අත තමාගේ ළයෙහි තැබීය. ඔහු ඒක අහකට ගත්විට, බලව, ඔහුගේ අත හිම මෙන් කුෂ්ඨයෙන් සුදුවී තිබුණේය.
- 7 උන්වහන්සේ: ඔබේ අත නැවත ළයෙහි තබන්නැයි කීසේක. (ඔහු තමාගේ අත නැවත ළයෙහි තැබීය; ඔහු ඒක තමාගේ ළයෙන් පිටතට ගත් විට, බලව, එය ඔහුගේ අතික් මාංසය මෙන් හරිගැහී තිබුණේය.)
- 8 ඔවුහු ඔබ විශ්වාස නොකරන්නෝ නම්, පළමුවෙනි ලකුණේ හඬට කන්නොදෙන්නෝ නම්,

ඔවුන් අතින් ලකුණේ හඬ විශ්වාස කරනවා ඇත.

9 තවද ඔවුහු මේ ලකුණු දෙකම විශ්වාසනොකර ඔබේ හඬට කන්නොදෙන්නෝ නම්, ගංගාවෙන් වතුර රැගෙන වියළි බිමට වත්කරන්න. එවිට ඔබ ගංගාවෙන් ගත් වතුර හුමීය මතුයෙහි ලේ වන්නේයයි කියේ.

10 මෝසෙස්: අහෝ, ස්වාමීනි, මීට ප්‍රථමවත් ඔබ තමන් මෙහෙකරුවාට කථාකළාට පසුවවත් මම ව්‍යක්තයෙක් නොවෙමි. මක්නිසාද කථාවට අදක්ෂවූ අදක්ෂ දිවක් ඇත්තාවූ කෙනෙක්මියි ස්වාමීන්වහන්සේට කියේය.

11 එවිට ස්වාමීන්වහන්සේ කථාකොට: මනුෂ්‍යයාගේ මුඛය සෑදුවේ කවුද? නොහොත් ගොඵවෙක් හෝ බිහිරෙක් කොට මනුෂ්‍යයෙකු මවන්නෙත් යමෙකුට පෙනෙන්නට හෝ අන්ධවෙන්නට හෝ සලස්වන්නෙත් කවුද? ස්වාමීන්වහන්සේ වන මම නොවෙද?

12 එබැවින් දැන් යව, මම ඔබේ මුඛය සමඟ සිට ඔබ විසින් කිය යුතු දේ ඔබට උගන්වන්නෙමියි ඔහුට කියේ.

13 ඔහු: අහෝ ස්වාමීනි, ඔබවහන්සේ යවන්නට කැමැත්තෙකු අත යැවූව මැනවයි කිය.

14 එවිට ස්වාමීන්වහන්සේගේ උදහස මෝසෙස්ට විරුද්ධව ඇවුළුණේය, උන්වහන්සේ: ඔබේ සහෝදරවූ ලෙවීයයා වූ ආරොන් ඉන්නවා නොවෙද? ඔහුට ව්‍යක්ත ලෙස කථාකරන්නට ප්‍රථමවත් බව දනිමි. බලව, ඔහු ඔබ සමඟවන්නට එන්නේය. ඔහු ඔබ දුටුවාම තමන් සිතීන් සන්නේෂවන්නේය.

15 ඔබ ඔහුට කථාකොට ඔහුගේ කටට වචන දෙන්නෙහිය. මම ඔබේ මුඛයත් ඔහුගේ මුඛයත් සමඟ සිට ඔබ සෑම විසින් කටයුතු දේ ඔබ සැමට උගන්වන්නෙමි.

16 ඔහු ඔබ වෙනුවට සෙනඟට කථාකරන්නේය. මෙසේ ඔහු ඔබට මුඛයක් වන්නේය, ඔබ ඔහුට දෙවියන්වහන්සේ මෙන් වන්නෙහිය.

17 ඔබ විසින් භාස්කම් දක්වන්නට මේ සැරයටිය ඔබේ අතින් ගනුවයි කියේ.

18 මෝසෙස් තමාගේ මාමා වූ යෙත්‍රෝ වෙතට හැරීගොස්: මිසරයෙහි සිටින මාගේ සහෝදරයෝ තවම ජීවත්ව සිටින්නෝදැයි බලන පිණිස ඔවුන් වෙතට හැරියන්නට මට අවසර දුනමැනවි යි කියේය. සමාදානයෙන් යන්නැයි යෙත්‍රෝ මෝසෙස්ට කීවේය.

19 ස්වාමීන්වහන්සේ: ඔබේ ප්‍රාණය නසන්නට සෙවූ සියල්ලෝ මළෝය. එබැවින් මිසරයට නැවත යවයි මිදියන්නිදී මෝසෙස්ට කියේ.

20 එවිට මෝසෙස් තමාගේ භාර්යාවද පුත්‍රයන්ද රැගෙන කොටඵවෙකු පිට හිඳුවා මිසර දේශයට හැරී ගියේය. දෙවියන්වහන්සේගේ සැරයටියද අතින් රැගෙන ගියේය.

21 ස්වාමීන්වහන්සේ මෝසෙස්ට කථාකොට: ඔබ මිසරයට නැවත පැමිණි කල්හි මා විසින් ඔබේ අතෙහි තැබූ සියලු ආශ්චර්යයන් චාරාවෝ ඉදිරියේ කරන්නට බලාගන්න. එහෙත් සෙනඟ යන්නට නොහරින ලෙස මම ඔහුගේ සිත දැඩිකරන්නෙමි.

22 ඔබ චාරාවෝට කථාකොට: ස්වාමීන්වහන්සේ මෙසේ කියනසේක-ඉශ්‍රායෙල් මාගේ පුත්‍රයාය, මාගේ කුලද්‍රැවය.

23 මට මෙහෙකරන පිණිස මාගේ පුත්‍රයා යන්නට හරින්නැයි ඔබට කිමි; ඔබ ඔහුට යන්නට නුදුන්නෙහිය. බලව, මම ඔබේ පුත්‍රයා එනම් ඔබේ කුලද්‍රැව නසන්නෙමි යි කියනසේකැයි කියන්නැයි කියේ.

24 මාර්ගයෙහි නවාතැනේදී ස්වාමීන්වහන්සේ ඔහුට සමඟව ඔහු මරන්නට සෑදුසේක.

25 එවිට ශිෂ්පොරා ගල්පිහියක් රැගෙන ඇගේ පුත්‍රයාගේ වර්මාග්‍රය කපා එයින් ඔහුගේ පාද ස්පර්ශකොට: සැබවින් ඔබ මට ලෙයේ මනමාළයෙකැයි කීවාය.

26 මෙසේ උන්වහන්සේ ඔහු කෙරෙත් අහක්ව ගියසේක. වර්මජේද්‍රය නිසා ඔබ ලෙයේ මනමාළයෙක්යයි ඔතොම කීවාය.

27 මෝසෙස් සමඟවන පිණිස වනාන්තරයට යවයි ස්වාමීන්වහන්සේ ආරොන්ට කියේ. ඔහු ගොස් දෙවියන්වහන්සේගේ කන්දේදී ඔහු සමඟව සිඟගන්නේය.

28 ස්වාමීන්වහන්සේ තමා අත කියා ඇරිය සියලු වචනද උන්වහන්සේ තමාට අණකළා වූ සියලු ලකුණුද මෝසෙස් ආරොන්ට දැන්නුවේය.

29 මෝසෙස්ද ආරොන්ද ගොස් ඉශ්‍රායෙල් පුත්‍රයන්ගේ සියලු වැඩිමහල්ලන් රැස්කළෝය.

30 ආරොන් ස්වාමීන්වහන්සේ මෝසෙස්ට කථාකළ සියලු වචන කියා සෙනහ ඉදිරියෙහි ඒ ලකුණු දැක්වීය.

31 සෙනහද විශ්වාසකළෝය. ඔවුහු ස්වාමීන්වහන්සේ ඉශ්‍රායෙල් පුත්‍රයන් දෙස බැලූ බවද තමන්ගේ පීඩාව දුටු බවද ඇසූ කල හිස් නමා නමස්කාරකළෝය.

පරිච්ඡේදය 5

1 ඉන්පසු මෝසෙස් සහ ආරොන් චාරාවෝ වෙතට අවුත්: මට වනාන්තරයෙහිදී මංගල්‍යයක් පවත්වන පිණිස මාගේ සෙනහ යන්ට හරින්නැයි ඉශ්‍රායෙල්ගේ දෙවිවූ ස්වාමීන්වහන්සේ කියනසේකැයි කීවෝය.

2 චාරාවෝ: ඉශ්‍රායෙල්වරුන්ට යන්ට හරින ලෙස මා විසින් ස්වාමීන්වහන්සේගේ බසට ඇහුම්කන් දෙන්නට ඔහු කවුද? මම ස්වාමීන්වහන්සේ නාදුනම්. ඇරත් ඉශ්‍රායෙල්වරුන්ට යන්ට නොහරින්නෙමියි කියේය.

3 ඔවුහුද: හෙබ්‍රෙව්වරුන්ගේ දෙවියන්වහන්සේ අපට සම්මුඛවූසේක. උන්වහන්සේ වසංගතය හෝ කඩුව හෝ ඇතුට අපට විරුද්ධව නොපැමිණෙන පිණිස අප තුන් දවසක ගමන් වනාන්තරයට ගොස් අපගේ දෙවිවූ ස්වාමීන්වහන්සේට පූජා ඔප්පුකරන්නට අවසර ලැබෙවයි කීවෝය.

4 මිසරයේ රජුපුරුවෝ: එමබා මෝසෙස් සහ ආරොන්, ඔබ සැම සෙනහ ඔවුන්ගේ වැඩවලින් කුමට අහක්කරවුද? ඔබ සැමගේ බර ඉසිලීමට යන්නැයි කීහ.

5 තවද චාරාවෝ: බලව, දේශයේ සෙනහ දැන් බොහෝය, ඔබ සැම ඔවුන්ගේ බර වැඩවලින් ඔවුන් නවත්වන්නහුයයි ඔවුන්ට කීය.

6 එම දවසෙහි චාරාවෝ සෙනහගේ විධානවරුන්ටද ඔවුන්ගේ මුලාදැනීන්ටද අණකොට:

7 මේ දක්වා කළාක් මෙන් ගඩොල් සැදීමට සෙනහට පිදුරු තවත් නොදෙන්න. ඔවුහුම ගොස් පිදුරු එකතුකරගනිත්වා.

8 එහෙත් ඔවුන් පළමු සැදූ ගඩොල් ගණනම සාදන්නට ඔවුන්ට නියමකරන්න; එයින් කිසිවක් අඩු නොකරන්න. මක්නිසාද ඔවුහු කම්මැලිය; එබැවින්; අපේ දෙවියන්වහන්සේට පූජාකරන්නට යන්ට අවසරදුනමැනවියි මොරගසනි.

9 ඒ මනුෂ්‍යයන් බොරු වචන නොසලකා වැඩකිරීමෙහි යෙදී සිටින පිණිස වඩා බර වැඩ ඔවුන් කෙරෙහි පවරන්නැයි කියේය.

10 එවිට සෙනහගේ විධානවරුද ඔවුන්ගේ මුලාදැනීහුද පිටත ගොස් සෙනහට කථාකොට: චාරාවෝ මෙසේ කියන්නේය; මම ඔබ සැමට පිදුරු නොදෙමි.

11 ඔබ සැමම ගොස් සොයාගන්නට පුළුවන් තැන්වලින් පිදුරු ගෙනෙන්න. මක්නිසාද ඔබ සැමගේ වැඩවලින් කිසිවක් අඩුකරන්නට බැරියයි කියන්නේයයි කීවෝය.

12 එබැවින් සෙනහ පිදුරු පිණිස ඉපනැලි එකතුකරන්නට මුළු මිසර දේශයෙහි විසිර ගියෝය.

13 විධානවරු: පිදුරු තිබුණු කල්හි මෙන්ම ඔබ සැමගේ නියමවූ දවස්පතා වැඩ සම්පූර්ණකරන්නැයි කියා ඔවුන්ට ඉක්මන්කළෝය.

14 චාරාවෝගේ විධානවරු තමන් විසින් ඉශ්‍රායෙල් පුත්‍රයන් කෙරෙහි පත්කළ මුලාදැනීන්ට කථාකොට: ඔබ සැම මීට ඉස්සර කළාක්මෙන් ඊයෙන් අදත් ඔබ සැමට නියම ගඩොල් ගණන නොසැදුවේ මක්නිසාදැයි කියා ඔවුන්ට තැළුවෝය.

15 ඉශ්‍රායෙල් පුත්‍රයන්ගේ මුලාදැනීහු අවුත් චාරාවෝට කන්නලව්කරමින්: ඔබගේ මෙහෙකරුවන්ට මෙසේ කරන්නේ මක්නිසාද?

16 ඔවුහු ඔබගේ මෙහෙකරුවන්ට පිදුරු නොදෙති, නුමුත් ගඩොල් සාදන්නැයි අපට කියති. මෙසේ වැරද්ද ඔබගේම සෙනහගේ අනේ තිබියදී ඔබගේ මෙහෙකරුවෝ තැළුමකනියි කීවෝය.

17 එහෙත් ඔහු: ඔබ සැම කම්මැලිය, ඔබ සැම කම්මැලිය. එබැවින්-අපි ගොස් ස්වාමීන්වහන්සේට පූජා ඔප්පුකරමුයයි කියන්නහුය.

18 ඒ නිසා දැන් ගොස් වැඩකරන්න; පිදුරු කොහෙත්ම ඔබ සැමට දෙනු නොලැබේ, නුමුත් ඔබ සැමට නියම ගඩොල් ගණන භාරදෙන්නට ඕනෑයයි කියේය.

- 19** ඔබ සැමගේ ගඩොල් ගණනෙන් එනම් ඔබ සැමගේ නියම දවස්පතා වැඩෙන් කිසිවක් අඩුනොකළ යුතුයි කී කල, තමන්ට නපුර පැමිණ තිබෙන බව ඉග්‍රායෙල් පුත්‍රයන්ගේ මුලාදැනීහු තේරුම්ගත්තෝය.
- 20** ඔවුන් චාරාවෝ වෙතින් එද්දී මග බලා සිටියාවූ මෝසෙස් සහ ආරොන් ඔවුන්ට සමබවුණෝය.
- 21** ඔවුහු ඔවුන්ට කථාකොට: ස්වාමීන්වහන්සේ ඔබ සැම දෙස බලා විනිශ්චයකරනසේක්වා; මක්නිසාද ඔබ සැම චාරාවෝ ඉදිරියෙහිද ඔහුගේ සේවකයන් ඉදිරියෙහිද අප දුර්ගන්ධයක් වෙන්ට සලස්වා අප මරන පිණිස ඔවුන්ගේ අතට කඩුවක් දුන්නාහුයි කීවෝය.
- 22** එවිට මෝසෙස් ස්වාමීන්වහන්සේ වෙතට හැරී ගොස්: ස්වාමිනි, ඔබ මක්නිසා මේ සෙනහට නපුර කළසේක්ද? ඔබ මා එවුවේ මන්ද?
- 23** මක්නිසාද මා ඔබගේ නාමයෙන් කථාකරන පිණිස චාරාවෝ වෙතට ආවායින් පසු ඔහු මේ සෙනහට නපුර කෙළේය; ඔබ තමන් සෙනහ කිසිසේත් නිදහස්නොකළසේකැයි කීවේය.

පරිච්ඡේදය 6

- 1** එවිට ස්වාමීන්වහන්සේ මෝසෙස්ට කථාකොට: මා විසින් චාරාවෝට කරන දේ දැන් ඔබ දක්නෙහිය. මක්නිසාද ඔහු බලවත් අතක් කරණකොටගෙන ඔවුන් යන්ට හරින්නේය, ඔහු බලවත් අතක් කරණකොටගෙන තමාගේ රටින් ඔවුන් පන්නාහරින්නේයයි කීසේක.
- 2** තවද දෙවියන්වහන්සේ මෝසෙස්ට කථාකොට: මම යෙහෝව්:වහන්සේය.
- 3** මම ආබ්‍රහමටද රීසාක්ටද යාකොබ්ටද සර්වපරාක්‍රම දෙවියන්වහන්සේ ලෙස පෙනුණෙමි, නුමුත් යෙහෝව්: යන මාගේ නාමයෙන් ඔවුන්ට ප්‍රකාශනුණෙමි.
- 4** ඔවුන් විදේශීය සිටියාවූ ඔවුන්ගේ පොරොත්තුව සිටීමේ රට වූ කානාන් දේශය ඔවුන්ට දෙන පිණිස ඔවුන් සමඟ මාගේ ගිවිසුමද පිහිටෙවුවෙමි.
- 5** ඇරන් මිසරවරුන් විසින් වහල්කමෙහි තබාගත සිටින ඉග්‍රායෙල් පුත්‍රයන්ගේ කෙදිරිගැම මම අසා මාගේ ගිවිසුම සිහිකෙළෙමි.
- 6** එබැවින් ඉග්‍රායෙල් පුත්‍රයන්ට කථාකොට: මම යෙහෝව්:වහන්සේය, මිසරවරුන් තබන බරවලින් මම ඔබ සැම පිටතට ගෙනෙන්නෙමි, ඔවුන්ගේ වහල්කමෙන් ඔබ සැම නිදහස්කරන්නෙමි, දිගුකළ බාහුවකින්ද මහත් විනිශ්චයවලින් ද ඔබ සැම මුදන්නෙමි.
- 7** ඔබ සැම මාගේ සෙනහ කොට පිළිගෙන ඔබ සැමට දෙව්කෙනෙක් වන්නෙමි. මෙසේ මම මිසරවරුන්ගේ බරවලින් ඔබ සැම පිටතට ගෙනෙන ඔබ සැමගේ දෙව්වූ යෙහෝව්:වහන්සේ බව ඔබ සැම දැනගන්නාහුය.
- 8** ආබ්‍රහමටත් රීසාක්ටත් යාකොබ්ටත් දෙන ලෙස යම් දේශයක් ගැන මාගේ අත එසවීමද ඒ දේශයට ඔබ සැම පමුණුවා උරුමයක් කොට ඒක ඔබ සැමට දෙන්නෙමි. මම යෙහෝව්:වහන්සේයයි කියන්නැයි කීසේක.
- 9** මෝසෙස් ඉග්‍රායෙල් පුත්‍රයන්ට එලෙස කථාකෙළේය. එහෙත් ඔවුහු හෘදය වේදනාව නිසාත් තද වහල්කම නිසාත් මෝසෙස්ට ඇහුම්කන් නුදුන්නෝය.
- 10** ස්වාමීන්වහන්සේ මෝසෙස්ට කථාකොට: ඔබ ඇතුල්වී,
- 11** ඉග්‍රායෙල් පුත්‍රයන් තමන් දේශයෙන් යන්ට හරින ලෙස මිසරයේ රජවූ චාරාවෝට කථාකරන්නැයි කීසේක.
- 12** මෝසෙස් ස්වාමීන්වහන්සේ ඉදිරියෙහි කථාකොට: බැලුව මැනව, ඉග්‍රායෙල් පුත්‍රයෝ මට ඇහුම්කන් නුදුන්නෝය; එසේවිනම් චාරාවෝ අදක්ෂ තොල් ඇති මට කන්දෙන්නේ කෙසේදැයි කීවේය.
- 13** ස්වාමීන්වහන්සේ මෝසෙස්ටද ආරොන්ටද කථාකොට, ඉග්‍රායෙල් පුත්‍රයන් මිසර දේශයෙන් පිටතට ගෙනෙන පිණිස ඉග්‍රායෙල් පුත්‍රයන් ගැනත් මිසරයේ රජවූ චාරාවෝ ගැනත් ඔවුන්ට අණක් දුන්නේය.
- 14** තමන්ගේ පිය පෙළපත්වල ප්‍රධානියෝ මොවුහුය: ඉග්‍රායෙල්ගේ කුලඳුලාවූ රුබෙන්ගේ පුත්‍රයෝ, හනොක්, පල්ලු, හෙශ්රොන් සහ කර්මිය. මොවුහු රුබෙන්ගේ පෙළපත්ය.

- 15 සිම්යොන්ගේ පුත්‍රයෝ: යෙමුවෙල්, යාමීන්, ඕහද්, යාබීන්, ගොහර් සහ කානානිය ස්ත්‍රියකගේ පුත්‍ර වූ ඡාට්ල්ය. මොව්හු සිම්යොන්ගේ පෙළපත්ය.
- 16 තමන්ගේ පරම්පරා වශයෙන් ලෙවී පුත්‍රයන්ගේ නාම මෙසේය: ගේර්ෂොන්, කොහාත් සහ මෙරාරිය. ලෙවීගේ ජීවිතයේ අවුරුදු එකසිය තිස්හතක් විය.
- 17 තමන්ගේ පෙළපත් ලෙස ගේර්ෂොන්ගේ පුත්‍රයෝ, ලීබනි සහ ෂිමෙයිය.
- 18 කොහාත්ගේ පුත්‍රයෝ: අමරාමි, ඉශ්හාර්, හෙබ්‍රොන් සහ උස්සියෙල්ය. කොහාත්ගේ ජීවිතයේ අවුරුදු එකසිය තිස්තුනක් විය.
- 19 මෙරාරිගේ පුත්‍රයෝ: මහ්ලි සහ මුෂිය. තමන්ගේ පරම්පරා ලෙස ලෙවීගේ පෙළපත් මෙය.
- 20 අමරාමි තමාගේ පියාගේ සහෝදරවූ යොබෙබෙද් හාර්යාව කොට පාවාගත්තේය; ඇ ඔහු නිසා ආරොන් සහ මෝසෙස් බිහිකළාය. අමරාමිගේ ජීවිතයේ අවුරුදු එකසිය තිස්හතක් විය.
- 21 ඉශ්හාර්ගේ පුත්‍රයෝ: කොරා, නෙපේග් සහ ගික්රිය.
- 22 උස්සියෙල්ගේ පුත්‍රයෝ: මිෂායෙල්, එල්ෂාපාන් සහ සිත්රිය.
- 23 ආරොන් අම්මිනාදබ්ගේ දූවු, නාෂොන්ගේ සහෝදරවූ එලිෂෙබා හාර්යාවකොට පාවාගත්තේය; ඇ ඔහු නිසා නාදාබෙද් අබ්හුද් එලෙයාසර්ද් ඊතාමර්ද් බිහිකළාය.
- 24 කොරාගේ පුත්‍රයෝ: අස්සිර්, එල්කානා සහ අබියාසාපිය; මොවුන් කොරාවරුන්ගේ පෙළපත්ය.
- 25 ආරොන්ගේ පුත්‍ර වූ එලෙයාසර් පුතියෙල්ගේ දූවක් හාර්යාව කොට පාවාගත්තේය; ඇ ඔහු නිසා පිනෙහාස් බිහිකළාය. මොව්හු තමන්ගේ පවුල් ලෙස ලෙවීවරුන්ගේ පිය පෙළපත්වල ප්‍රධානියෝය.
- 26 ඉශ්‍රායෙල් පුත්‍රයන් තමන්ගේ සේනාවල හැටියට මිසර දේශයෙන් පිටතට ගෙනෙන්නැයි ස්වාමීන්වහන්සේ කීවේ මේ ආරොන්ට සහ මෝසෙස්ටත්ය.
- 27 ඉශ්‍රායෙල් පුත්‍රයන් මිසර දේශයෙන් පිටත ගෙනෙන පිණිස මිසරයේ රජවූ චාරාවෝට කථාකළේ මෙම මෝසෙස් සහ ආරොන්ය.
- 28 තවද මිසර දේශයේදී ස්වාමීන්වහන්සේ මෝසෙස්ට කථාකළ දවසේ
- 29 ස්වාමීන්වහන්සේ මෝසෙස්ට කියනසේක්: මම ස්වාමීන්වහන්සේය. මා විසින් ඔබට කියන සියල්ල මිසරයේ රජවූ චාරාවෝට කියවයි කියේක.
- 30 මෝසෙස් ස්වාමීන්වහන්සේ ඉදිරියෙහි කථාකොට: මම අදක්ෂ තොල් ඇති කෙනෙක් වෙමි, චාරාවෝ මට ඇහුම්කන්දෙන්නේ කොහොමදැයි කීවෙය.

පරිච්ඡේදය 7

- 3 ස්වාමීන්වහන්සේ මෝසෙස්ට කථාකොට: බලව, මම ඔබ චාරාවෝට දෙව්කෙනෙකු කොට තැබුවෙමි. ඔබේ සහෝදරවූ ආරොන් ඔබේ ප්‍රොපේතවරයා වන්නේය.
- 2 මා ඔබට අණකරන සියල්ල ඔබ කිය යුතුය. ඔබේ සහෝදරවූ ආරොන් ඉශ්‍රායෙල් පුත්‍රයන් තමාගේ දේශයෙන් යන්ට හරින ලෙස චාරාවෝට කිය යුතුය.
- 3 මම චාරාවෝගේ සිත දැඩිකොට මාගේ ලකුණුද හාස්කම්ද මිසර දේශයෙහි වැඩිකරන්නෙමි.
- 4 නුමුත් චාරාවෝ ඔබ සැමට ඇහුම්කන් නොදෙන්නේය, මමද මාගේ හස්තය මිසරය පිට හෙළා මහත් විනිශ්චයයන් කරණකොටගෙන මාගේ සේනාවන්ද මාගේ සෙනහඳ වූ ඉශ්‍රායෙල් පුත්‍රයන් මිසර දේශයෙන් පිටතට ගෙනෙන්නෙමි.
- 5 මම මිසරය පිටට මාගේ අත දිහුකොට ඉශ්‍රායෙල් පුත්‍රයන් ඔවුන් අතරෙන් පිටතට ගෙනෙන කල්හි මා ස්වාමීන්වහන්සේ බව මිසරවරු දැනගන්නෝයයි කියේක.
- 6 මෝසෙස්ද ආරොන්ද එසේ කළෝය; ඔව්හු ස්වාමීන්වහන්සේ අණකළ ලෙස කළෝය.
- 7 ඔවුන් චාරාවෝට කථාකළ කල්හි මෝසෙස් අවුරුදු අසූවක්ද ආරොන් අවුරුදු අසූතුනක්ද වයස්ව සිටියෝය.
- 8 ස්වාමීන්වහන්සේ මෝසෙස් සහ ආරොන්ට කථාකොට:
- 9 ඔබ සැම උදෙසා ආශ්වර්යයක් පෙන්නන්නැයි චාරාවෝ ඔබ සැමට කියන කල ඔබ ආරොන්ට

කපාකොට: ඔබේ සැරයටිය රැගෙන එය සර්පයෙක් වන ලෙස චාරාවෝ ඉදිරියෙහි හෙළන්නැයි කියවයි කිසේක.

10 මෝසෙස් සහ ආරොන් චාරාවෝ වෙතට ගොස් ස්වාමීන්වහන්සේ අණකළ ලෙස කළෝය. ආරොන් තමාගේ සැරයටිය චාරාවෝද ඔහුගේ සේවකයන්ද ඉදිරියෙහි හෙළිය, එවිට ඒක සර්පයෙක් වුණේය.

11 චාරාවෝද ශාස්ත්‍රවන්තයන් සහ මන්ත්‍රකාරයන් කැඳවීය. එවිට මිසරයේ මායාකාරයෝවූ ඔවුහුද තමන්ගේ ඇස්බැන්දුම්වලින් එලෙසම කළෝය.

12 මක්නිසාද ඔවුන් එක් එක්කෙනා තම තමාගේ සැරයටිය හෙළාකළ ඒවා සර්පයෝ වුණෝය. නුවන් ආරොන්ගේ සැරයටිය ඔවුන්ගේ සැරයටි ගිලගත්තේය.

13 එහෙත් ස්වාමීන්වහන්සේ කී ලෙස චාරාවෝගේ සිත දැඩිවිය, ඔහු ඔවුන්ට ඇහුමකන් නුදුන්නේය.

14 ස්වාමීන්වහන්සේ මෝසෙස්ට කපාකොට: චාරාවෝගේ සිත මුරණ්ඩුය, ඔහු සෙනහ යන්ට නොහරියි.

15 ඔබ උදය චාරාවෝ වෙතට යන්න; ඔහු වතුර ළඟට පිටත්ව යන්නේය; ඔබද සර්පයෙක් වුණ සැරයටිය ඔබේ අතින් ගෙන ඔහුට සම්මුඛවන පිණිස ගංඉවුරෙහි සිට ඔහුට කපාකරමින්-

16 වනාන්තරයෙහිදී මට මෙහෙකරන පිණිස මාගේ සෙනහ යන්ට හරින්නැයි කියන පිණිස හෙබ්‍රෙව්වරුන්ගේ දෙව්වූ ස්වාමීන්වහන්සේ ඔබ වෙතට මා එවූසේක. ඔබ මේ දක්වා ඇහුමකන් නුදුන්නෙහිය.

17 මෙයින් මා ස්වාමීන්වහන්සේ බව ඔබ දැනගන්නෙහියයි ස්වාමීන්වහන්සේ කියනසේක. මෙන්න, මා අත තිබෙන සැරයටියෙන් ගංගාවේ තිබෙන සියලුම වතුරවලට ගසන්නෙමි, ඒවා ලේ වන්නේය.

18 ගහෙහි සිටින මත්ස්‍යයෝද මියයන්නෝය, ගහද දුර්ගන්ධ වෙනවා ඇත; මිසරවරු ගහේ වතුර බොන්ට අතිශයින් අප්‍රියවන්නෝයයි ඔහුට කියවයි කිසේක.

19 තවද ස්වාමීන්වහන්සේ මෝසෙස්ට කපාකොට: ඔබ ආරොන්ට මෙසේ කියන්න-ඔබේ සැරයටිය ගෙන මිසරවරුන්ගේ ගංගාද ඔවුන්ගේ ඇළ දොළවල්ද ඔවුන්ගේ විල්ද ඔවුන්ගේ සියලු දිය පොකුණුද ලේ වන පිණිස මිසරයේ ජලය කෙරෙහි අත දිගුකරන්න; මුළු මිසර දේශයෙහි ලී භාජනවලත් ගල් භාජන වලත් ලේ ඇතිවන්නේයයි කිසේක.

20 මෝසෙස් සහ ආරොන් ස්වාමීන්වහන්සේ අණකළ ලෙස කළෝය; ඔහු සැරයටිය ඔසවා චාරාවෝ සහ ඔහුගේ සේවකයන් ඉදිරියෙහි ගහේ ජලයට ගැසීය; එවිට ගංගාවේ තිබුණ සියලුම වතුරු ලේ වුණේය.

21 ගහේ සිටි මත්ස්‍යයෝ මැරුණෝය; ගහද දුර්ගන්ධවූවාය, මිසරවරුන්ට ගහෙන් වතුර බොන්ට නොහැකිවිය; මිසර දේශය මුළුල්ලෙහිම ලේ තිබුණේය.

22 මිසරයේ මායාකාරයෝද තමන්ගේ ඇස්බැන්දුම් වලින් එසේම කළෝය. ස්වාමීන්වහන්සේ කී ප්‍රකාර ඔවුන්ට කන් නොදෙන ලෙස චාරාවෝගේ සිත දැඩිව තිබුණේය.

23 චාරාවෝ මෙකවත් හිතට නොගෙන තමන් ගෙට හැරී ගියේය.

24 සියලු මිසරවරු බොන පිණිස වතුර ගන්ට ගහ අසල හැරුවෝය; මක්නිසාද ඔවුන්ට ගහේ වතුර බොන්ට නොහැකිවිය.

25 ස්වාමීන්වහන්සේ ගංගාවට පහරදුන් පසු සත් දවසක් ගතවිය.

පරිච්ඡේදය 8

1 එවිට ස්වාමීන්වහන්සේ මෝසෙස්ට කපාකොට: චාරාවෝ වෙතට ගොස්, ස්වාමීන්වහන්සේ මෙසේ කියනසේකැයි ඔහුට කියන්න-මට මෙහෙකරන පිණිස මාගේ සෙනහ යන්ට හරින්න.

2 ඉදින් ඔවුන් යන්ට නොහරින්නෙහි නම් සීමා දක්වා ඔබේ මුළු දේශයට මැඩියන් ලවා පහරදෙන්නෙමි.

3 එවිට මැඩියන්ගෙන් ගහ පිරෙනවා ඇත, උන් ඔබේ ගෙටත් ඔබේ යහන් ගබඩාවටත් ඔබේ යහන

පිට්ටන් ඔබේ මෙහෙකරුවන්ගේ ගෙටත් ඔබේ සෙනභ පිට්ටන් ඔබේ උදුන්වලටත් ඔබේ පිට් අනන ඔරුවලටත් නැගී එන්නෝය.

4 මැඩියෝ ඔබ සහ ඔබේ සෙනභ පිට්ටන් ඔබේ සියලු මෙහෙකරුවන් පිට්ටන් නගින්නෝයයි කියවයි කිසේක.

5 ස්වාමීන්වහන්සේ මෝසෙස්ට කථාකොට: ඔබේ සැරයටිය ගෙන මිසර දේශය පිට මැඩියන් පමුණුවන පිණිස ගංගා කෙරෙහිද ඇළ දොළවල් කෙරෙහිද පොකුණු කෙරෙහිද ඔබේ අත දිගුකරවන්නැයි ආරොන්ට කියන්නැයි කිසේක.

6 එසේ ආරොන් මිසරයේ ජල කෙරෙහි තමාගේ අත දිගුකෙළේය; එවිට මැඩියෝ නැගී ඇවිත් මිසර දේශය වසාගත්තෝය.

7 මායාකාරයෝද තමන්ගේ ඇස්බැන්දුම්වලින් එලෙසම කොට මැඩියන් මිසර දේශය පිටට පැමිණෙවුණෝය.

8 එවිට චාරාවෝ මෝසෙස් සහ ආරොන් කඳවා: මා වෙනිත්ද මාගේ සෙනභ වෙනිත්ද මැඩියන් පහකරන පිණිස ස්වාමීන්වහන්සේට කන්තලවකරන්න; එවිට ස්වාමීන්වහන්සේට පූජා ඔප්පුකරන පිණිස සෙනභ යන්ට හරින්නෙමියි කිය.

9 මෝසෙස් චාරාවෝට කියනුයේ: මැඩියන් ඔබ වෙනිත්ද ඔබගේ මෙහෙකරුවන් වෙනිත්ද ඔබගේ ගෙවලින්ද සිද්දමනු ලැබ ගංගාවෙහි පමණක් ඉතුරුවන පිණිස ඔබ සහ ඔබගේ සේවකයන්ද ඔබගේ සෙනභද වෙනුවට මා කන්තලවකරන්නේ කොයි වෙලේදැයි නියම කිරීමේ ගෞරවය ඔබටම ගත මැනවියි කීවේය.

10 ඔහුද: හෙටයයි කිය. එවිට ඔහු: අපේ දෙව්වූ ස්වාමීන්වහන්සේ හා සමාන කිසිවෙක් නැති බව ඔබ දැනගන්නා පිණිස ඔබගේ වචනය ලෙස වෙවා.

11 මැඩියෝ ඔබ වෙනිත්ද ඔබගේ ගෙවලින්ද ඔබගේ සේවකයන් සහ සෙනභ වෙනිත්ද පහව ගොස් ගංගාවේ පමණක් ඉතුරුවන්නෝයයි කියේය.

12 එවිට මෝසෙස් සහ ආරොන් චාරාවෝ ඉදිරියෙන් පිටතට ගියෝය. මෝසෙස් වනාහි ස්වාමීන්වහන්සේ චාරාවෝ පිටට පැමිණෙවු මැඩියන් ගැන උන්වහන්සේට යාවඤ්ඤා කෙළේය.

13 ස්වාමීන්වහන්සේ මෝසෙස්ගේ වචනය ලෙස කළසේක; ගෙවලද මිදුල්වලද කෙන්වලද උන් මැඩියෝ නැසුණෝය.

14 ඔවුහු උන් එකතුකොට ගොඩවල් ගැසුවෝය. දේශයද දුර්ගන්ධවිය.

15 එහෙත් චාරාවෝ අවකාශයක් ලැබුණු බව දැක ස්වාමීන්වහන්සේ කියා තිබුණු ලෙස තමාගේ සිත දැඩිකරගෙන ඔවුන්ට කන් නුදුන්නේය.

16 ස්වාමීන්වහන්සේ මෝසෙස්ට කථාකොට: ඔබේ සැරයටිය දිගුකොට පොළොවේ දූවිල්ල මිසර දේශය මුළුල්ලෙහි කිනිතුල්ලන් වෙන පිණිස ඊට ගසවයි ආරොන්ට කියන්නැයි කිසේක.

17 ඔවුහු එසේ කළෝය; ආරොන් තමාගේ සැරයටිය රැගෙන අත දිගුකොට පොළොවේ දූවිල්ලට ගැසුවේය, එවිට මනුෂ්‍යයන්ද මාගයන්ද පිට කිනිතුල්ලෝ වූවෝය; පොළොවේ දූවිලි සියල්ල මිසර දේශය මුළුල්ලෙහි කිනිතුල්ලෝ විය.

18 මායාකාරයෝද තමන්ගේ ඇස්බැන්දුම්වලින් කිනිතුල්ලන් උපදවන්ට වෑයම් කළෝය, නුමුත් නොහැකිවූවෝය. මනුෂ්‍යයන් හා මාගයන් පිට කිනිතුල්ලෝ වූවෝය.

19 එවිට මායාකාරයෝ: මෙක දෙවියන්වහන්සේගේ ඇහිල්ලයයි චාරාවෝට කීවෝය. ස්වාමීන්වහන්සේ කියා තිබුණු ලෙස චාරාවෝගේ සිත දැඩිවිය, ඔහු ඔවුන්ට කන් නුදුන්නේය.

20 ස්වාමීන්වහන්සේ මෝසෙස්ට කථාකොට: අලුයම නැගිට චාරාවෝ ඉදිරියෙහි සිටුව; බලව, ඔහු වතුර ළඟට පිටත්ව එන්නේය; ඔහුට කථාකරමින්: ස්වාමීන්වහන්සේ මෙසේ කියනසේක-මට මෙහෙකරන පිණිස මාගේ සෙනභ යන්ට හරින්න.

21 නැතහොත්, මාගේ සෙනභ නාරින්නෙහි නම, මම ඔබ පිට්ටන් ඔබේ සේවකයන් පිට්ටන් ඔබේ සෙනභ පිට්ටන් ඔබේ ගෙවලටත් මැසි රංවු එවන්නෙමි. මිසරවරුන්ගේ ගෙවල්ද ඔවුන් සිටින භූමියද මැසි රංවුවලින් පිරියන්නේය.

22 පොළෝ මධ්‍යයෙහි මම ස්වාමීන්වහන්සේව සිටින බව ඔබ දැනගන්නා පිණිස ඒ දවසේදී මාගේ සෙනභ සිටින ගෝෂෙත් දේශයට මැසි රංවු නොපැමිණෙන හැටියට මම ඒක වෙන්කොට,

23 මාගේ සෙනභ හා ඔබේ සෙනභ අතරේ වෙනසක් කරන්නෙමි. හෙට දවසේ මේ

ලකුණුවන්නේය කියා කියවයි කියේක.

24 ස්වාමීන්වහන්සේ එසේ කළසේක; හයානක මැසි රුචු පාරාවෝගේ ගෙටත් ඔහුගේ සේවකයන්ගේ ගෙවලටත් ආවේය. මුළු මිසර දේශය මැසි රුචු නිසා නාස්තිවිය.

25 පාරාවෝ මෝසෙස් සහ ආරෝන් කැඳවා: ඔබ සැම ගොස් දේශයෙහිදී ඔබ සැමගේ දෙවියන්වහන්සේට පූජා ඔප්පුකරන්නැයි කීවේය.

26 මෝසෙස්ද: එසේ කරන්නට යුතු නැත; එසේ කළොත් මිසරවරුන්ට පිළිකුලක් වන ලෙස අපි අපේ දෙවිවූ ස්වාමීන්වහන්සේට පූජා ඔප්පුකරන්නෙමු. මිසරවරුන්ගේ ඇස් හමුවෙහි ඔවුන්ට පිළිකුලක් වන ලෙස පූජා ඔප්පුකරන්නෙමුද? එවිට ඔවුහු අපට ගල්නොගසන්නෝද?

27 අපි තුන් දිනක ගමන් වනාන්තරයට ගොස් අපේ දෙවිවූ ස්වාමීන්වහන්සේ අපට අණකරන ලෙස උන්වහන්සේට පූජා ඔප්පුකරන්නෙමුයි කීවේය.

28 එවිට පාරාවෝ: ඔබ සැමගේ දෙවිවූ ස්වාමීන්වහන්සේට වනාන්තරයේදී පූජා ඔප්පුකරන පිණිස ඔබ සැම යන්ට හරින්නෙමි; එහෙත් බොහෝ දුර නොයන්න. මා උදෙසා කන්නලව්කරන්නැයි කීවේය.

29 මෝසෙස්ද: බැලුව මැනවි, මම ඔබ කෙරෙන් ගොස් මැසි රුචු පාරාවෝ සහ ඔහුගේ සේවකයන් වෙතින්ද ඔහුගේ සෙනහ වෙතින්ද හෙට දවසේ පහවයන ලෙස ස්වාමීන්වහන්සේට කන්නලව්කරන්නෙමි. නමුත් ස්වාමීන්වහන්සේට පූජා ඔප්පුකරන පිණිස සෙනහ යන්ට නොහරින ලෙස පාරාවෝ තවත් වංචා ලෙස ක්‍රියානොකෙරේවයි කිය.

30 මෝසෙස් පාරාවෝ කෙරෙන් ගොස් ස්වාමීන්වහන්සේට කන්නලව්කෙළේය.

31 ස්වාමීන්වහන්සේ මෝසෙස්ගේ වචන ලෙස කොට මැසි රුචු පාරාවෝ සහ ඔහුගේ සේවකයන් වෙතින්ද ඔහුගේ සෙනහ වෙතින්ද පහකළසේක; එකෙක්වත් ඉතුරු නොවීය.

32 එහෙත් පාරාවෝ මේ වතාවෙන් තමාගේ සිත දැඩිකරගෙන සෙනහ යන්ට නොහැරියේය.

පරිච්ඡේදය 9

1 තවද ස්වාමීන්වහන්සේ මෝසෙස්ට කථාකොට: ඔබ පාරාවෝ වෙතට ගොස් ඔහුට මෙසේ කියව-හෙබ්‍රෙව්වරුන්ගේ දෙවිවූ ස්වාමීන්වහන්සේ මෙසේ කියනසේක: මට මෙහෙකරන පිණිස මාගේ සෙනහ යන්ට හරින්න.

2 ඔබ ඔවුන්ට යන්ට නොදී තවදුරටත් වලක්වන්නෙහිනම,

3 බලව, කෙතේ ඉන්න ඔබේ සිව්පාවුන් පිට එනම අඟ්වයන් පිටද කොටළුවන් පිටද ඔටුවන් පිටද ගව රැළවල් සහ එළු බැටළු රැළවල් පිටද ස්වාමීන්වහන්සේගේ හස්තය පැමිණෙයි. ඉතා තද ගව වසංගතයක් වන්නේය.

4 ස්වාමීන්වහන්සේ ඉශ්‍රායෙල්වරුන්ගේ සිව්පාවුන්ද මිසරයේ සිව්පාවුන්ද අතරේ වෙනසක් කරනසේක. ඉශ්‍රායෙල් පුත්‍රයන් සන්නක සියල්ලන්ගෙන් කිසිවෙක් නොනසින්නේයයි ඔහුට කියවයි කියේක.

5 ස්වාමීන්වහන්සේ වෙලාවක් නියමකොට: හෙට දවසේ ස්වාමීන්වහන්සේ මේ දෙය දේශයෙහි කරනවා ඇතැයි කියේක.

6 පසුවද ස්වාමීන්වහන්සේ ඒ දේ කළසේක, මිසරයේ සියලු සිව්පාවෝ මළෝය. එහෙත් ඉශ්‍රායෙල් පුත්‍රයන්ගේ සිව්පාවුන්ගෙන් එකෙක්වත් නොමළේය.

7 එවිට පාරාවෝ මිනිසුන් යවා ඉශ්‍රායෙල්වරුන්ගේ සිව්පාවුන්ගෙන් එකෙක්වත් නොමළ බව දැනගත්තේය. එහෙත්, පාරාවෝගේ සිත මුරණ්ඩුව තිබුණේය, ඔහු සෙනහ යන්ට නොහැරියේය.

8 තවද ස්වාමීන්වහන්සේ මෝසෙස් සහ ආරෝන්ට කථාකොට: උදුනේ අලු අත් පුරා ගන්න, මෝසෙස් ඒවා පාරාවෝගේ ඇස් හමුවෙහිදී අහස දෙසට ඉසිවා.

9 ඒවා මිසර දේශය මුළුල්ලෙහි සිහින් ධූලිව, මිසර දේශය මුළුල්ලෙහි මනුෂ්‍යයන් පිටද මාගයන් පිටද වණ හටගන්නා ගඩුවන්නේයයි කියේක.

10 ඔවුහු උදුනේ අලු රැගෙන පාරාවෝ ඉදිරිපිට සිටියෝය; මෝසෙස් ඒවා අහස දෙසට ඉසිසේය; ඒවා මනුෂ්‍යයන් පිටත් මාගයන් පිටත් වණ හටගන්නා ගඩු විය.

- 11 ගඩු නිසා මායාකාරයන්ට මෝසෙස් ඉදිරිපිට සිටින්නට නුපුළුවන් වූයේය; මක්නිසාද මායාකාරයන් සහ සියලු මිසරවරුන්ට ගඩු හැඳුණේය.
- 12 ස්වාමීන්වහන්සේ චාරාවෝගේ සිත දැඩිකළසේක, ඔහු වනාහි ස්වාමීන්වහන්සේ මෝසෙස්ට කී ලෙස ඔවුන්ට ඇහුමකන්තුණුන්නේය.
- 13 තවද ස්වාමීන්වහන්සේ මෝසෙස්ට කථාකොට: අලුයම නැගිට චාරාවෝ ඉදිරිපිට සිට හෙබ්‍රෙව්වරුන්ගේ දෙවිවූ ස්වාමීන්වහන්සේ මෙසේ කියනසේකැයි කියව: මම මෙහෙකරන පිණිස මාගේ සෙනහ යන්ට හරින්න.
- 14 මක්නිසාද මුළු පොළොවෙහි මා සමාන කෙනෙක් නැති බව ඔබ දැනගන්නා පිණිස මම වතාවේ ඔබේ සිතටත් ඔබේ සේවකයන් පිටටත් ඔබේ සෙනහ පිටටත් මාගේ සියලු පීඩාවන් පමුණුවන්නෙමි.
- 15 මක්නිසාද දැනට මා විසින් මාගේ අත දිගුකොට ඔබට සහ ඔබේ සෙනහට වසංගතයෙන් පහර දෙන්නටත් එසේ ඔබ පොළොවෙන් සිඳිනු ලබන්නටත් තිබුණේය.
- 16 සැබවින් මා විසින් ඔබ ආරක්ෂාකළේ ඔබට මාගේ බලය පෙන්වන පිණිසත් මාගේ නාමය මුළු පොළොවෙහි ප්‍රකාශවෙන පිණිසත්ය.
- 17 තවමත් මාගේ සෙනහ යන්ට නොහරින ලෙස ඔවුන්ට විරුද්ධව උසස්වන්නෙහිද?
- 18 බලව, හෙට මේ වේලාව පමණෙදී මිසරය පිහිටෙවු දා පටන් මේ දක්වා නුවු ආකාර හයානක ගල් වර්ෂාවක් වස්වන්නෙමි.
- 19 එබැවින් දැන් මිනිසුන් යථා කෙතෙහි සිටින ඔබේ සිව්පාවුන්ද ඔබ සන්නක සියල්ලද ඉක්මනින් ගෙන්වාගන්න; මක්නිසාද ගෙට ගෙන්වා නොගෙන කෙතෙහි සිටින්නාවූ සියලු මිනිසුන් සහ මාගයන් පිට ගල් වර්ෂාව වසින්තේය, ඔවුහු මියයන්නෝයයි ඔහුට කියවයි කිසේක.
- 20 චාරාවෝගේ සේවකයන් අතරෙන් ස්වාමීන්වහන්සේගේ වචනයට හයවූ තැනැත්තේ තමාගේ මෙහෙකරුවන්ද සිව්පාවුන්ද ගෙවලට පලායන්ට සැලැස්වීය.
- 21 ස්වාමීන්වහන්සේගේ වචනය නොසැලකූ තැනැත්තේ තමාගේ වැඩකාරයන්ද සිව්පාවුන්ද කෙතෙහි සිටින්නට හැරියේය.
- 22 ස්වාමීන්වහන්සේ මෝසෙස්ට කථාකොට: මිසර දේශය මුළුල්ලෙහි මනුෂ්‍යයන් පිටටත් මාගයන් පිටටත් මුළු මිසර දේශයෙහි කෙතේ සියලු පලා ජාති පිටටත් ගල් වර්ෂාව වසින පිණිස අහස දෙසට ඔබේ අත දිගුකරන්නැයි කිසේක.
- 23 මෝසෙස් තමාගේ සැරයටිය අහස දෙසට දිගුකෙළේය. එවිට ස්වාමීන්වහන්සේ අකුණු ගර්ජනා සහ ගල් වර්ෂාව එවූසේක, ගින්න පොළොව පිට වැටුණේය; ස්වාමීන්වහන්සේ මිසර දේශය පිටට ගල් වර්ෂාව වැස්සෙවූසේක.
- 24 මෙසේ මිසර දේශය ජනපදයක්වූ පසු එහි කොතැනකවත් නුවුලෙස ඉතා තද ගල් වර්ෂාවද ගල් වර්ෂාව හා මිශ්‍රව ගිනිද වැස්සේය.
- 25 ගල් වර්ෂාව වනාහි මුළු මිසර දේශයෙහි කෙත්වල සිටි සියලු මනුෂ්‍යයන්ද මාගයන්ද හෙළා දැමීමෙය; තවද ගල් වර්ෂාවෙන් කෙතේ සියලු පලා ජාති නාස්තිවිය, සියලු ගස්ද බිඳීගියේය.
- 26 ඉශ්‍රායෙල් පුත්‍රයන් සිටි ගෝෂෙන් නම දේශයෙහි පමණක් කිසි ගල් වර්ෂාවක් නොවීය.
- 27 එවිට චාරාවෝ පණිවුඩ යථා මෝසෙස් සහ ආරොන් හඬගස්වා: මම මේ වතාවේ පවකෙළෙමි. ස්වාමීන්වහන්සේ ධර්මිෂ්ඨසේක, මමද මාගේ සෙනහද දුෂ්ටයෝය.
- 28 ස්වාමීන්වහන්සේට කන්තලව කරන්න; මක්නිසාද මම මහත් අකුණු ගර්ජනා සහ ගල් වර්ෂාව ඉතින් ඇත; මම ඔබ සැම තවත් නවත්වා නොගෙන යන්ට හරින්නෙමියි ඔවුන්ට කිය.
- 29 මෝසෙස්ද: මම නුවරින් පිට ගිය කෙණෙහිම ස්වාමීන්වහන්සේ දෙසට මාගේ අත් දිගුකරන්නෙමි; පොළොව ස්වාමීන්වහන්සේගේයයි ඔබ දැනගන්නා පිණිස අකුණු ගර්ජනා නවතින්නේය, ගල් වර්ෂාවද තවත් නොවන්නේය.
- 30 එහෙත් ඔබද ඔබගේ සේවකයෝද ස්වාමිවූ දෙවියන්වහන්සේට තවම හයනොවන්නහුයයි දැනිමියි ඔහුට කිවේය.
- 31 හණ සහ යවද නාස්තිවුණේය. මක්නිසාද යව කරල් හටගෙන තිබුණේය, හණද පිඳි තිබුණේය.
- 32 නුවත් තිරිඟ සහ තණහාල් නොවැඩි තිබුණු බැවින් ඒවා නාස්ති නොවීය.

- 33** මෝසෙස් චාරාවෝ කෙරෙන් නුවරින් පිටතට ගොස් ස්වාමීන්වහන්සේ දෙසට තමාගේ අත් දිගුකෙළේය. එවිට අකුණු ගර්ජනා සහ ගල් වර්ෂාවද නැවතුණේය. වර්ෂාවද පොළෝ මතුපිට නොවැස්සේය.
- 34** චාරාවෝ වනාහි වර්ෂාවද ගල් වර්ෂාවද අකුණු ගර්ජනාද නැවතුණු බව දුටු කල ඔහුත් ඔහුගේ සේවකයෝත් වඩ වඩා පව්කරමින් තමන්ගේ සිත් දැඩිකරගත්තෝය.
- 35** ස්වාමීන්වහන්සේ මෝසෙස් ලවා කී ලෙස චාරාවෝගේ සිත දැඩිවිය, ඔහු ඉශ්‍රායෙල් පුත්‍රයන් යන්ට නොහැරියේය.

පරිච්ඡේදය 10

1 ස්වාමීන්වහන්සේ මෝසෙස්ට කථාකොට: චාරාවෝ වෙතට යන්න. මක්නිසාද මා විසින් චාරාවෝගේ සිතද ඔහුගේ සේවකයන්ගේ සිතද දැඩිකළේ ඔවුන් මධ්‍යයෙහි මාගේ ලකුණු දක්වන පිණිසත්

2 මිසරයට මා කළ දේ සහ ඔවුන් අතරේ දැක්වූ මාගේ ලකුණු කුමක්දැයි ඔබේ පුත්‍රයාටත් ඔබේ පුත්‍රයාගේ පුත්‍රයාටත් ඇසෙන පරිද්දෙන් ඔබ විසින් කියාදෙන පිණිසත් මම ස්වාමීන්වහන්සේ බව ඔබ සැම දැනගන්න පිණිසත්යයි කීසේක.

3 මෝසෙස් සහ ආරොන් චාරාවෝ වෙතට ගොස්: හෙබ්‍රෙව්වරුන්ගේ දෙව්වූ ස්වාමීන්වහන්සේ මෙසේ කියනසේක: ඔබ කොතෙක් කල් මා ඉදිරියෙහි යටත්නොවී සිටින්නෙහිද? මට මෙහෙකරන පිණිස මාගේ සෙනඟ යන්ට හරින්න.

4 එසේ හරින්නට අකැමති වන්නෙහිනම, බලව, මම හෙට ඔබේ සීමාව ඇතුළට පළහැටියන් පමුණුවන්නෙමි.

5 පොළොව නොපෙනෙන තරම් උන් පොළෝතලය වසාගෙන, ගල් වර්ෂාවෙන් ගැළවී ඉතුරුව තිබෙන කොටසත් කෙතෙහි ඔබ සැමට වැඩෙන සියලු ගසුත් කන්නෝය.

6 ඔබේ පියවරුන්වත් ඔබේ පියවරුන්ගේ පියවරුන්වත් පොළොවේ විසූ තැන් පටන් අද දක්වා තුදු ලෙස ඔබේ ගෙවල්ද ඔබේ සියලු සේවකයන්ගේ ගෙවල්ද සියලු මිසරවරුන්ගේ ගෙවල්ද උන්ගෙන් පිරෙන්නේයයි ඔහුට කිය. ඔහු හැරී චාරාවෝ කෙරෙන් පිටතට ගියේය.

7 චාරාවෝගේ මෙහෙකරුවෝ: මේ මනුෂ්‍යයා කොතෙක් කල් අපට මල පතක් වන්නේද? ඒ මනුෂ්‍යයන් තමන්ගේ දෙව්වූ ස්වාමීන්වහන්සේට මෙහෙකරන පිණිස යන්ට හැරිය මැනවි. මිසරය විනාශවී තිබෙන බව ඔබ තවම නොදන්නෙහිදැයි කීවෝය.

8 මෝසෙස් සහ ආරොන් චාරාවෝ වෙතට නැවත ගෙන්වනලද්දෝය. ඔහු: ඔබ සැම ගොස් ඔබ සැමගේ දෙව්වූ ස්වාමීන්වහන්සේට මෙහෙකරන්න. එහෙත් යන්නෝ කවුරුදැයි ඔවුන්ගෙන් ඇසුවේය.

9 මෝසෙස්ද: අපි අපේ බාලයන් සහ මහල්ලන්ද අපේ පුත්‍රයන් සහ දූවරුන්ද සමඟ යන්නෙමුව, අපි අපේ එළු බැටළු රැළවල් සහ ගව රැළවල්ද සමඟ යන්නෙමුව; මක්නිසාද ස්වාමීන්වහන්සේට අප විසින් මංගල්‍යයක් පවත්වන්නට තිබේයයි කීවේය.

10 ඔහුද: මම ඔබ සැම සහ ඔබ සැමගේ බාලයන්ද යන්ට හරින්නාක් මෙන් ස්වාමීන්වහන්සේ ඔබ සැම සමඟ වනසේක්වා; බලාගන්න, මක්නිසාද ඔබ සැම ඉස්සරහ නපුරක් තිබේ.

11 එසේ නොවෙ. ඔබ සැමගේ පිරිමි පක්ෂය ගොස් ස්වාමීන්වහන්සේට මෙහෙකරන්න; මක්නිසාද ඔබ සැමගේ ඉල්ලීම ඒකයයි ඔවුන්ට කීවේය. තවද ඔවුහු චාරාවෝ ඉදිරියෙන් පන්වනලද්දෝය.

12 ස්වාමීන්වහන්සේ මෝසෙස්ට කථාකොට: පළහැටියන් මිසර දේශය පිටට අවුත් දේශයේ සියලු පලා ජාතින් එනම් ගල් වර්ෂාවෙන් ඉතුරුව තිබෙන සියල්ල කා දමන පිණිස ඔබේ අත මිසර දේශය කෙරෙහි දිගුකරන්නැයි කීසේක.

13 මෝසෙස් තමාගේ සැරයටිය මිසර දේශය කෙරෙහි දිගුකෙළේය, ස්වාමීන්වහන්සේද ඒ දවසේ දවාල හා රාත්‍රිය මුළුල්ලෙහි ඒ දේශය පිටට පෙරදිග සුළඟක් පැමිණෙවුසේක; පහන්වුණු කල පෙරදිග සුළඟින් පළහැටියෝ ගෙනෙන ලද්දෝය.

14 පළහැටියෝ මිසර දේශය මුළුල්ලෙහි ගොස් මිසරයේ සියලු සීමාවල නැවතී සිටියෝය; උන් ඉතා හයානක වූය; ඊට පළමුවෙන් එබඳු පළහැටියෝ නොවූහ, ඊට පසුවත් නොවන්නාහ.

- 15 මක්නිසාද දේශය අඳුරුවෙන තරම් උන් මුළු පොළෝතලය වසාගෙන දේශයේ සියලු පලා ජාතිද ගල් වර්ෂාවෙන් ඉතිරි වූ ගස්වල සියලු ගෙඩිද කැටෝය. මිසර දේශය මුළුල්ලෙහි කෙතේ ගසක්වත් පලා ජාතියක්වත් කිසි අමු දෙයක්වත් ඉතිරි නොවීය.
- 16 එවිට චාරාවෝ මෝසෙස් සහ ආරොන් හණික කැඳවා: මම ඔබ සැමගේ දෙව්වූ ස්වාමීන්වහන්සේටත් ඔබ සැමටත් විරුද්ධව පවතෙළෙමි.

 - 17 එබැවින් මෙ වර පමණක් මාගේ පාපයට කමාවී මෙ මරණය පමණක් මාගෙන් පහකරන්නට ඔබ සැමගේ දෙව්වූ ස්වාමීන්වහන්සේට කන්නලව් කරන්නැයි කීවෙය.
 - 18 ඔහු චාරාවෝ වෙතින් ගොස් ස්වාමීන්වහන්සේට කන්නලව් කෙළේය.
 - 19 ස්වාමීන්වහන්සේ ඉතා බලවත් හුළහක් බස්නාහිරින් හැමවූසේක, පළහැටියෝ ගහගන ගොස්, රතු මුහුදේ හෙළන ලද්දෝය; මිසරයේ මුළු සීමාව තුළ එක පළහැටියෙක්වත් ඉතුරුනොවීය.
 - 20 එහෙත් ස්වාමීන්වහන්සේ චාරාවෝගේ සිත දැඩිකළසේක, ඔහු ඉශ්‍රායෙල් පුත්‍රයන් යන්ට නොහැරියේය.
 - 21 එකල්හි ස්වාමීන්වහන්සේ: අන්ධකාරය එනම් අතගා බලන්ට හැකිතරම් අන්ධකාරය මිසර දේශය පිටට පැමිණෙන පිණිස ඔබේ අත අහස දෙසට දිගුකරන්නැයි මෝසෙස්ට කීසේක.
 - 22 මෝසෙස් තමාගේ අත අහස දෙසට දිගුකෙළේය; එවිට මිසර දේශය මුළුල්ලෙහි තුන් දවසක් සනාන්ධකාරයක් වූයේය;
 - 23 ඔවුන් තුන් දවසක් එකිනෙකා දුටුවේවත් කිසිවෙක් තමාගේ ස්ථානයෙන් නැගිටිවේවත් නැත. නුමුත් සියලු ඉශ්‍රායෙල් පුත්‍රයන්ගේ වාසස්ථානවල එළිය තිබුණේය.
 - 24 එවිට චාරාවෝ මෝසෙස්ට හඬගසා: ඔබ සැම ගොස් ස්වාමීන්වහන්සේට මෙහෙකරන්න; ඔබ සැමගේ එළු බැටළු රුළුවල්ද ගව රුළුවල්ද පමණක් නවතිවා. ඔබ සැමගේ බාලයෝද ඔබ සැම සමඟ යෙත්වයි කීවෙය.
 - 25 මෝසෙස්: අප විසින් අපේ දෙව්වූ ස්වාමීන්වහන්සේට ඔප්පුකරන පිණිස ඔබ අපේ අත්වලට පූජාද දවන පූජාද දිය යුතුය.
 - 26 අපේ ගවයන් අප සමඟ යා යුතුය; එක කුරයක්වත් ඉතුරුකර යන්ට නුපුළුවන; මක්නිසාද අපේ දෙව්වූ ස්වාමීන්වහන්සේට මෙහෙකිරීමට ගවයන්ගෙන් ගත යුතුය; කුමකින් ස්වාමීන්වහන්සේට මෙහෙකටයුතුදැයි එහි යන තෙක් නොදනිමුයි කීය.
 - 27 එහෙත් ස්වාමීන්වහන්සේ චාරාවෝගේ හිත දැඩිකළසේක, ඔහු ඔවුන් යන්ට හරින්නට නොකැමතිවීය.
 - 28 චාරාවෝ: මා කෙරෙන් යන්න; තවත් මාගේ මුහුණ නොදක්නට බලාගන්න; මක්නිසාද මාගේ මුහුණ දක්නාට දවසේදී ඔබ නසින්නෙහියයි කීයේය.
 - 29 මෝසෙස්ද: ඔබ කීවා හොඳය; මම තවත් ඔබගේ මුහුණ නොදක්නෙමි කීය.

පරිච්ඡේදය 11

- 1 වාද ස්වාමීන්වහන්සේ මෝසෙස්ට කථාකොට: චාරාවෝ සහ මිසරය පිටට තව එක පීඩාවක් පමුණුවන්නෙමි; ඉන්පසු ඔහු ඔබ සැම මෙතැනින් යන්ට හරින්නේය. ඔහු ඔබ සැම හරින කල සැබවින් සහමුලින්ම ඔබ සැම මෙතැනින් තෙරපන්නේය.
- 2 දැන් සෙනහ ඉදිරියෙහි කථාකරව, එක එක පුරුෂයා තම තමාගේ අසල්වාසියාගෙන්ද එක එක ස්ත්‍රී තම තමාගේ අසල්වාසි ස්ත්‍රියගෙන්ද රිදී බඩුත් රත්රන් බඩුත් ඉල්ලාගනිත්වයි කීසේක.
- 3 ස්වාමීන්වහන්සේ මිසරයන් ඉදිරියෙහි සෙනහට කරුණාව ලැබෙන්නට සැලැස්සුසේක. එපමණක් නොව මෝසෙස් නම් මනුෂ්‍යයා මිසර දේශයෙහිද චාරාවෝගේ සේවකයන් ඉදිරියෙහිද සෙනහ ඉදිරියෙහිද ඉතා උතුම් කොට සලකන ලද්දේය.
- 4 මෝසෙස් කථාකොට: ස්වාමීන්වහන්සේ මෙසේ කියනසේක: මධ්‍යම රාත්‍රිය පමණේදී මම මිසරය මැදට යන්නෙමි.
- 5 එවිට සිංහාසනයේ හිඳින චාරාවෝගේ කුලුදලා පටන් ඇඹරුම ගල පිටිපස්සේ සිටින දාසියගේ කුලුදලා දක්වා මිසර දේශයෙහි සියලු කුලුදලෝද සිව්පාවුන්ගේ සියලු කුලුදලෝද නසින්නෝය.

- 6 කිසි කලෙකත් නොතිබුණාවූද මතුත් නොවන්නාවූද ආකාර මහත් හැඩිමක් මුළු මිසර දේශයෙහි වන්නේය.
- 7 එහෙත් මිසරවරුන් සහ ඉශ්‍රායෙල් අතරෙහි ස්වාමීන්වහන්සේ වෙනසක් කරන බව ඔබ සැම දැන ගන්නා පිණිස ඉශ්‍රායෙල් පුත්‍රයන්ගේ කිසි මනුෂ්‍යයෙකුටත් මාගයෙකුටත් විරුද්ධව බල්ලෙක් පවා උගේ දිව නොසොල්වන්නේයයි කියේ.
- 8 ඔබගේ මේ සියලු සේවකයෝද මා වෙතට අවුත් මට වැද වැටී: ඔබත් ඔබ අනුව යන මුළු සෙනහැරි ගිය මැනවැයි කියන්නෝය. ඉන්පසු යන්නෙමියි කීවේය. මෙසේ කියා ඔහු තද කෝපයෙන් ථාරාවෝ ඉදිරියෙන් පිටතට ගියේය.
- 9 ස්වාමීන්වහන්සේ මෝසෙස්ට කථාකොට: මිසර දේශයෙහි මාගේ ආශ්චර්යයන් බොහෝවන පිණිස ථාරාවෝ ඔබ සැමට ඇහුම්කන් නොදෙන්නේයයි කියේ.
- 10 මෝසෙස් සහ ආරොන් ථාරාවෝ ඉදිරියෙහි මේ සියලු ආශ්චර්යයන් කළෝය. ස්වාමීන්වහන්සේ ථාරාවෝගේ සිත දැඩිකළසේක, ඔහු ඉශ්‍රායෙල් පුත්‍රයන් තමාගේ දේශයෙන් යන්ට නොහැරියේය.

පරිච්ඡේදය 12

ස්වාමීන්වහන්සේ මිසර දේශයේදී මෝසෙස් සහ ආරොන්ට කථාකොට:

- 2 මේ මාසය ඔබ සැමට මාසවල පටන්ගැන්ම වන්නේය. ඒක ඔබ සැමට අවුරුද්දේ පළමුවෙනි මාසය වන්නේය.
- 3 ඔබ සැම ඉශ්‍රායෙල්ගේ මුළු සමූදායට කථාකොට: මේ මාසේ දසවෙනි දිනදී ඔවුන්ගේ පියවරුන්ගේ පවුල් වශයෙන් පවුලකට බැටළු පැටවෙකු බැගින් එක එක අය බැටළු පැටවෙකු ගන්නේය.
- 4 ඉදින් බැටළු පැටවෙකු කන්ට ගෙයි වැසියෝ මදිනම් ඔහුද ඔහුගේ ගේ ළඟ සිටින ඔහුගේ අසල්වැසියාද මිනිසුන්ගේ ගණන හැටියට එකෙකු ගන්නෝය; එක එක මනුෂ්‍යයා කන ප්‍රමාණයේ හැටියට බැටළු පැටවා සමබන්ධව ගණන්කර ගනිත්වා.
- 5 ඒ බැටළු පැටවා කැලලක් නැති අවුරුද්දක් වූ පිරිමි සතෙක් විය යුතුය. බැටළුවන්ගෙන් හෝ එළුවන්ගෙන් හෝ ලෑ රැගෙන,
- 6 එම මාසේ දස සතර වෙනි දවස දක්වා තබාගන්න. එවිට ඉශ්‍රායෙල් සමූහයා වන මුළු සභාව සවස ලෑ මරා,
- 7 ලෙයිත් රැගෙන ලෑ කන්නට යෙදෙන ගෙවල්වල උළුවහු කණු දෙකේද උඩ පඩිකදේද ගාන්නෝය.
- 8 ඔවුහු ගින්නෙන් පුළුස්සනලද ඒ මාසයද මුහුන් නුමුසු රොට්ටි ඒ රාත්‍රියේදී කන්නෝය; තික්ත පලා සමඟ ඒවා කන්නෝය.
- 9 එයින් අමුවෙන්වත් කිසිසේත් වතුරෙන් තමබාවත් නොකා උගේ හිසද කකුල්ද අභ්‍යන්තර කොටියාස සමඟ ගින්නෙන් පුළුස්සා කන්න.
- 10 උදය දක්වා එයින් කිසිවක් ඉතුරු නොකරන්න; උදය දක්වා එයින් ඉතුරුවන ඒවා ගින්නෙන් දවන්න.
- 11 ඔබ සැම ඒවා කෑ යුතු මෙසේය: ඔබ සැමගේ ඉහටි බැඳ වහන් පය ලා සැරයටි අතින් ගෙන ඉක්මනින් කෑ යුතුය. ඒක ස්වාමීන්වහන්සේගේ පාස්කුවය. 12:11 හෙවත්, පසුකර යාමේ මංගල්‍යය.
- 12 මක්නිසාද ඒ රාත්‍රියේදී මිසර දේශය මැදින් යන්නෙමි, මිසර දේශයෙහි මනුෂ්‍යයන්ගේද සිව්පාවුන්ගේද සියලු කුලඳුලන්ට පහරදෙන්නෙමි; මිසරයේ සියලු දෙව්වරුන්ට විරුද්ධව විනිශ්චයයන් ඉෂ්ටකරන්නෙමි. මම ස්වාමීන්වහන්සේය.
- 13 ඒ ලේ ඔබ සැම සිටින ගෙවල්වල ඔබ සැම උදෙසා ලකුණක් පිණිස වන්නේය. මම ඒ ලේ දැක ඔබ සැම පසුකර යන්නෙමි, මා විසින් මිසර දේශයට පහරදෙන කල ඔබ සැම විනාශකිරීමට පිඩාවක් ඔබ සැම පිට නොවන්නේය.
- 14 මේ දවස ඔබ සැමට සිහිවීම උත්සවයක් පිණිස වන්නේය, ඔබ සැම එය ස්වාමීන්වහන්සේට

මංගල්‍ය දවසක් කොට පවත්වන්න. එය ඔබ සැමගේ සියලු පරම්පරාවල නියෝගයකින් මංගල්‍යයක් කොට සැමකල්හිම පවත්වාපල්ලා.

15 සත් දවසක් ඔබ සැම මුහුන් නුමුසු රොටි කෑ යුතුය; ප්‍රථම දවසෙහිම ඔබ සැමගේ ගෙවලින් මුහුන් බැහැරකළ යුතුය. මක්නිසාද ප්‍රථම දවස පටන් සත්වෙනි දවස දක්වා මුහුන් මුසු රොටි කන කවරෙක් නුමුත් ඉග්‍රායෙල් කෙරෙන් සිද්දමනු ලබන්නේය.

16 පළමුවෙනි දවසේ ඔබ සැමට ශුද්ධවූ රැස්වීමක්ද සත්වෙනි දවසෙහිත් ශුද්ධවූ රැස්වීමක්ද වන්නේය; ඒ දවස්වල කිසි වැඩක් නොකළ යුතුය, එකිනෙකාගේ කෑම පිණිස උවමනා වැඩක් පමණක්ම කළ යුතුය.

17 එසේ ඔබ සැම මුහුන් නුමුසු රොටි මංගල්‍යය පවත්වන්නහුය; මක්නිසාද ඒ දවසේදීම මම ඔබ සැමගේ සේනාවන් මිසර දේශයෙන් පිටතට ගෙනාවෙමි. එබැවින් ඔබ සැම මේ දවස ඔබ සැමගේ සියලු පරම්පරාවල නියෝගයකින් සැම කල්හිම පවත්වන්නහුය.

18 පළමුවෙනි මාසයේ දස සතරවෙනිදා සවස පටන් විසි එක්වෙනිදා සවස දක්වා මුහුන් නුමුසු රොටි කන්නහුය.

19 සත් දවසක් ඔබ සැමගේ ගෙවල මුහුන් නොතිබිය යුතුය. මක්නිසාද විදේශියෙක් වෙවා, දේශයෙහි උපන් කෙනෙක් වෙවා, මුහුන් මුසු දේ කන කවරෙක් නුමුත් ඉග්‍රායෙල් සභාවෙන් සිදිනු ලබන්නේය.

20 මුහුන් මුසු කිසිවක් නොකෑ යුතුය; ඔබ සැමගේ සියලු වාසස්ථානවල මුහුන් නුමුසු රොටි කෑ යුතුයයි කියවයි කිසේක.

21 එවිට මෝසෙස් ඉග්‍රායෙල්ගේ සියලු වැඩිමහල්ලන් කැඳවා: ඔබ සැමගේ පවුල්වල හැටියට බැටළු වස්සන් තෝරාගෙන පාස්කු මංගල්‍යය පිණිස මරන්න.

22 හිසොස් මිටියක් ගෙන ඒක තැටියේ තිබෙන ලෙයෙහි ගල්වා තැටියෙහි තිබෙන ලෙයින් උළුවස්සේ උඩ පඩිකදේද කණු දෙකේද ඉසින්න; ඔබ සැම අතරෙන් කිසිවෙක් උදය වන තුරු තමන් ගෙයි දොරකඩින් පිට නොයා යුතුය.

23 මක්නිසාද ස්වාමීන්වහන්සේ මිසරවරුන්ට පහරදෙන පිණිස දේශය මැදින් යනසේක; උන්වහන්සේ උළුවස්සේ උඩ පඩිකදේද කණු දෙකේද ලේ දුටු කල්හි දොරකඩ පසුකර යනසේක, ඔබ සැමට පහරදෙන පිණිස ඔබ සැමගේ ගෙවලට ඇතුල්වෙන්නට විනාශකයාට ඉඩ නොදෙනසේක.

24 මේ දෙය ඔබටත් ඔබේ පුත්‍රයන්ටත් සදාකාලේටම නියෝගයක් කොට පවත්වන්න.

25 තවද ස්වාමීන්වහන්සේ පොරොන්දුවූ ලෙස ඔබ සැමට දෙන්නාවූ දේශයට ඔබ සැම පැමිණි කල්හි මේ මෙහෙය පවත්වන්න.

26 තවද මේ මෙහෙයේ අදහස කීමෙක්දැයි ඔබ සැමගේ දරුවන් ඔබ සැමගෙන් අසන කල:

27 ඒක නම් ස්වාමීන්වහන්සේගේ පාස්කුවය, උන්වහන්සේ මිසරවරුන්ට පහර දුන් කල මිසරයෙහි වූ ඉග්‍රායෙල් පුත්‍රයන්ගේ ගෙවල් පසුකර ගොස් අපේ ගෙවල් ගලවාගත්සේකැයි කියයුතුයයි කියේය. එවිට සෙනහ හිස් නමා වැන්දේය.

28 ඉග්‍රායෙල් පුත්‍රයෝ ගොස් එසේ කළෝය; ඔවුහු ස්වාමීන්වහන්සේ මෝසෙස් සහ ආරොන්ට අණ කළ ලෙසම කළෝය.

29 තවද මධ්‍යම රාත්‍රියේදී ස්වාමීන්වහන්සේ, සිංහාසනය පිට හුන් ථාරාවෝගේ කුලුඳුලා පටන් හිරගෙයි සිටි වහලාගේ කුලුඳුලා දක්වා මිසරයෙහි සියලු කුලුඳුලන්ටත් සිව්පාවුන්ගේ සියලු කුලුඳුලන්ටත් පහර දුන්නේය.

30 ථාරාවෝද ඔහුගේ සියලු මෙහෙකරුවෝද සියලු මිසරවරුද රාත්‍රියේ නැගුටුණෝය; මිසරයෙහි මහත් වැලපීමක් විය; මක්නිසාද මළ කෙනෙක් නැති ගෙයක් නොවීය.

31 ඔහු රාත්‍රියේදී මෝසෙස්ද ආරොන්ද කැඳවා: නැගිට මාගේ සෙනහ කෙරෙන් ඔබ සැමත් ඉග්‍රායෙල් පුත්‍රයෝත් නික්ම ගොස් ඔබ සැම කී ලෙස ස්වාමීන්වහන්සේට මෙහෙකරන්න.

32 ඔබ සැම කී ලෙස ඔබ සැමගේ එළු බැටළු රැළවල්ද ගව රැළවල්ද රැගෙන යන්න; මටත් ආශීර්වාද කරන්නැයි කීවේය.

33 මිසරවරු: අපි සියල්ලෝම මළ තැනැත්තෝ වුවු කියා සෙනහ දේශයෙන් ඉක්මනින් යවන පිණිස ඔවුන්ට බලකළෝය.

- 34 එබැවින් සෙනහ තමන්ගේ අනාපු පිටි පිපෙන්ට පළමුවෙන් ඒවා අනන්ත ඔරු තමන්ගේ ඇඳුමටලින් ඔතා කරේ තබාගන්නේය.
- 35 ඉග්‍රායෙල් පුත්‍රයෝ මෝසෙස්ගේ වචනය ලෙස කරමින් මිසරවරුන්ගෙන් රිදීබඩුන් රන්රන් බඩුන් වස්ත්‍රන් ඉල්ලා ගන්නේය.
- 36 ස්වාමීන්වහන්සේ මිසරවරුන්ගෙන් සෙනහට කරුණාව ලබාදුන් බැවින් ඔවුහු ඔවුන් ඉල්ලූ දේ දුන්නේය. මෙසේ ඔවුහු මිසරවරුන්ගේ වස්තුව ගන්නේය.
- 37 ඉග්‍රායෙල් පුත්‍රයෝ රාමෙසෙස්හි සිට සුකොන්ට ගමන්කළෝය, බාලයන් හැර පයින් ගියාවූ පුරුෂයෝ සලකිෂයක් පමණ වූවෝය.
- 38 ඔවුන් සමඟ මිශ්‍ර සමූහයක්ද එම බැටළු රැළවල් හා ගව රැළවල් යන සිව්පාවුන් රාශියක්ද ගියෝය.
- 39 ඔවුන් මිසරයෙන් පන්තෘදමනු ලැබ ප්‍රමාදවෙන්ට නොහැකිව සිටි නිසාත් තමන්ට කිසි ආහාරයක් පිළියෙළකරගත නොතිබුණු නිසාත් ඔවුහු මිසරයෙන් ගෙනාවාට නොපිපුණු අනාපු පිටිවලින් මුහුන් නුමුසු රොටි පිළිස්සුවෝය.
- 40 මිසරයෙහි ඉග්‍රායෙල් පුත්‍රයන් විසූ කාලය භාරසිය තිස් අවුරුද්දක්ය.
- 41 තවද භාරසිය තිස් අවුරුද්ද කෙළවරවූ දවසේදීම ස්වාමීන්වහන්සේගේ සියලු සේනාවෝ මිසර දේශයෙන් පිටත්ව ගියෝය.
- 42 ඒ රාත්‍රියෙහි ඔවුන් මිසර දේශයෙන් පිටතට ගෙනා බැවින් එය ස්වාමීන්වහන්සේ උදෙසා ඉතා සැලකිය යුතු රාත්‍රියක්ය. සියලු ඉග්‍රායෙල් පුත්‍රයන් විසින් තමන්ගේ පරම්පරාවල ඉතා සැලකිය යුතු වූ ස්වාමීන්වහන්සේගේ රාත්‍රිය මෙය.
- 43 ස්වාමීන්වහන්සේ මෝසෙස් සහ ආරොන්ට කථාකොට: පාස්කු නියෝගය මෙය. කිසි විදේශියෙක් එයින් නොකෑ යුතුය.
- 44 එහෙත් ඒ ඒ මනුෂ්‍යයා විසින් මිලේට ගත් මෙහෙකරුවා ඔබ විසින් වර්මජේද්‍යය කරනු ලැබූ පසු එයින් කන්නට ඔහුට පුළුවන.
- 45 විදේශියෙක්ද කුලී වැඩ කරන කෙනෙක්ද එයින් නොකෑ යුතුය.
- 46 එක ගෙදරකදීම එය කෑ යුතුය; ඔබ එහි මාංසයෙන් කිසිවක් ගෙයින් පිටත නොගෙනා යුතුය; ඔබ සෑම එයින් කිසි ඇටයක්ද නොකෑඩිය යුතුය.
- 47 මුළු ඉග්‍රායෙල් සභාව ඒක පවත්වනවා ඇත.
- 48 විදේශියෙක් ඔබ සමඟ සිට ස්වාමීන්වහන්සේට පාස්කු මංගල්‍යය පවත්වන්නට කැමතිවිනම් ඔහුගේ සියලු පිරිමි වර්මජේද්‍යයකරනු ලබන්නවා, එවිට ඔහු ළංව ඒක පවත්වාවා; ඔහුද දේශයෙහි උපන් කෙනෙකු මෙන් වන්නේය. එහෙත් අවර්මජේදිත කිසිවෙක් එයින් නොකන්නේය.
- 49 දේශයෙහි උපන් තැනැත්තාටත් ඔබ සෑම අතරෙහි විදේශීව සිටින්නාටත් එක ව්‍යවස්ථාවක් වන්නේයයි කියේක.
- 50 සියලු ඉග්‍රායෙල් පුත්‍රයෝ මෙසේ කළෝය; ඔවුහු ස්වාමීන්වහන්සේ මෝසෙස් සහ ආරොන්ට අණකළ ලෙසම කළෝය.
- 51 ඒ දවසේම ස්වාමීන්වහන්සේ ඉග්‍රායෙල් පුත්‍රයන් ඔවුන්ගේ සේනාවල ප්‍රකාරයට මිසර දේශයෙන් පිටතට ගෙනාසේක.

පරිච්ඡේදය 13

ස්්වාමීන්වහන්සේ මෝසෙස්ට කථාකොට:

- 2 ඉග්‍රායෙල් පුත්‍රයන් අතරෙහි මනුෂ්‍යයන්ගෙන්ද මාගයන්ගෙන්ද ගර්භයේ ප්‍රථම ඵලවූ සියලු කුලදුලන් මට කැපකරව. එය මට අයිතියයි කියේක.
- 3 මෝසෙස් සෙනහට කථාකොට: ඔබ සෑම මිසරයෙන් එනම් වහල්කමේ ගෙයින් පිටතට ආවාටු මේ දින සිහිකරන්න; මක්නිසාද ස්වාමීන්වහන්සේ ස්වකීය හස්ත බලයෙන් එතැනින් ඔබ සෑම ගෙනාසේක. එහෙයින් මුහුන් මුසු කිසිවක් නොකෑ යුතුය.
- 4 ආබ්බ්නම් මාසයේ මේ දවසේ ඔබ සෑම නික්මයන්නහුය.

- 5 තවද ස්වාමීන්වහන්සේ ඔබට දෙන පිණිස ඔබේ පියවරුන්ට දිවුළාවූ, කානානිවරුන්ගේත් හින්තීවරුන්ගේත් අමෝරිවරුන්ගේත් හිව්වරුන්ගේත් යෙබ්සිවරුන්ගේත් දේශය වන කිරි සහ මිපැණි ගලායන දේශයට ඔබ ගෙනා කළ මේ මාසයේ මේ මෙහෙය පැවැත්විය යුතුය.
- 6 සත් දවසක් මුහුන් නුමුසු රොටි කෑ යුතුය, සත්වෙනි දවසේදී ස්වාමීන්වහන්සේට මංගල්‍යයක් වන්නේය.
- 7 ඒ සත් දවස මුළුල්ලෙහි මුහුන් නුමුසු රොටි කෑ යුතුය; මුහුන් මුසු රොටි ඔබ වෙත නොතිබිය යුතුය, ඔබේ සියලු සිමාවල ඔබ වෙත මුහුන් නොතිබිය යුතුය.
- 8 මෙසේ කරන්නේ මා මිසරයෙන් ඊමේදී ස්වාමීන්වහන්සේ මට කළ දේ නිසාය කියා ඒ දවසේ ඔබේ පුත්‍රයාට දන්වන්න.
- 9 ස්වාමීන්වහන්සේගේ ව්‍යවස්ථාව ඔබේ මුඛයෙහි තිබෙන පිණිස එය ඔබේ අතේ ඔබට ලකුණක් ලෙසද ඔබේ ඇස් අතරේ සිහිවීමක් ලෙසද වන්නේය. මක්නිසාද ස්වාමීන්වහන්සේ බලවත් හස්තයකින් ඔබ මිසරයෙන් පිටතට ගෙනාසේක.
- 10 එබැවින් අවුරුද්දෙන් අවුරුද්ද නියම කාලයෙහි මේ නියෝගය පවත්වන්න.
- 11 ස්වාමීන්වහන්සේ ඔබටත් ඔබේ පියවරුන්ටත් දිවුළු ලෙස කානානිවරුන්ගේ දේශයට ඔබ ගෙනවුත් එය ඔබට දුන් කල්හි,
- 12 ගර්භයෙහි ප්‍රථම ඵලවූ සියල්ලන්ද ඔබ සන්නක මාගයන්ගෙන් සියලු කුලුඳුලන්ද ස්වාමීන්වහන්සේට වෙන්කරන්නෙහිය; පිරිමි ස්වාමීන්වහන්සේට වන්නෝය.
- 13 නුමුත් ඔබ කොටුවන්ගේ සියලු කුලුඳුලන් බැටළු පැටවෙකු බැගින් දී මුදාගත යුතුය; ඌා මුදන්ට නොකැමැත්තෙහිනම් උගේ බෙල්ල කැඩිය යුතුය. එහෙත් ඔබේ පුත්‍රයන් අතරෙන් සියලු මනුෂ්‍ය කුලුඳුලන් මුදාගත යුතුය.
- 14 තවද මතු පැමිණෙන කාලයෙහි ඔබේ පුත්‍රයා: මේ කීමෙක්දැයි අසන කල ස්වකීය හස්ත බලයෙන් ස්වාමීන්වහන්සේ මිසරයෙන් එනම් වහල්කමේ ගෙයින් අප පිටතට ගෙනාසේක.
- 15 තවද චාරාවෝ අප නාරින ලෙස සිත දැඩිකරගත සිටි කල්හි ස්වාමීන්වහන්සේ මිසර දේශයේ සියලු කුලුඳුලන් එනම් මනුෂ්‍යයන්ගේද මාගයන්ගේද සියලු කුලුඳුලන් මැරුසේක. එබැවින් ගර්භයෙහි ප්‍රථම ඵලවූ සියලු පිරිමින් මම ස්වාමීන්වහන්සේට පූජාකරමි; එහෙත් මාගේ පුත්‍රයන් අතරේ සියලු කුලුඳුලන් මුදාගනිමි.
- 16 ඒක ඔබේ අතෙහි ලකුණක් පිණිසද ඇස් අතරෙහි නළල් පටි පිණිසද වන්නේය. මක්නිසාද ස්වකීය හස්ත බලයෙන් ස්වාමීන්වහන්සේ මිසරයෙන් අප පිටතට ගෙනාසේකැයි ඔහුට කියන්නැයි කීවෙය.
- 17 තවද චාරාවෝ සෙනහ යන්ට හැරිය කල්හි පිලිස්තීවරුන්ගේ දේශය මැදින් යාම කිට්ටු නුමුත් දෙවියන්වහන්සේ ඒ මාර්ගයෙන් ඔවුන් ගෙන නොගියසේක; මක්නිසාද: සෙනහ යුද්ධය දැක සමහරවිට පසුතැවිලිව මිසරයට හැරී නොයන පිණිසයයි දෙවියන්වහන්සේ කීසේක.
- 18 එහෙත් දෙවියන්වහන්සේ සෙනහ රතු මුහුදු ළඟ වනාන්තරය පාරේ වටකර යන්ට සැලැස්වූසේක. ඉශ්‍රායෙල් පුත්‍රයෝ මිසර දේශයෙන් සන්නාහ සන්නද්ධව ගියෝය.
- 19 මෝසෙස්ද යෝසෙප්ගේ ඇට තමා සමඟ ගෙනගියෝය. මක්නිසාද යෝසෙප්: සැබවින් දෙවියන්වහන්සේ ඔබ සැම දෙස බලනසේක; ඔබ සැම සමඟ මාගේ ඇට මෙනැනින් ගෙනයන්ට ඔනැයයි ඉශ්‍රායෙල් පුත්‍රයන් තදින් දිවුරවා තිබුණේය.
- 20 ඔවුහු සුකොත් නම් ස්ථානයෙන් ගමන්කර වනාන්තරය අද්දර ඒනාමහි කඳවුරු බැඳගත්තෝය.
- 21 තවද ඔවුන් දවාලෙන් රාත්‍රියේ ගමන්කරන පිණිස ස්වාමීන්වහන්සේ ඔවුන්ට මගපෙන්වීමට ආවල් වලා ටැඹකින්ද රාත්‍රියේ ඔවුන්ට එළිය දීමට ගිනි ටැඹකින්ද ඔවුන්ට පෙරටුව ගියසේක.
- 22 ආවල් වලා ටැඹද රාත්‍රියේ ගිනි ටැඹද සෙනහ ඉදිරියෙන් පහව නොගියේය.

සිථාමිත්වහන්සේ මෝසෙස්ට කියනසේක්:

2 ඉශ්‍රායෙල් පුත්‍රයන්ට කථාකොට-හැරී මිග්දෝල් සහ මුහුද අතරෙහි බාල්-ශෙපොන් ඉදිරිපිට තිබෙන පි-හහිරොන් ඉදිරිපිට කුඩාරම් ගහගන්ට ඔවුන්ට කියන්න. එය ඉදිරිපිට මුහුද ළඟ කුඩාරම් ගහගන්න.

3 එරාවෝද: ඔව්හු දේශයෙහි මංමුළාවි සිටිති, ඔව්හු කාන්තාරයට අසුචි සිටිතියි ඉශ්‍රායෙල් පුත්‍රයන් ගැන කියනවා ඇත.

4 මම එරාවෝගේ සිත දැඩිකරන්නෙමි, ඔහු ඔවුන් ලුහුබැඳ එන්නේය; මම එරාවෝ සහ ඔහුගේ මුළු සේනාව කරණකොටගෙන ගොරව ලබන්නෙමි; මිසරවරු මා ස්වාමිත්වහන්සේ බව දැනගන්නෝයයි කිසේක. ඔව්හු එසේ කළෝය.

5 සෙනහ පලාගිය බව මිසරයේ රජුට දන්වනලද්දේය. එවිට එරාවෝ සහ ඔහුගේ මෙහෙකරුවන්ගේ සිත් සෙනහට විරුද්ධව වෙනස්වී ඉශ්‍රායෙලිතයන් අපට මෙහෙකිරීමෙන් යන්ට හැර අප විසින් කළේ මොන ක්‍රියාවක්දැයි ඔව්හු කීවෝය.

6 ඔහු තමාගේ රථය සූදානම්කරගෙන තමාගේ සෙනහ තමා සමඟ රැගෙන,

7 තෝරාගත් රථ හසියයක්ද මිසරයේ සියලු රථද ගත්තේය, ඒවා සියල්ල කෙරෙහි සේනා නායකයන්ද පත්කෙළේය.

8 ස්වාමිත්වහන්සේ මිසරයේ රජු එරාවෝගේ සිත දැඩි කළසේක, ඔහු ඉශ්‍රායෙල් පුත්‍රයන් ලුහුබැඳ ආයේය. මක්නිසාද ඉශ්‍රායෙල් පුත්‍රයෝ ධෛර්යවත් ලෙස නික්ම ගියෝය.

9 මිසරවරු එනම් එරාවෝගේ සියලු අසුන් සහ රථද ඔහුගේ අසරුවෝද ඔහුගේ සේනාවද ඔවුන් ලුහුබැඳ විත් බාල්-ශෙපොන් ඉදිරිපිට පි-හහිරොන්හි මුහුදුබඩ කුඩාරම් ගහගත සිටි ඔවුන්ට ළංවූය.

10 එරාවෝ ළංවූ කල්හි ඉශ්‍රායෙල් පුත්‍රයෝ තමන්ගේ ඇස් ඔසවා මිසරවරුන් තමන් පස්සේ එනවා දැක අතිශයින් හයවූවෝය. එබැවින් ඉශ්‍රායෙල් පුත්‍රයෝ ස්වාමිත්වහන්සේට මොරගැසූවෝය.

11 ඔව්හු මෝසෙස්ට කථාකොට: කාන්තාරයෙහි මැරෙන්නට ඔබ අප ගෙනාවෙ මිසරයෙහි මිනිවළවල් නැති නිසාද? මිසරයෙන් අප ගෙනවුත් අපට මෙලෙස ක්‍රියා කෙළේ මක්නිසාද?

12 මිසරවරුන්ට මෙහෙකරන්ට අප අත්හරින්නට කියා මිසරයෙහිදී අප කීවෙ මෙක නොවෙද? වනාන්තරයෙහි මැරෙනවාට වඩා මිසරවරුන්ට මෙහෙකිරීම අපට යහපතැයි මෝසෙස්ට කීවෝය.

13 මෝසෙස්ද: හයනොවන්න, නිශ්චලව සිට ස්වාමිත්වහන්සේ අද ඔබ සැමට සිදුකර දෙන ගැළවීම බලන්න. මක්නිසාද ඔබ සැම අද දුටු මිසරවරුන් නැවත තවත් කවදාවත් නොදක්නහුය.

14 ස්වාමිත්වහන්සේ ඔබ සැම උදෙසා සටන්කරනසේක, ඔබ සැම නිශ්ශබ්දව සිටිය යුතුයයි සෙනහට කීවෙය.

15 ස්වාමිත්වහන්සේ මෝසෙස්ට කථාකොට: ඔබ කුමක්හෙයින් මට මොරගසන්නෙහිද? ඉශ්‍රායෙල් පුත්‍රයන්ට ඉදිරියට යන්ට කියන්න.

16 ඔබේ සැරයටිය ඔසවා ඔබේ අත මුහුද කෙරෙහි දිහුකොට ඒක බෙදන්න. ඉශ්‍රායෙල් පුත්‍රයෝ මුහුද මැදට වියළි භූමිය පිට යන්නෝය.

17 බලව, මම වනාහි මිසරවරුන්ගේ සිත් දැඩිකරන්නෙමි, ඔව්හු මොවුන් පස්සේ යන්නෝය. මම එරාවෝද ඔහුගේ මුළු සේනාවද ඔහුගේ රථ සහ අසුරුවන්ද කරණකොටගෙන ගොරව ලබන්නෙමි.

18 මා එරාවෝද ඔහුගේ රථද ඔහුගේ අසුරුවන්ද කරණකොටගෙන ගොරව ලැබූ කල්හි මම ස්වාමිත්වහන්සේ බව මිසරවරු දැනගන්නෝයයි කිසේක.

19 ඉශ්‍රායෙල්වරුන්ගේ සමුදාවට පෙරටුව ගිය දෙවියන්වහන්සේගේ දූතයා අහස්ව ඔවුන්ට පස්සෙන් ගියේය; වලාටැඹද ඔවුන් ඉදිරිපිටින් අහස්ව ඔවුන්ට පස්සෙන් සිටියේය.

20 ඒක මිසරවරුන්ගේ සමුදාවත් ඉශ්‍රායෙල්ගේ සමුදාවත් අතරට පැමුණුණේය; මෙසේ වලාකුළුද අන්ධකාරයදවිය, එහෙත් එය රාත්‍රියෙහි එළිය දුන්නේය. මෙසේ මුළු රාත්‍රියෙහි එක් පක්ෂය අනික් පක්ෂයට ළං නොවීය.

21 මෝසෙස් තමාගේ අත මුහුදට උඩින් දිගුකෙළේය; ස්වාමිත්වහන්සේද ඒ මුළු රාත්‍රියෙහි බලවත්වූ නැගෙනහිර සුළඟක් කරණකොටගෙන මුහුද ආපසු යන්ට සලස්වා මුහුද ගොඩබිමක් කළසේක, ජලද බෙදීගියේය.

- 22 ඉග්‍රායෙල් පුත්‍රයෝ වියළි හුමිය පිට මුහුද මැදට ගියෝය. ජලය ඔවුන්ගේ දකුණු පැත්තෙන්ද වම පැත්තෙන්ද ඔවුන්ට තාප්පයක් මෙන් විය.
- 23 මිසරවරු එනම් චාරාවෝගේ සියලු අග්වයෝද ඔහුගේ රථද ඔහුගේ අසරුවෝද ලුහුබඳවා ඔවුන් පස්සේ මුහුද මැදට ගියෝය.
- 24 තවද ස්වාමීන්වහන්සේ උදය යාමෙහි ගිනි සහ වලා ටැඹ මැදින් මිසර සේනාව දෙස බලා මිසර සේනාව වියවුල්කළසේක.
- 25 උන්වහන්සේ ඔවුන්ගේ චක්‍රරෝද ගැලවූසේක, ඔවුහු ඒවා අමාරුවෙන් දැක්කුවෝය. එබැවින් මිසරවරු කථාකොට: අපි ඉග්‍රායෙල් කෙරෙන් පලායමු; මක්නිසාද ස්වාමීන්වහන්සේ ඔවුන් උදෙසා මිසරවරුන්ට විරුද්ධව සටන්කරනසේකැයි කීවෝය.
- 26 ස්වාමීන්වහන්සේ මෝසෙස්ට කථාකොට: ජලය මිසරවරුන් පිටද ඔවුන්ගේ රථ සහ අසරුවන් පිටද හැරී එන පිණිස ඔබේ අත මුහුද කෙරෙහි දිගුකරන්නැයි කීසේක.
- 27 මෝසෙස් තමාගේ අත මුහුද කෙරෙහි දිගුකෙළේය, පහන්වූ කල මුහුද එහි නියම ස්වභාවයට හැරුණේය; මිසරවරු ඒ ඉදිරියට දිවගියෝය; ස්වාමීන්වහන්සේ මිසරවරුන් මුහුද මැද හෙළාදමුසේක.
- 28 ජලය හැරී ඇවිත් රථද අසරුවන්ද එසේය, ඔවුන් පස්සේ මුහුදට ගියාට චාරාවෝගේ මුළු සේනාව වසාගන්නාය; ඔවුන්ගෙන් එක්කෙනෙක්වත් ඉතුරුනොවීය.
- 29 එහෙත් ඉග්‍රායෙල් පුත්‍රයෝ මුහුද මැද වියළි හුමිය පිට ගියෝය; ජලය දකුණෙන්ද වමෙන්ද ඔවුන්ට තාප්පයක් වූයේය.
- 30 මෙසේ ස්වාමීන්වහන්සේ ඒ දවසෙහි මිසරවරුන් අතින් ඉග්‍රායෙල්වරුන් ගැලවූසේක; මිසරවරුන් මුහුදු වෙරළේ මැරී සිටිනවා ඉග්‍රායෙල්වරු දුටුවෝය.
- 31 මෙසේ ස්වාමීන්වහන්සේ මිසරවරුන්ට කළ මහත් ක්‍රියාව ඉග්‍රායෙල්වරු දුටුවාහුය, එබැවින් සෙනභ ස්වාමීන්වහන්සේට හයව ස්වාමීන්වහන්සේද උන්වහන්සේගේ මෙහෙකරුවූ මෝසෙස්ද විශ්වාසකළෝය.

පරිච්ඡේදය 15

- ඒ**විට මෝසෙස් සහ ඉග්‍රායෙල් පුත්‍රයෝ ස්වාමීන්වහන්සේට මෙ ගීතිකාව ගායනාකරමින් මෙසේ කීවෝය: මම ස්වාමීන්වහන්සේට ගී කියන්නෙමි, මක්නිසාද උන්වහන්සේ තේජාන්විත ලෙස ජයගත්සේක. උන්වහන්සේ අග්වයා සහ අසරුවා මුහුදට හෙළුසේක.
- 2 මාගේ ශක්තියද ගීතිකාවද ස්වාමීන්වහන්සේය, උන්වහන්සේ මාගේ ගැලවීම වූසේක. මෙ මාගේ දෙවියන්වහන්සේය, උන්වහන්සේ වර්ණනාකරන්නෙමි; මාගේ පියාණන්ගේ දෙවියන්වහන්සේය, උන්වහන්සේ උසස්කරන්නෙමි.
 - 3 ස්වාමීන්වහන්සේ යුද්ධ දක්ෂයෙක. උන්වහන්සේගේ නාමය ස්වාමීන්වහන්සේය.
 - 4 චාරාවෝගේ රථ සහ ඔහුගේ සේනාව උන්වහන්සේ මුහුදට හෙළුසේක. ඔහුගේ තෝරාගත් සේනාපතියෝ රතු මුහුදෙහි කිඳාගියෝය.
 - 5 ගැඹුරු ජලයෝ ඔවුන් වසාගනිති. ඔවුහු ගලක් මෙන් පතුලට කිඳුණෝය.
 - 6 ස්වාමීන්වහන්ස, ඔබගේ දකුණත පරාක්‍රමයෙන් මහිමවත්ය, ස්වාමීන්වහන්ස, ඔබගේ දකුණත සතුරා කැබලිකරදමයි.
 - 7 ඔබගේ මහත්තත්ත්වයේ උතුමකමෙන් ඔබ ඔබට විරුද්ධව නැගිටින්නන් පරාජයකරනසේක. ඔබ ස්වකීය උදහස යවනසේක, එයින් ඉපනැල්ල මෙන් ඔවුහු දැවෙන්නෝය.
 - 8 ඔබගේ නාසිකා වාතයෙන් ජලය ගොඩක් මෙන් සිටියේය, ජලධාරාවෝ ගොඩක් මෙන් කෙලින් සිටියෝය; මුහුද මැද ජලස්කන්ධයෝ මිඳුණෝය.
 - 9 සතුරා කියනුයේ: මම ලුහුබඳින්නෙමි, අල්වාගන්නෙමි, කොල්ලය බෙදන්නෙමි. මාගේ ආශාව ඔවුන් කෙරෙහි තාප්පියට පමුණුවනු ලැබේ; මාගේ කඩුව අදින්නෙමි, මාගේ අත ඔවුන් විනාශකරන්නේයයි කිය.
 - 10 ඔබ ස්වකීය හුස්ම පිඹලූසේක, එවිට මුහුද ඔවුන් වසාගත්තේය. ඔවුහු මහත් ජලයෙහි රියම්

මෙන් කිඳුණෝය.

11 ස්වාමීන්වහන්ස, දෙව්වරුන් අතරේ ඔබට සමාන කවුද? ශුද්ධකමින් මග්ගවත්වූ, ප්‍රශංසාවලින් හයාකරවූ, පුද්ගල දේ කරන්නාවූ ඔබ සමාන කවුද?

12 ඔබ ස්වකීය දකුණක දිගුකළසේක, පොළොව ඔවුන් ගිලගන්නාය.

13 ඔබවහන්සේ මුදාගත් සෙනහ ස්වකීය කරුණාවෙන් යුක්තව ගෙනගියසේක. ඔබගේ ශුද්ධ වාසස්ථානයට ස්වකීය ශක්තියෙන් ඔවුන්ට මග පෙන්වූසේක.

14 ජනයන්ට ඇසුණේය, ඔවුහු වෙවුලති, වේදනාව වනාහි පිලිස්තියාවේ වැසියන් අල්වා ගත්තේය.

15 එවිට ඒදොමති අධිපතියෝ විස්මයට පත්වූවෝය; වෙවුලුම මෝවබිහි බලවත්තයන් අල්වාගනි. කානානේහි සියලු වැසියෝ දියව ගියෝය.

16 හීතිය හා හයාකරය ඔවුන් පිට වැටෙයි; ස්වාමීනි, ඔබගේ සෙනහ එතරව යන තෙක්ද ඔබ මිලේට ගත් සෙනහ එතරව යන තෙක්ද ඔබගේ බාහු බලය නිසා ඔවුහු ගලක් මෙන් නිශ්චලව සිටිති.

17 ස්වාමීනි, ඔබ වසන පිණිස සාදනලද ස්ථානයද ස්වාමීනි, ඔබගේ අත්වලින් පිහිටුවන ලද ශුද්ධස්ථානයද වන ඔබගේ උරුමයවූ කන්දට ඔවුන් ගෙන්වා එහි ඔවුන් සිටුවනසේක.

18 ස්වාමීන්වහන්සේ සදාකල්ම රජකම් කරනසේක.

19 මක්නිසාද එරාටෝගේ අශ්වයෝ ඔහුගේ රථ සහ අසුරුවන් සමඟ මුහුද තුළට ගියෝය, ස්වාමීන්වහන්සේ සමුද්‍ර ජලධාරාවන් ඔවුන් පිටට හැරෙවූසේක; එහෙත් ඉශ්‍රායෙල් පුත්‍රයෝ වියළි හුම්ය පිට මුහුද මැදින් ගියෝය.

20 එවිට ආරොන්ගේ සහෝදරීවූ මිරියාම ප්‍රොපේත දූ තොමෝ රබානක් අතින් ගත්තිය; සියලු ස්ත්‍රීහු රබන්ද නැටුමද ඇතුළු ඇ පස්සේ ගියෝය.

21 මිරියාම ඔවුන්ට උත්තරදෙමින්: ස්වාමීන්වහන්සේට ගායනාකරව, මක්නිසාද උන්වහන්සේ තේජාන්විත ලෙස ජයගත්සේක; උන්වහන්සේ අශ්වයා සහ අසුරුවා මුහුදට හෙළුසේකැයි කීවාය.

22 තවද මෝසෙස් ඉශ්‍රායෙල් මිනිසුන් රතු මුහුදේ සිට ගෙනගියේය, ඔවුහු ඡූර් නම් වනාන්තරයට පිටත්ව ගියෝය; ඔවුහු තුන් දවසක් වනාන්තරයෙහි ගොස් වතුර නොලැබූවෝය.

23 ඔවුන් මාරාට පැමුණුණු කල එහි වතුර තික්ත නිසා බොන්ට නොහැකි විය. එබැවින් ඒ ස්ථානයට මාරා 15:23 එනම, තික්තකම. යන නම තබනලද්දේය.

24 සෙනහ: අපි කුමක් බොවුදැයි කියමින් මෝසෙස්ට විරුද්ධව කොදුළෝය.

25 ඔහු ස්වාමීන්වහන්සේට හඬ ගැසීය; ස්වාමීන්වහන්සේ ඔහුට ගහක් පෙන්වූසේක, ඔහු ඒක ජලයට හෙළු කල ජලය මිහිරි විය. එහිදී උන්වහන්සේ ඔවුන්ට නියෝගයක්ද පනතක්ද දුන්සේක, එහිදී උන්වහන්සේ ඔවුන් පරීක්ෂාකොට:

26 ඔබේ දෙව්වූ ස්වාමීන්වහන්සේගේ හඬට ඔබ ඔනෑකමින් ඇහුමකන්දී උන්වහන්සේගේ ඇස් හමුවෙහි හරිව තිබෙන දේ කොට උන්වහන්සේගේ ආඥාවලට කන්දෙමින් උන්වහන්සේගේ සියලු නියෝග රක්ෂාකරන්නෙහිනම් මිසරවරුන් පිට මා පැමිණෙවු රෝගවලින් එකක්වත් ඔබ පිටට නොපමුණුවන්නෙමි. මක්නිසාද මම වනාහි ඔබ සුවකරන්නාවූ ස්වාමීන්වහන්සේයයි කීසේක.

27 ඔවුහු දිය උල්පත් දොළසක් හා ඉදිගස් සැත්තැවක් ඇති ඒලිමට අවුත් එහි දිය අසල කුඩාරම ගසාගත්තෝය.

පරිච්ඡේදය 16

1 සුව ඔවුහු ඒලිමහි සිට ගමන් ගත්තෝය, තවද ඔවුන් මිසර දේශයෙන් නික්ම ගියායින් පසු දෙවෙනි මාසයේ පසළොස්වෙනි දිනදී ඉශ්‍රායෙල් පුත්‍රයන්ගේ මුළු සභාව ඒලිම සහ සීනයි අතරෙහිවූ සින් නම් වනාන්තරයට පැමුණුණහ.

2 ඉශ්‍රායෙල් පුත්‍රයන්ගේ මුළු සභාව වනාන්තරයෙහිදී මෝසෙස් සහ ආරොන්ට විරුද්ධව කොදුළෝය.

3 ඉශ්‍රායෙල් පුත්‍රයෝ ඔවුන්ට කථාකොට: මිසර දේශයෙහිදී මස් හාජන ළඟ හිඳ සැහෙන පමණ කෑම කෑ වීට ස්වාමීන්වහන්සේගේ අතින් අපි නැසුණෙමුනම් යහපත; මක්නිසාද මේ මුළු සමූහයා

ක්ෂුද්‍රාදායෙන් මරවන පිණිස ඔබ සැම අප මේ වනාන්තරයට ගෙනාවෝයයි කීවෝය.

4 එවිට ස්වාමීන්වහන්සේ මෝසෙස්ට කියනසේක්: බලව, ඔව්හු මාගේ ව්‍යවස්ථාව ලෙස හැසිරෙන්නෝද නැද්දැයි පරීක්ෂාකරන පිණිස ස්වර්ගයෙන් ඔබ සැම උදෙසා ආහාර වස්තූන් නෙමි; සෙනභ පිටත ගොස් දවසකට සැහෙන ප්‍රමාණය දවස්පතා රැස්කරගනිත්වා.

5 තවද සවෙනි දවසේදී ඔවුන් ගෙනෙන දේ සූදානම්කරත්වා, එය ඔවුන් දවස්පතා රැස්කරගන්නා ප්‍රමාණය ලෙස දෙගුණයක් වන්නේයයි කියේක.

6 මෝසෙස්ද ආරොන්ද සියලු ඉශ්‍රායෙල් පුත්‍රයන්ට කථාකොට: ඔබ සැම මිසර දේශයෙන් ගෙනාවේ ස්වාමීන්වහන්සේ බව සවස දැනගන්නහුය.

7 උදය ස්වාමීන්වහන්සේගේ තේජස දකින්නහුය; මක්නිසාද ස්වාමීන්වහන්සේට විරුද්ධව ඔබ සැමගේ කෙදිරීම උන්වහන්සේට ඇසෙයි. ඔබ සැම අපට විරුද්ධව කොඳුරන්ට අපි කවුරුදැයි කීවෝය.

8 මෝසෙස්: මෙසේ වන්නේ ස්වාමීන්වහන්සේ සවස ඔබ සැමට කන පිණිස මාංසද උදය සැහෙන තරම් ආහාරද දෙන විටය; මක්නිසාද ඔබ සැම ස්වාමීන්වහන්සේට විරුද්ධව කොඳුරන ඔබ සැමගේ කෙදිරීම උන්වහන්සේට ඇසේ. අපි කවුරුද? ඔබ සැමගේ කෙදිරීම අපට විරුද්ධව නොව ස්වාමීන්වහන්සේට විරුද්ධවයයි කීවේය.

9 තවද මෝසෙස් ආරොන්ට කථාකොට: ස්වාමීන්වහන්සේ ඔබ සැමගේ කෙදිරීම ඇසූ හෙයින් උන්වහන්සේ ඉදිරියට ලංවෙන්නැයි ඉශ්‍රායෙල් පුත්‍රයන්ගේ මුළු සභාවට කියන්නැයි කීය.

10 ආරොන් ඉශ්‍රායෙල් පුත්‍රයන්ගේ මුළු සභාවට කථාකළ කල්හි ඔව්හු වනාන්තරය දෙස බැලුවෝය, බලව, ස්වාමීන්වහන්සේගේ තේජස වලාකුළෙහි පෙනුණේය.

11 ස්වාමීන්වහන්සේ මෝසෙස්ට කථාකොට:

12 මම ඉශ්‍රායෙල් පුත්‍රයන්ගේ කෙදිරීම ඇසිමි. ඔබ සැම සවස මාංස කන්නහුය, උදය රොට්ටලින් තෘප්තියට පැමිණෙන්නහුය; මම ඔබ සැමගේ දෙවිවූ ස්වාමීන්වහන්සේ බව ඔබ සැම දැනගන්නහුයයි ඔවුන්ට කියවයි කියේක.

13 ඒ හැටියට සවස වටුවෝ අවුත් අන්දායම වසාගත්තෝය. උදය කඳවුර හාත්පස පිනි තිබුණේය.

14 වැටී තිබුණු ඒ පිනි හිඳුණු කල, බලව, හිම වැනි හීන් කුඩා වටවූ දෙයක් වනාන්තරයේ බිම පිට තිබුණේය.

15 ඉශ්‍රායෙල් පුත්‍රයෝ ඒ දැක කිමෙක්දැයි නොදැන: මේ මොනවාදැයි එකිනෙකාට කීවෝය. එවිට මෝසෙස්: මේ වනාහි කැම පිණිස ස්වාමීන්වහන්සේ ඔබ සැමට දුන් රොටිය.

16 ස්වාමීන්වහන්සේ අණකර තිබෙන දේ මෙය-ඔබ සැම එකිනෙකා තම තමා කන ප්‍රකාරයට එයින් රැස්කරගන්න; ඔබ සැමගේ ගණනේ හැටියට එකිනෙකා තම තමාගේ කුඩාරමේ සිටින්නන්ට එක්කෙනාට ඔමෙරයක් 16:16 ඔමෙරයක් නැළි තුනහමාරයි. බැගින් ගන්නැයි කීය.

17 ඉශ්‍රායෙල් පුත්‍රයෝ එසේ කොට සමහරෙක් වැඩියෙන්ද සමහරෙක් අඩුවෙන්ද රැස්කරගත්තෝය.

18 ඔවුන් ඔමෙර යන මිමමකින් ඒ මැන්න කල බොහෝ රැස්කළ තැනැත්තාට වැඩිව නොතිබුණේය, ටික රැස්කළ තැනැත්තාට අඩුව නොතිබුණේය; එකිනෙකා තම තමා කන ප්‍රමාණයට එකතුකෙළේය.

19 මෝසෙස්: කිසිකෙනෙක් පසුවද උදය දක්වා එයින් ඉතුරු නොකෙරේවයි කීය.

20 එසේ වී නුමුත් ඔව්හු මෝසෙස්ට ඇහුමකන්නොදී සමහරෙක් පසුවද උදය වනතුරු එයින් ඉතුරුකළෝය, එය පණුවන් හැදී දුර්ගන්ධවිය. මෝසෙස් ඔවුන් කෙරෙහි කෝප විය.

21 ඔවුන් එකිනෙකා තම තමා කන ප්‍රකාරයට උදයෙන් උදය එය රැස්කරගත්තේය. අව්ව තදවූ විට එය දියවී ගියේය.

22 තවද හවෙනි දවසේදී ඔව්හු එකිනෙකාට ඔමෙර දෙකක් බැගින් දෙගුණයක් රැස්කරගත්තේය. සභාවේ සියලු අධිපතිහු අවුත් මෝසෙස්ට ඒ බව කීවෝය.

23 ඔහුද: ස්වාමීන්වහන්සේ කී කාරණය මෙය, හෙට දවස ගරුමයවූ නිවාඩුවක්ය, ස්වාමීන්වහන්සේට ශුද්ධ සබ්තක්ය. පුළුස්සන දේ පුළුස්සා ගන්න, තමබන දේ තමබා ගන්න; ඉතුරුව තිබෙන සියල්ල පසුවද උදය දක්වා තිබෙන්නට ඔබ සැම ළඟ තබාගන්නැයි ඔවුන්ට කීවේය.

24 ඔව්හු මෝසෙස් කී ලෙස පසුවද උදය වනතුරු ඒවා තබාගත්තෝය. ඒවා දුර්ගන්ධ නොවීය, එහි කිසි පණුවෙක්ද නොවීය.

- 25** මෝසෙස්: අද ඒවා කන්න; මක්නිසාද අද ස්වාමීන්වහන්සේට පවත්වන සබ්බය. අද ඒවා කෙතෙහි සම්බන්ධවන්නේය. සදවසක් ඒවා රැස්කරන්න;
- 26** එහෙත් සත්වෙහි දවස සබ්බය, ඒ දවසෙහි එයින් කිසිවක් නොතිබියයි කිය.
- 27** තවද සෙනභ අතරෙන් සමහරෙක් සත්වෙහි දවසෙහි රැස්කරගත්තට පිටතට ගිය නමුත් කිසිවක් නොලැබුණේය.
- 28** ස්වාමීන්වහන්සේ මෝසෙස්ට කථාකොට: ඔබ සැම මාගේ ආඥා ව්‍යවස්ථාද පවත්වන්නට කොපමණ කල් අකැමැතිව සිටිනවාද?
- 29** බලන්න, ස්වාමීන්වහන්සේ ඔබ සැමට සබත් දවස දුන්නේය, එබැවින් උන්වහන්සේ සවෙනි දවසේදී දෙදවසක ආහාර ඔබ සැමට දෙනසේය; එකිනෙකා තම තමාගේ ස්ථානයේ නැවතී සිටිනු විය සත්වෙහි දවසෙහි තමාගේ ඉඩමෙන් කිසිවෙක් නොයේවයි කියේය.
- 30** මෙසේ සෙනභ සත්වෙහි දවසෙහි නිවාඩුගත්තේය.
- 31** ඉශ්‍රායෙල් වංශය ඒවාට මන්නා 16:31 එනම්, මොනවාද? නොහොත් ප්‍රසාදයක්. යන නාමය තැබූහ. ඒවා කොත්තල්ලි ඇට සමානය, සුදුසු; එහි රස මිපැණි මිශ්‍ර වූ පූජ මෙහි.
- 32** මෝසෙස් කියනුයේ: ස්වාමීන්වහන්සේ අණකළ දේ මෙය, මා විසින් මිසර දේශයෙන් ඔබ සැම ගෙනා කල්හි වනාන්තරයේදී ඔබ සැම පෝෂණයකළ ආහාර ඔබ සැමගේ පරම්පරාවල අය දකින පිණිස ඔවුන් නිසා ඔබගේ පුරවා තබාගන්න කිය.
- 33** මෝසෙස් ආරොන්ට කථාකොට: භාජනයක් රැගෙන මන්නාවලින් ඔබගේ පුරවා ඔබ සැමගේ පරම්පරාවන් උදෙසා ප්‍රවේසමව තිබෙන පිණිස ස්වාමීන්වහන්සේ ඉදිරියෙහි ඒවා තබන්නැයි කීවේය.
- 34** ස්වාමීන්වහන්සේ මෝසෙස්ට අණකළ ලෙස ආරොන් ඒවා ප්‍රවේසමව තිබෙන පිණිස සාක්ෂිය 16:34 එනම්, සාක්ෂිපෙට්ටිය නොහොත් සාක්ෂි ලැල්ල. ඉදිරියෙහි තැබිය.
- 35** ඉශ්‍රායෙල් පුත්‍රයෝ මනුෂ්‍ය පථයකට එන තෙක් සතළිස් අවුරුද්දක් මන්නා කැවෝය; ඔවුහු කානාන් දේශයේ සීමාවලට පැමිණෙනතෙක් මන්නා කැවෝය.
- 36** ඔබගේ නම් ඒවාට 16:36 ඒවාටත් නැළි තිස්සෙයි. දසයෙන් කොටසක්ය.

පරිච්ඡේදය 17

ඉශ්‍රායෙල් පුත්‍රයන්ගේ මුළු සභාව ස්වාමීන්වහන්සේගේ ආඥාව ලෙස සිත් වනාන්තරයේ සිට ක්‍රමයෙන් ගමන්කොට රෙජිඩ්මහි කඳවුරු බැඳගත්තාය. එහි සෙනභට බොන්ට් වතුර නොතිබුණේය.

- 2** එබැවින් සෙනභ මෝසෙස් සමඟ විවාදකරමින්: අපට බොන්ට් වතුර දෙන්නැයි කීවෝය. මෝසෙස්: ඔබ සැම මා සමඟ විවාද කරන්නේ මන්ද? කුමට ස්වාමීන්වහන්සේ පරීක්ෂාකරන්නාහුදැයි ඔවුන්ට කීවේය.
- 3** එහිදී සෙනභට වතුර පිපාසා විය; එහෙයින් සෙනභ කථාකොට: අපද අපේ දරුවන්ද අපේ සිව්පාවුන්ද පිපාසායෙන් මරවන්නට මිසරයෙන් අප කුමට ගෙනායෙහිද කියා මෝසෙස්ට විරුද්ධව කොඳුළෝය.
- 4** මෝසෙස් ස්වාමීන්වහන්සේට මොරගසා: මේ සෙනභ ගැන කුමක් කෙරෙමිද? ඔවුහු මට ගල් ගසන්නට මෙන් සෑදී සිටිති කිය.
- 5** එවිට ස්වාමීන්වහන්සේ මෝසෙස්ට කථාකොට: ඉශ්‍රායෙල් ප්‍රධානීන්ගෙන් සමහරුන් කඳවාගෙන ගංගාවට පහරදුන් සැරයටියන් අතින් ගෙන සෙනභට පෙරටුව යව.
- 6** බලව, මම හොරේබ්හි පර්වතය පිට එහි ඔබ ඉදිරියෙහි සිටිමි; ඔබ පර්වතයට ගසන්න, සෙනභට බොන්ට් වතුර එයින් නික්මෙන්නේයයි කියේය. මෝසෙස් ඉශ්‍රායෙල් වැඩිමහල්ලන්ගේ ඇස් හමුවෙහි එසේ කෙළේය.
- 7** ඉශ්‍රායෙල් පුත්‍රයන්ගේ විවාදය නිසාත් ස්වාමීන්වහන්සේ අප අතරෙහි ඇද්ද නැද්දැයි කියමින් ඔවුන් ස්වාමීන්වහන්සේ පරීක්ෂාකළ නිසාත් ඔහු ඒ ස්ථානයට මස්සා සහ මෙරිබා කියා නම් තැබුවේය.

- 8 එකල අමලෙක්වරු අවුත් රෙවිඩ්මහින්දි ඉග්‍රායෙල් සමඟ සටන්කළේය.
- 9 මෝසෙස් යෝෂුවාට කථාකොට: ඔබ අපට මිනිසුන් තෝරාගෙන පිටත්ව ගොස් අමලෙක්වරුන් සමඟ සටන්කරන්න. හෙට මම දෙවියන්වහන්සේගේ සැරයටිය අතින් ගෙන හෙළ මුදුනේ සිටින්නෙමිනි කීවේය.
- 10 යෝෂුවා මෝසෙස් තමාට කී ලෙස කොට, අමලෙක්වරුන් සමඟ සටන් කෙළේය. මෝසෙස්ද ආරොන්ද හුර්ද හෙළ මුදුනට ගියේය.
- 11 මෝසෙස් තමාගේ අත ඔසවා සිටි විට ඉග්‍රායෙල්වරු ජයගත්තේය. ඔහුගේ අත පහත හෙළුවිට අමලෙක්වරු ජයගත්තේය.
- 12 එහෙත් මෝසෙස්ගේ අත් බරවුණේය; එවිට ඔවුහු ගලක් රැගෙන ඔහුට යටින් තැබුවෝය, ඔහු ඒ පිට හිඳගත්තේය; ආරොන් සහ හුර් දෙපැත්තෙන් සිට ඔහුගේ අත් උසුලා සිටියෝය; එවිට ඔහුගේ අත් ඉර බස්නාතෙක් ස්ථිරව තිබුණේය.
- 13 මෙසේ යෝෂුවා අමලෙක් හා ඔහුගේ සෙනඟ කඩු මුවහතින් පරාජයකෙළේය.
- 14 ස්වාමීන්වහන්සේ මෝසෙස්ට කථාකොට: මම අමලෙක්වරුන් ගැන සිහිවීම අහස යටින් සහමුලින් මකාදමන්නෙමැයි යන මෙය සිහිවීම පිණිස පොතක ලියා, යෝෂුවාට ඇසෙන්ට කියාදෙවයි කීසේක.
- 15 මෝසෙස් පූජාසනයක් ගොඩනගා ඊට .යෙහෝව:-නිස්සි යන නම තැබීය.
- 16 ඔහු කථාකොට: ස්වාමීන්වහන්සේට පරම්පරාවෙන් පරම්පරාවට අමලෙක්ට විරුද්ධව යුද්ධ ඇතිවන්නේය කියා ස්වාමීන්වහන්සේ දිවුළසේකැයි කීවේය.

පරිච්ඡේදය 18

- 1 ඉදියන්හි පූජකවූ මෝසෙස්ගේ මාමා වන යෙත්‍රෝ වනාහි දෙවියන්වහන්සේ මෝසෙස් උදෙසාත් ස්වකීය සෙනඟවූ ඉග්‍රායෙල් උදෙසාත් කරනලද සියල්ල එනම් ස්වාමීන්වහන්සේ ඉග්‍රායෙල් මිසරයෙන් පිටතට ගෙනා වග ඇසුවේය.
- 2 එවිට මෝසෙස්ගේ මාමාවූ යෙත්‍රෝ මෝසෙස් ඇරලා සිටියාවූ ඔහුගේ භාර්යාවූ ශීප්-පොරාද ඇගේ පුත්‍රයන් දෙදෙනාද රැගෙන පිටත්වුණේය;
- 3 ඔවුන්ගෙන් එක් කෙනෙකුගේ නම ගේර්ෂොමය; මක්නිසාද: මම අන් රටක ආගන්තුකයෙක්ව සිටියෙමිනි මෝසෙස් කීවේය.
- 4 අනික් පුත්‍රයාගේ නම එලියේසර්ය; මක්නිසාද: මාගේ පියාණන්ගේ දෙවියන්වහන්සේ මට පිහිටවී ඵාරාවෝගේ කඩුවෙන් මා ගලවාගත්සේකැයි ඔහු කීවේය.
- 5 මෝසෙස්ගේ මාමාවූ යෙත්‍රෝ මෝසෙස්ගේ පුත්‍රයන් සහ භාර්යාව සමඟ දෙවියන්වහන්සේගේ කන්ද ළඟ වනාන්තරයෙහි කඳවුර බැඳ සිටි මෝසෙස් වෙතට අවුත්:
- 6 ඔබේ මාමාවූ යෙත්‍රෝ නම් මමද ඔබේ භාර්යාවද ඇ සමඟ ඇගේ පුත්‍රයෝ දෙදෙනාද ඔබ වෙතට ඇවිත් සිටිමුයයි මෝසෙස්ට කියා ඇරියේය.
- 7 මෝසෙස් තමාගේ මාමාගේ පෙරමගට ගොස් වැඳ ඔහු සිඹගත්තේය; ඔවුහු එකිනෙකාගේ සුවදක් විවාරා කුඩාරමට ඇතුල්වූවෝය.
- 8 මෝසෙස් ස්වාමීන්වහන්සේ ඉග්‍රායෙල් උදෙසා ඵාරාවෝටද මිසරවරුන්ටද කළ සියල්ල සහ මාර්ගයෙහිදී ඔවුන්ට පැමිණි සියලු අමාරුකමද ස්වාමීන්වහන්සේ ඔවුන් ගැළෙවූ ප්‍රකාරයද ඔහුගේ මාමාට කීවේය.
- 9 ස්වාමීන්වහන්සේ ඉග්‍රායෙල් මිසරවරුන් අතින් ගලවාගෙන ඔවුන්ට කළාවූ සියලු යහපත්කම ගැන යෙත්‍රෝ ප්‍රීතිවිය.
- 10 ඔහු කියනුයේ: මිසරවරුන් අතින්ද ඵාරාවෝ අතින්ද ඔබ සැම මුදා මිසරවරුන් යටතින් සෙනඟ ගලවා ගන්නාවූ ස්වාමීන්වහන්සේට ප්‍රශංසාවේවා.
- 11 ස්වාමීන්වහන්සේ සියලු දෙව්වරුන්ට වඩා උතුම් බව දැන් දනිමි. එසේය, ඔවුන් උඩහු ලෙස මොවුන්ට විරුද්ධව හැසුරුණු කාරණයේදී උන්වහන්සේ එසේම වූසේකැයි කීයේය.
- 12 මෝසෙස්ගේ මාමාවූ යෙත්‍රෝ දෙවියන්වහන්සේට දවන පූජාවක්ද යාගද ගෙනායේය. ආරොන්ද

ඉග්‍රායෙල්වරුන්ගේ සියලු වැඩිමහල්ලෝද මෝසෙස්ගේ මාමා සමඟ දෙවියන්වහන්සේ ඉදිරියෙහි කැම කන පිණිස ආවේය.

13 තවද පසුවදා මෝසෙස් සෙනහ ව්‍යාප්ත කරන පිණිස හිඳගත්තේය. සෙනහද උදය පටන් සවස දක්වා ඔහු අවට සිටියාහ.

14 මෝසෙස් සෙනහ සමබන්ධව කරන සියල්ල ඔහුගේ මාමා දැක: ඔබ සෙනහ ගැන කරන මේ දෙය කිමෙක්ද? ඔබ පමණක් වාඩිවී ඉන්නෙත් මුළු සෙනහ උදේ පටන් සවස දක්වා ඔබ අවට නැගිට සිටින්නෙත් මක්නිසාදැයි කීය.

15 මෝසෙස්ද: සෙනහ දෙවියන්වහන්සේගෙන් විභාගකරන පිණිස මා වෙතට එන නිසාය.

16 ඔවුන්ට කාරණයක් ඇති කළ ඔව්හු මා වෙතට එති; මමද මනුෂ්‍යයෙකු සහ ඔහුගේ අසල්වාසියා අතරේ ව්‍යාප්තකොට දෙවියන්වහන්සේගේ නියෝගයද ව්‍යවස්ථාද ඔවුන්ට දන්වමිනි තමාගේ මාමාට කීවේය.

17 මෝසෙස්ගේ මාමා ඔහුට කථාකොට: ඔබ කරන දේ හොඳ නැත.

18 ඔබද ඔබ සමඟ සිටින මේ සෙනහද ඒකාන්තයෙන් වැරියන්නාහුය. මක්නිසාද මේ කාරණය ඔබට බර වැඩිය; ඔබට පමණක්ම එය ඉෂ්ටකිරීම නොහැකිය.

19 ඉතින් මාගේ හඬට ඇහුමකින් දෙන්න, මම ඔබට දැනමුතුකමදෙමි, දෙවියන්වහන්සේ ඔබ සමඟ සිටිනසේක්වා. ඔබ සෙනහ උදෙසා දෙවියන්වහන්සේ ඉදිරියේ සිට උන්වහන්සේ ඉදිරියට කාරණා පමුණුවන්න.

20 ඔබ ඔවුන්ට නියෝග සහ ව්‍යවස්ථා උගන්වා ඔවුන් විසින් හැසිරිය යුතු මාර්ගයත් කළ යුතු වැඩත් ඔවුන්ට පෙන්වාදෙන්න.

21 ඇරත් ඔබ මුළු සෙනහ අතරෙන් දෙවියන්වහන්සේ කෙරෙහි භය ඇත්තාවූ සත්‍යවාදීවූ අයුතු ලාභයට ද්වේෂකරන්නාවූ සමර්ථ මනුෂ්‍යයන් තෝරාගෙන ඔවුන් සහස්‍රාධිපතින්ද ශතාධිපතින්ද පනසාධිපතින්ද දශාධිපතින්ද කොට සෙනහ කෙරෙහි පත්කරන්න.

22 ඔව්හු සියලු ප්‍රස්තාවයන්හිදී සෙනහ ව්‍යාප්ත කෙරෙත්වා. ඔව්හු සියලු මහත් කාරණා ඔබ වෙතට පමුණුවා සියලු සුළු කාරණා තුමුම ව්‍යාප්ත කෙරෙත්වා. මෙසේ ඔබට හුඟක් පහසු වන්නේය, ඔව්හු ඔබ සමඟ බර උසුලන්නෝය.

23 ඔබ මෙසේ කරන්නෙහි නම්, දෙවියන්වහන්සේත් එසේ ඔබට අණකරනසේක්නම්, ඔබට දැරියහැකි වන්නේය, මේ මුළු සෙනහද තවුන්ගේ ස්ථානයට සමාදානයෙන් යන්නෝයයි කීවේය.

24 මෝසෙස් තම මාමාගේ බසට කන්දී ඔහු කී සියල්ල කෙළේය.

25 මෝසෙස් ඉග්‍රායෙල්වරුන්ගෙන් සමර්ථ මනුෂ්‍යයන් තෝරාගෙන ඔවුන් සහස්‍රාධිපතින්ද ශතාධිපතින්ද පනසාධිපතින්ද දශාධිපතින්ද වශයෙන් සෙනහ කෙරෙහි ප්‍රධානීන් කොට ඔවුන් පත්කෙළේය.

26 ඔව්හු සියලු ප්‍රස්තාවයන්හිදී සෙනහ ව්‍යාප්ත කළෝය. අමාරු කාරණා මෝසෙස් වෙතට ගෙනාවෝය, එහෙත් සියලු සුළු කාරණා ඔව්හුම ව්‍යාප්ත කළෝය.

27 මෝසෙස් තමාගේ මාමා යන්ට හැරියේය; ඔහු සිය රටට ගියේය.

පරිච්ඡේදය 19

ඉග්‍රායෙල් පුත්‍රයෝ මිසර දේශයෙන් ඇවිත් තුන් මාසයක් වූ එම දවසෙහි සීනයි වනාන්තරයට පැමිණියෝය.

2 ඔව්හු රෙවීඩම්හි සිට පිටත්ව සීනයි වනාන්තරයට ඇවිත් වනාන්තරයෙහි කුඩාරම් ගසාගත්තෝය; එහි කන්ද ඉදිරිපිට ඉග්‍රායෙල්වරු කුඩාරම් ගසාගත්තෝය.

3 මෝසෙස් වනාහි දෙවියන්වහන්සේ වෙතට නැගී ගියේය, ස්වාමීන්වහන්සේ කන්දේ සිට ඔහුට හඬගසා: ඔබ මෙසේ යාකොබගේ වංශයට කියා ඉග්‍රායෙල් පුත්‍රයන්ට දන්වන්න:

4 මා විසින් මිසරවරුන්ට කළ දෙයද ඔබ සැම රාජාලීන්ගේ පියාපත් පිට උසුලා මා වෙතට ගෙනා බවද ඔබ සැම දුටුවහුය.

5 දැනුදු ඔබ සැම සැබවින් මාගේ හඬට කිකරුව මාගේ ගිවිසුම රක්ෂා කරන්නාහුනම් සියලු සෙනහ

අතරෙන් ඔබ සැම මට අසහාය වස්තුවක් වන්නාහුය. මක්නිසාද මුළු පොළොව මාගේය.

6 ඔබ සැම මට පූජක රාජ්‍යයක් සහ ශුද්ධ ජාතියක් වන්නාහුය. ඔබ විසින් ඉශ්‍රායෙල් පුත්‍රයන්ට කිය යුතු වචන මෙයයි කීසේක.

7 මෝසෙස් අවුත් සෙනහගේ ප්‍රධානීන් කැඳවා ස්වාමීන්වහන්සේ තමාට අණකළ මේ සියලු වචන ඔවුන් ඉදිරියෙහි තැබුවේය.

8 එවිට මුළු සෙනහ එක්ව උත්තරදෙමින්: ස්වාමීන්වහන්සේ කී සියල්ලම කරන්නෙමුයි කීවේය. මෝසෙස් සෙනහගේ වචන ස්වාමීන්වහන්සේට සැලකළේය.

9 ස්වාමීන්වහන්සේද: බලව, මා ඔබ සමඟ කථාකරන කල සෙනහ අසන පිණිසත් සැම කල්හිම ඔබ කෙරෙහිද විශ්වාසකරන පිණිසත් සන වලාකුළකින් ඔබ වෙතට එමිසි මෝසෙස්ට කීසේක. මෝසෙස් සෙනහගේ වචන ස්වාමීන්වහන්සේට දැනුනුවේය.

10 ස්වාමීන්වහන්සේ මෝසෙස්ට කථාකොට: ඔබ සෙනහ ළඟට ගොස් අදත් හෙටත් ඔවුන් පවිත්‍රකරව, ඔවුහු තමුන්ගේ ඇඳුම අපුල්ලා තුන්වෙනි දවසට සෑදී සිටින්නවා.

11 මක්නිසාද තුන්වෙනි දවසේදී ස්වාමීන්වහන්සේ මුළු සෙනහගේ ඇස් හමුවෙහි සිතයි කන්ද පිටට බසිනසේක.

12 ඔබ සෙනහට හාත්පසින් සීමා තබා: ඔබ සැම කන්දට නොනගින හැටියටත් එහි අද්දර ස්පර්ශනොවන හැටියටත් බලාගන්නැයි කියන්න. කන්දේ හැපෙන කවරෙක් නුමුත් සැබවින් මරනු ලබන්නේය.

13 කිසි අතක් ඔහුට ස්පර්ශ නොවන්නේය, ඔහු සැබවින් ගල්ගසනු ලබන්නේය, නොහොත් විදදමනු ලබන්නේය; මාගයෙක් වුවත් මනුෂ්‍යයෙක් වුවත් ජීවත්නොවන්නේය. හොරණුව බොහෝ වෙලා ශබ්දකරන කල්හි ඔවුහු කන්දට පැමිණෙන්නවයි කීසේක.

14 මෝසෙස් කන්දෙන් සෙනහ ළඟට බැස අවුත් ඔවුන් පවිත්‍රකෙළේය; ඔවුහු තමුන්ගේ වස්ත්‍ර අපුල්ලාගත්තේය.

15 ඔහුද: තුන්වෙනි දවසට සෑදී සිටින්න. ස්ත්‍රියෙකු කරා නොපැමිණෙන්නැයි සෙනහට කිය.

16 තුන්වෙනි දින උදය වූ කල ගිගිරුමද විදුලිද කන්ද පිට සන වලාකුළක්ද ඉතා තද හොරණු ශබ්දයක්ද විය; එවිට කඳවුරෙහි සිටිය මුළු සෙනහ වෙවුලුවේය.

17 දෙවියන්වහන්සේට අහිමුඛවන පිණිස මෝසෙස් සෙනහ කඳවුරෙන් පිටතට ගෙනායේය; ඔවුහුද කන්ද පහළ සිටියෝය.

18 ස්වාමීන්වහන්සේ සිතයි කන්ද පිටට ගින්නෙන් බැස්ස බැවින් ඒක මුළුල්ල ධූමයෙන් වැසී තිබුණේය. එහි ධූමය උදුනක ධූමයමෙන් නැගුණේය, මුළු කන්ද බොහෝසෙයින් කම්පාවිය.

19 හොරණු ශබ්දය වැඩි වැඩිව පැවතුණු විට මෝසෙස් කථාකෙළේය, දෙවියන්වහන්සේ ශබ්දයකින් ඔහුට උත්තරදුන්නේය.

20 ස්වාමීන්වහන්සේ සිතයි කඳු මුදුනට බැස අවුත් කඳු මුදුනට මෝසෙස් කැඳවුසේක; මෝසෙස්ද නැගී ගියේය.

21 ස්වාමීන්වහන්සේ මෝසෙස්ට කථාකොට: බැස යව, බලන පිණිස සෙනහ ස්වාමීන්වහන්සේ වෙතට සීමා බිඳගන අවුත් ඔවුන්ගෙන් බොහෝදෙනෙක් නොනස්නා පිණිස සීමාව ඉක්මවා නොයනලෙස ඔවුන්ට අණකරව.

22 ස්වාමීන්වහන්සේ ළඟට එන පූජකයෝද ස්වාමීන්වහන්සේ ඔවුන්ට පහර නොදෙන පිණිස තමන්ම පවිත්‍රකරගන්නවයි කීසේක.

23 මෝසෙස්ද: සෙනහ සිතයි කන්දට නැගෙන්නට නොහැකිවෙති. මක්නිසාද: කන්ද වටකර සීමා තබා ඒක කැපකරවිය කියා ඔබ අපට අණකළසේකැයි ස්වාමීන්වහන්සේට කීවේය.

24 ස්වාමීන්වහන්සේද: යන්න, පහළ බසින්න; ඔබද ඔබ සමඟ ආරොන්ද නැගී එන්න. නුමුත් ස්වාමීන්වහන්සේ ඇවිත් පහරනොදෙන පිණිස පූජකයෝද සෙනහද උන්වහන්සේ වෙතට නැග එන්නට සීමාව බිඳගන නොයෙන්නවයි ඔහුට කීසේක.

25 එවිට මෝසෙස් සෙනහ ළඟට බැස ඔවුන්ට එසේ කීවේය.

‘දෙවියන්වහන්සේ කථාකොට: මේ සියලු වචන වදාරනසේක්:

2 මම වනාහි වහල්කමෙ ගෙයින් එනම මිසර දේශයෙන් ඔබ පිටතට ගෙනාවා වූ ඔබේ දෙවි වූ ස්වාමීන්වහන්සේය.

3 මා ඇර අන් දෙව්වරුන් ඇතුළු නොසිටුව.

4 කැපු රූපයක් හෝ උඩ අහසෙහිවත් පාන පොළොවෙහිවත් පොළොවෙන් යට ප්ලයෙහිවත් තිබෙන කිසිම දෙයක සමානත්වයක් හෝ සාදානොගනුව.

5 ඊට නමස්කාර නොකරව, සේවය නොකරව. මක්නිසාද ඔබේ දෙවි වූ ස්වාමීන්වහන්සේ වන මම අන්‍ය හක්ති 20:5 හෙවත්, ස්වකීය ගෞරවය රක්ෂා කරන්නාවූ, නොඉවසන්නාවූ, මට වෛරවෙන්නන්ගේ තුන්වෙනි සතරවෙනි පරමපරාව කෙරෙහි පියවරුන්ගේ අධර්මිෂ්ඨකම ගැන දරුවන්ට ප්‍රථිප්ල දෙන්නාවූ,

6 මට ප්‍රේමකරමින් මාගේ ආඥා පවත්වන්නාවූන්ගෙන් පැවතෙන දහස් ගණන් පරමපරා දක්වා දයාව පෙන්නන්නාවූ දෙව්කෙනෙක්ය.

7 ඔබේ දෙවි වූ ස්වාමීන්වහන්සේගේ නාමය නිකරුණේ 20:7 හෙවත්, බොරුවට. ව්‍යවහාරනොකරව; මක්නිසාද ස්වාමීන්වහන්සේ තමන් නාමය නිකරුණේ ව්‍යවහාර කරන තැනැත්තා නිවැරදිකාරයෙකුකොට ගණන් නොගන්නාසේක.

8 සබත් දවස ශුද්ධකොට පවත්වන්නට සිහිකරගනුව.

9 සඳවසක් වැඩකරමින් ඔබේ සියලු වැඩ කර්මාන්ත කරගනුව.

10 එහෙත් සත්වෙහි දවස ඔබේ දෙවි වූ ස්වාමීන්වහන්සේට පවත්වන සබතක්ය. ඒ දවසේ ඔබවත් ඔබේ පුත්‍රයාවත් ඔබේ දුවවත් ඔබේ වැඩකාරයාවත් ඔබේ වැඩකාරීවත් ඔබේ සිව්පාවෝවත් ඔබේ දොරටු ඇතුළත සිටින ආගන්තුකයාවත් කිසි වැඩක් නොකරව.

11 කුමක් හෙයින්ද ස්වාමීන්වහන්සේ අහසත් පොළොවත් මුහුදත් එහි ඇත්තාවූ සියල්ලත් සඳවසින් සාදා සත්වෙහි දවසෙහි නිවාඩුගත්සේක. එහෙයින් ස්වාමීන්වහන්සේ සබත් දවසට ආශීර්වාදකොට එය විශුද්ධකළසේක.

12 ඔබේ දෙවි වූ ස්වාමීන්වහන්සේ ඔබට දෙන දේශයෙහි ඔබේ දවස් බොහෝ වන පිණිස ඔබේ පියාටත් ඔබේ මවුටත් ගෞරවකරව.

13 මිනිනොමරව.

14 කාමම්ථ්‍යාවාරය නොකරව.

15 සොරකම නොකරව.

16 ඔබේ අසල්වාසියාට විරුද්ධව බොරු සාක්ෂි නොකියව.

17 ඔබේ අසල්වාසියාගේ ගෙට ආශා නොවව, ඔබේ අසල්වාසියාගේ භාර්යාවටවත් ඔහුගේ වැඩකරුවාටවත් ඔහුගේ වැඩකාරීටවත් ඔහුගේ ගවයාටවත් ඔහුගේ කොට්ඨාසටවත් ඔබේ අසල්වාසියාගේ කිසි දෙයකටවත් ආශා නොවවයි කීසේක.

18 මුළු සෙනභ ගිගුරුමද විදුලිද හොරණ ශබ්දයද කන්දෙන් දුම නැගීමද දුටුවෝය. සෙනභ ඒ දැක වෙවුලමින් දුරින් සිට,

19 මෝසෙස්ට කථාකොට: ඔබ අප සමඟ කථාකළ මැනවි, අපි අසන්නෙමුව. දෙවියන්වහන්සේ අප සමඟ කථානොකරනසේක්වා, කථාකළොත් අප නසිනවා ඇතැයි කීවෝය.

20 මෝසෙස්ද: හය නොවන්න. ඔබ සැම සෝදිසිකරන පිණිසද ඔබ සැම උන්වහන්සේ කෙරෙහි හය ඇතුළු සිට පව්නොකරන පිණිසද දෙවියන්වහන්සේ ආසේකැයි සෙනභට කිය.

21 සෙනභ එසේ දුරින් සිටියෝය, මෝසෙස්ද දෙවියන්වහන්සේ සිටි සනාන්ධකාරය ළඟට පැමුණුණේය.

22 ස්වාමීන්වහන්සේ මෝසෙස්ට කථාකොට: ඉග්‍රායෙල් පුත්‍රයන්ට මෙසේ කියන්න: අහසේ සිට මා ඔබ සැම සමඟ කථාකළ බව ඔබ සැමම දුටුවහුය.

23 මා ඇර අන් දෙව්වරුන් සාදානොගනිව; රිදියෙන් දෙව්වරුන්වත් රනින් දෙව්වරුන්වත් සාදානොගනිව.

24 පස්වලින් පූජාසනයක් මට සාදා ඔබේ දවන පූජාද ඔබේ ශාන්ති පූජාද ඔබේ බැටළුවන්ද ඔබේ ගවයින්ද එහි පූජාකරව. මා විසින් මාගේ නාමය සඳහන් කරන සියලු තැන්වලදී ඔබ වෙතට අවුත්

ඔබට ආශීර්වාදකරන්නෙමි.

25 ගල්වලින් මට පූජාසනයක් සාදන්නෙහි නම් කැපූ ගල්වලින් ඒක ගොඩනොනගව. මක්නිසාද ඔබේ ආවුදය ඒ පිට එසෙවුවෙහිනම් ඒක අපවිත්‍ර කෙළෙහිය.

26 ඔබේ නග්නභාවය නොපෙනෙන පිණිස මාගේ පූජාසනයට පඩිවලින් නොනැගෙවයි කීසේක.

පරිච්ඡේදය 21

1 ඔබ විසින් ඔවුන් ඉදිරියෙහි තැබිය යුතු නියමවල් මෙවාය.

2 ඔබ හෙබ්‍රෙව් වැඩකාරයෙකු මිලේට ගන්නෙහි නම් ඔහු අවුරුදු හයක් වැඩකොට සත්වෙනි අවුරුද්දේ නිකමට නිදහස්ව යන්නේය.

3 ඔහු පමණක් ආයේ නම් ඔහු පමණක් නිදහස්ව යන්නේය. විවාහවූ අයෙක්නම් ඔහුගේ භාර්යාව ඔහු සමඟ යන්නීය.

4 ඔහුගේ ස්වාමියා ඔහුට භාර්යාවක් දුන්නේනම්, ඇ ඔහු නිසා පුත්‍රයන් හෝ දුවරුන් හෝ වැඩුනානම්, ඒ ස්ත්‍රියද ඇගේ දරුවෝද ස්වාමියා සන්තකය, ඔහු පමණක් නිදහස්ව යන්නේය.

5 එහෙත් ඒ වැඩකාරයා: මාගේ ස්වාමියාටද මාගේ භාර්යාවටද මාගේ දරුවන්ටද ආදරේ ඇත්තෙමි; නිදහස්ව නොයන්නෙමි කීයොත්,

6 ඔහුගේ ස්වාමියා ඔහු දෙවියන්වහන්සේ ඉදිරියට කැඳවා දොර ළඟට නොහොත් උළුවහු කණුව ළඟට ගෙන ගොස් විදින කටුවකින් ඔහුගේ කන සිදුරු කළ යුතුය; ඔහුද සැමකල්හිම ඔහුට වැඩකරන්නේය.

7 මනුෂ්‍යයෙක් තමාගේ දූව දාසියෙකුකොට වික්කොත් වැඩකාරයන් නිදහස්ව යන්නාක්මෙන් ඇ නොයන්නීය.

8 ඇට විවාහ බස් දුන් ඇගේ ස්වාමියා ඇ කෙරෙහි ප්‍රසන්න නැත්නම් ඔහු ඇ මුදන්ට ඉඩදේවා, ඔහු ඇට රැවටිල්ලෙන් ක්‍රියා කළ බැවින් අන් සෙනහකට ඇ විකුණන්නට ඔහුට කිසි බලයක් නැත.

9 ඔහු තමාගේ පුත්‍රයාට ඇ ගැන විවාහ බස් දුන්නොත් දුවරුන්ගේ නියමයේ හැටියට ඇට ක්‍රියාකරන්නේය.

10 ඔහු වෙන තැනැත්තියක් සරණසාවා ගන්නොත් ඔහු ඇගේ කැමද ඇඳීමද විවාහයේ යුතුකමද අඩුනොකරන්නේය.

11 ඇට මෙ කාරණා තුන ඉෂ්ට නොකළොත් මිල නොදී නිකම අහක්වයන්ට ඇට පුළුවන.

12 මනුෂ්‍යයෙකුට මැරෙන ලෙස පහරදෙන තැනැත්තෙක් ඒකාන්තයෙන් මරනු ලබන්නේය.

13 නුවත් මනුෂ්‍යයෙක් රැක නොසිටිද්දී ඔහු අතට අසුවෙන්ට දෙවියන්වහන්සේ ඉඩ ඇරියොත් ඔහු විසින් පලායන පිණිස තැනක් ඔබට නියම කරන්නෙමි.

14 නුවත් මනුෂ්‍යයෙක් අදහස්කරලාම තම අසල්වාසියා කරා අවුත් ඔහු ප්‍රයෝගයෙන් මැරුවොත් ඔහු මරනු ලබන පිණිස මාගේ පූජාසනය වෙතින් වුවත් ඔහු අහක්කර ගන්න.

15 තමාගේ පියාටවත් මවුටවත් පහරදෙන තැනැත්තා සැබවින් මරනු ලැබිය යුතුය.

16 මනුෂ්‍යයෙකු සොරකමකොට චිකුණන්නාවූ නොහොත් තමා සමඟ තබාගන්නාවූ තැනැත්තා සැබවින් මරනු ලැබිය යුතුය.

17 තමාගේ පියාට හෝ මවුට හෝ ශාප කරන තැනැත්තා සැබවින් මරනු ලැබිය යුතුය.

18 මනුෂ්‍යයන් ඩබරකොට එක්කෙනෙක් අනික් අයට ගලකින් හෝ මිටින් හෝ පහරදුන් විට ඔහු නොනැසී ඔත්පළව සිට

19 දෙවනු නැගිට ඔහුගේ සැරයටි වාරුවෙන් පිටත ඇවිද්දොත් ඔහුට පහරදුන් තැනැත්තෙක් නිදහස් වන්නේය. නුවත් ඔහු විසින් ඒ මනුෂ්‍යයා නිකම සිටි කාලයට පමණක් ගෙවා ඔහු සම්පූර්ණයෙන් සුවකරනු ලබන්ට සැලැස්විය යුතුය.

20 මනුෂ්‍යයෙක් තමාගේ වැඩකාරයාට හෝ වැඩකාරීට හෝ සැරයටියකින් ගසා එයින් ඒ අය මළේ නම්, ගැපූ අය සැබවින් දඩුවම් ලැබිය යුතුය.

21 එසේවී නුවත් ඔහු දවසක් හෝ දෙදවසක් හෝ නොමැරී සිටියොත් ඔහු දඩුවම් නොලබන්නේය. මක්නිසාද ඒ තැනැත්තා ඔහුගේ වස්තුවය.

- 22 මනුෂ්‍යයන් ධර්මකරන කොට ගර්භිණියක් ගබ්සාවන ලෙස යමෙක් ඇට ගැසුවොත්, අනතුරක් සිදුනුණත්, ඇගේ පුරුෂයා නියමකරන හැටියට සැලවින් ඔහු දඩගසනු ලැබ විනිශ්චයකාරයන් විසින් නියමකරන ලෙස ගෙවිය යුතුය.
- 23 නුමුත් යම් අනතුරක් සිදුවුණොත්,
- 24 ප්‍රාණයට ප්‍රාණයත් ඇසට ඇසත් දතට දතත් අතට අතත් පයට පයත්
- 25 ඇවීමට ඇවීමත් තුවාලයට තුවාලයත් පහරට පහරත් දිය යුතුය.
- 26 මනුෂ්‍යයෙක් තමාගේ වැඩකාරයාගේ ඇසට හෝ වැඩකාරීගේ ඇසට හෝ පහරදී එය නැතිකළොත් ඔහුගේ ඇස නිසා ඔහු නිදහස්කර හැරිය යුතුය.
- 27 ඔහු තමාගේ වැඩකාරයාගේ දත හෝ වැඩකාරීගේ දත හෝ ඉගිලෙන්ට ගැසුවොත් ඒ අයගේ දත නිසා ඔහු නිදහස් කර හැරිය යුතුය.
- 28 ගවයෙක් පුරුෂයෙකුට හෝ ස්ත්‍රියකට හෝ මැරෙන ලෙස ඇත්තොත් ගවයා සැලවින් ගල්ගසා මැරිය යුතුය, උගේ මස නොකෑ යුතුය; එහෙත් ගව හිමියා නිදොස්ය.
- 29 නුමුත් ගවයා ඉස්සර සිට අනින බව ඌ අයිතිකාරයාට දන්වනු ලැබ තිබියදීත් ඌ ප්‍රවේසමකර නොතැබීම නිසා ඌ පුරුෂයෙකු හෝ ස්ත්‍රියෙකු හෝ මැරුවොත් ගවයා ගල්ගසා මැරිය යුතුය, උගේ අයිතිකාරයාද මරනු ලැබිය යුතුය.
- 30 ඔහුට දඩයක් නියමකරන ලද්දේ විනම් ඔහුට නියම කරන සියල්ලේ හැටියට ඔහු තමාගේ ප්‍රාණය මුදා ගැනීම පිණිස දිය යුතුය.
- 31 ඌ පුත්‍රයෙකුට ඇත්තත් දුවකට ඇත්තත් මේ විනිශ්චය ලෙස ඔහුට කළ යුතුය.
- 32 ගවයා වැඩකාරයෙකුට හෝ වැඩකාරියකට හෝ ඇත්තොත් ඔවුන්ගේ ස්වාමියාට ඔහු රිදී ඡෙකෙල් තිහක් දිය යුතුය, ගවයාද ගල් ගසා මැරිය යුතුය.
- 33 මනුෂ්‍යයෙක් වළක වැස්ම හැර තැබූ කළ නොහොත් වළක් හාරා ඒක නොවසා තැබූ කළ ගවයෙක් හෝ කොටඵවෙක් හෝ එහි වැටුණොත්,
- 34 වළ අයිතිකාරයා උගේ අලාභය ගෙවා උන්ගේ අයිතිකාරයාට මිල දිය යුතුය, මළ සතා ඔහුට වන්නේය.
- 35 යම් මනුෂ්‍යයෙකුගේ ගොනෙක් වෙන කෙනෙකුගේ ගොනෙකුට මැරෙන තරම් තුවාල කළොත් ඔවුහු ජීවත්ව සිටින ගවයා විකුණා ඒ මිල බෙදා ගනිත්වා, මළ ගොනාද බෙදාගනිත්වා.
- 36 නොහොත් ඒ ගවයා ඉස්සර සිට අනින බව උගේ අයිතිකාරයා දැනගත ඌ ප්‍රවේසමකර නොතැබුවේ නම් ඔහු විසින් ගවයා වෙනුවට ගවයෙක් දියයුතුය, මළ සතාද ඔහුට වන්නේය.

පරිච්ඡේදය 22

- මනුෂ්‍යයෙක් ගොනෙකු හෝ බැටඵවෙකු හෝ සොරකමකොට මැරුවොත් නොහොත් වික්කොත් ගවයෙකුට ගවයන් පස්දෙනෙක්ද බැටඵවෙකුට බැටඵවන් සතර දෙනෙක්ද දිය යුතුය.
- 2 උමං කණින අතර සොරා අසුවී පහර ලැබීමෙන් මළොත් ඔහු ගැන මිනීමැරීමේ වරදක් නොවන්නේය.
- 3 නුමුත් ඉර උදාවී තිබේ නම් ඔහු ගැන මිනීමැරීමේ වරද වන්නේය. සොරා විසින් අලාභය ගෙවිය යුතුය; ඔහුට කිසිවක් නැත්නම් සොරකමකළ දේවල් ගැන ඔහු විකුණනු ලැබිය යුතුය.
- 4 සොරාගත් දේ ගවයෙකු හෝ කොටඵවෙකු හෝ බැටඵවෙකු හෝ පණපිටින් ඔහු අත සම්බවුණොත් ඔහු දෙගුණයක් ගෙවිය යුතුය.
- 5 මනුෂ්‍යයෙක් තමාගේ මාගයා වෙන කෙනෙකුගේ කෙතෙහි කැවුවොත්, ඌ ලිහා අරිනු ලැබ කෙතක හෝ මිදිවත්තක හෝ කැවොත්, තමාගේම කෙතේද මිදිවත්තේද හොඳ කොටසෙන් ඔහු විසින් අලාභය ගෙවිය යුතුය.
- 6 ගිනි ඇවිළ කටුගස්වලට අල්ලා එයින් ගොයම කොළ හෝ නොකැපූ ගොයම හෝ කෙත හෝ දා ගියොත් ගිනි ඇවිළ තැනැත්තා විසින් සැලවින්ම අලාභය ගෙවිය යුතුය.
- 7 මනුෂ්‍යයෙක් මුදල් හෝ බඩු හෝ ප්‍රවේසම කරන පිණිස තමාගේ අසල්වාසියාට හාරදුන් කල්හි ඒ මනුෂ්‍යයාගේ ගෙයින් ඒවා සොරකම කරනු ලැබුවොත් සොරාද අසුවුණොත් ඔහු දෙගුණයක්

ගෙවිය යුතුය.

8 සොරා අසුනුණොත් ගෙයි ස්වාමියා තම අසල්වාසියාගේ බඩුවලට අත නොපෙවුවාදැයි බලන පිණිස ඔහු දෙවියන්වහන්සේ වෙතට පැමිණේවා.

9 සියලු අපරාධ කාරණා ගැන එනම් ගොනෙකු ගැන හෝ කොටඵවෙකු ගැන හෝ බැටඵවෙකු ගැන හෝ වස්ත්‍රයක් ගැන හෝ නැතිවූ කොයි ප්‍රකාර දෙයක් ගැන හෝ මේ ඒකයයි යමෙක් කීවොත් දෙපක්ෂයේ කාරණය දෙවියන්වහන්සේ වෙතට පැමිණේවා; දෙවියන්වහන්සේ විසින් වරදට පත්කරන තැනැත්තා තමාගේ අසල්වාසියාට දෙගුණයක් දිය යුතුය.

10 මනුෂ්‍යයෙක් තමාගේ අසල්වාසියාට කොටඵවෙකු හෝ ගොනෙකු හෝ බැටඵවෙකු හෝ වෙන යම් මාගයෙකු හෝ ප්‍රවේසමකිරීමට භාරදුන් කල්හි කිසිවෙකුට නොපෙනී ලා මළොත් නොහොත් තුවාලකරනු ලැබුවොත් නොහොත් පත්තා අල්ලාගනු ලැබුවොත්,

11 ඔහු තමාගේ අසල්වාසියාගේ දෙයට අත නොතැබූ බවට ඔවුන් දෙදෙනා අතරේ ස්වාමීන්වහන්සේ ඉදිරියෙහි දිවිරීමක් වේවා; උගේ අයිතිකාරයා එය පිළිගන්නේය, අනික් අය ඊට අලාභය ගෙවන්ට ඔනෑ නැත.

12 එහෙත් ලා ඔහු කෙරෙත් සොරකම් කරනු ලැබුවොත් ලා වෙනුවට අයිතිකාරයාට අලාභය ගෙවිය යුතුය.

13 ලා ඉරාදමනු ලැබීනම් සාක්ෂි පිණිස ඒකා ගෙනේවා; ඉරනු ලැබුවාට අලාභය ගෙවන්ට ඔනෑ නැත.

14 මනුෂ්‍යයෙක් තමාගේ අසල්වාසියාගෙන් සතෙකු ඉල්ලාගෙන, අයිතිකාරයා ළඟ නැති කල ඒකාට තුවාල වුණොත්, නොහොත් ලා මළොත්, ඔහු සැබවින්ම අලාභය ගෙවිය යුතුය.

15 උගේ අයිතිකාරයා ළඟ සිටියොත් එලෙස ගෙවන්ට ඔනෑ නැත. ලා කුලියට ගත් එකෙක් නම් ලා උගේ කුලියට ආයේය.

16 මනුෂ්‍යයෙක් විවාහ බස් නුදුන්නාවූ කන්‍යාවක් පොළඹවාගෙන ඇ සමඟ සයනයකළොත් ඇ තමාගේ භාර්යාව වන පිණිස ඔහු සැබවින්ම දායාදයක් දියයුතුය.

17 ඇගේ පියා ඇ ඔහුට දෙන්නට කොහෙත්ම කැමතිනුණොත් ඔහු කන්‍යාවන්ගේ දායාද ලෙස මුදල් ගෙවිය යුතුය.

18 මායාකාරියෙකුට ජීවත්වන්ට ඉඩ නොහරින්න.

19 මාගයෙකු සමඟ සංවාසයකරන කවරෙක් නමුත් සැබවින් මරනු ලැබිය යුතුය,

20 ස්වාමීන්වහන්සේ ඇර වෙන දෙවියෙකුට පූජාකරන තැනැත්තා සිද්ධමනු ලැබිය යුතුය.

21 විදේශියෙකුට අයුත්තක් හෝ පීඩාවක් නොකරන්න. මක්නිසාද ඔබ සැම මිසර දේශයෙහි විදේශියෝව සිටියහුය.

22 කිසි කණවැන්දුමියෙකුටවත් පියා නැති දරුවෙකුටවත් හිංසා නොකරන්න.

23 ඔබ යම ආකාරයකින් ඔවුන්ට හිංසාකළොත් ඔවුන් මට හඬගැසුවාම මම සැබවින්ම ඔවුන්ගේ හඬ අසන්නෙමි;

24 එවිට මාගේ උදහස ඇවිලෙනවා ඇත, මමද කඩුවෙන් ඔබ සැම මරාදමන්නෙමි; මෙසේ ඔබ සැමගේ භාර්යාවෝ කණවැන්දුමියෝද ඔබ සැමගේ දරුවෝ පියා නැත්තෝද වන්නෝය.

25 ඔබ ළඟ සිටින මාගේ සෙනඟ අතරෙන් දුප්පත් කිසිවෙකුට ඔබ මුදල් ණයට දුන්නොත් ඔබ ඔහුට ණය හිමියෙක් මෙන් වෙන්ටවත් ඔබ සැම ඔහුගෙන් පොළී ගන්ටවත් යුතු නැත.

26 ඔබේ අසල්වාසියාගේ වස්ත්‍රය කොහෙත්ම උකස්කොට ගත්තෙහිනම් ඉර බහින විට ඔබ ඒක නැවත ඔහුට දියයුතුය.

27 මක්නිසාද ඒක ඔහුගේ එකම වැස්මය, ඒක ඔහුගේ ඇඟේ වස්ත්‍රයය. ඔහු නිදන විට පෙරවාගන්නේ කුමක්ද? තවද ඔහු මට හඬගසන විට ඇහුමකින් දෙන්නෙමි; මක්නිසාද මම කරුණාහරිතය.

28 දෙවියන්වහන්සේට දෙස් නොකියව, ඔබේ සෙනඟගේ අධිපතියෙකුට ශාප නොකරව.

29 ඔබේ හෝගවලින්ද පාන වර්ගවලින්ද පූජාකිරීමට ප්‍රමාද නොවව. ඔබේ පුත්‍රයන්ගේ කුලුඳුලා මට දිය යුතුය.

30 ඔබේ ගවයින් සහ බැටඵවන් ගැනද එසේම කළ යුතුය. ලා සත් දවසක් මවු ළඟ සිටිවා; අටවෙනි

දින ලා මට දිය යුතුය.

31 ඔබ සැම මට ගුද්ධ මනුෂ්‍යයෝ වන්නෝය. එබැවින් කෙතෙහි මාගයන් විසින් ඉරු සතෙකුගේ මාස නොකෑ යුතුය; ඒවා බල්ලන්ට දැමිය යුතුය.

පරිච්ඡේදය 23

1 බොරු ප්‍රචාන්තියක් පතළ නොකරන්න. අධර්මිෂ්ඨ සාක්ෂිකාරයෙකු වීමට දුෂ්ටයෙකුට ඔබේ අත නොදෙන්න.

2 නපුරක් කිරීමට සමූහයක් අනුව නොයන්න; විනිශ්චය පෙරළන පිණිස කාරණයකදී සමූහයකට පක්ෂව සාක්ෂි නොදෙන්න.

3 දිළිඳෙකුටත් ඔහුගේ නඩුවේදී පක්ෂනොවන්න.

4 ඔබේ සතුරාගේ ගොනා හෝ ඔහුගේ කොටඵවා හෝ මුළුව යනවා සම්බන්ධයෙන් ඔබ ඒකා ඔහු කරා නැවත ගෙනයා යුතුමය.

5 ඔබට වෛර කරන්නාගේ කොටඵවා බර සමඟ වැටී ඉන්නවා දුටුවොත් ඔහුට උපකාර කිරීමෙන් වැළකෙන්නට සිතන්න. උන්ට ඔබ ඔහුට උදව්විය යුතුමය.

6 ඔබේ දිළිඳු අයෙකුගේ නඩුවේදී ඔහුගේ විනිශ්චය නොපෙරළන්න.

7 බොරුකාරණයකින් දුරුව සිටින්න; නිදොස්වූ ධර්මිෂ්ඨවූ තැනැත්තා නොමරන්න. මක්නිසාද මම දුෂ්ටයා ධර්මිෂ්ඨ නොකරන්නෙමි.

8 අල්ලස් නොගන්න. මක්නිසාද අල්ලස ඇස් පෙනීම ඇත්තන් අන්ධකරයි, ධර්මිෂ්ඨයාගේ වචන පෙරළයි.

9 විදේශියෙකුට පීඩානොකරන්න. මක්නිසාද ඔබ සැම මිසර දේශයෙහි විදේශීව සිටි බැවින් විදේශියාගේ සිත දන්නහුය.

10 ඔබේ බිම සාවුරුද්දක් වසුරා එහි අස්වැන්න රැස්කරගන්න.

11 එහෙත් සත්වෙහි අවුරුද්දේ ඔබේ සෙනඟගේ දිළිඳුන් එයින් කන පිණිස ඒක නොවසුරා නිකම තිබෙන්නට හරින්න. ඔවුන් ඉතිරිකරන දෙය කෙතේ මාගයෝ කත්වා. ඔබේ මිදිවත්ත සහ ඔලිවත්ත ගැනත් එසේම කරන්න.

12 සඳවසක් ඔබේ වැඩ කරගන්න, එහෙත් ඔබේ ගවයාට සහ ඔබේ කොටඵවාට නිවාඩු ලැබෙන පිණිසද ඔබේ වැඩකාරීගේ පුත්‍රයා සහ විදේශියාත් පහසු ලබන පිණිසද සත්වෙහි දවසේ නිවාඩුගන්න.

13 මා විසින් ඔබ සැමට කි සියලු කාරණා ගැන සිතටගන්න. අන් දෙව්වරුන්ගේ නාම සඳහන් නොකරන්න, ඒක ඔබ සැමගේ මුඛයෙන් පිටවෙනවා අසන්ට නොලැබේවා.

14 අවුරුද්දට තුන් වරක් මට මංගල්‍යයක් පවත්වන්න.

15 මුහුන් නුමුසු රොටි මංගල්‍යය පවත්වන්න. ඔබ සැම ආබිබ මාසයේදී මිසරයෙන් පිටතට ආ බැවින් මා විසින් අණකළ ලෙස ඒ මාසයේ නියම කාලයේදී සත් දවසක් මුහුන් නුමුසු රොටි කන්න; කිසිවෙක් හිස් අතින් මා ඉදිරියට නොපැමිණේවා.

16 ඔබ කෙතෙහි වසුරු බිජවල ප්‍රථම ඵල ඔප්පුකිරීමට කපන කාලයේ මංගල්‍යයද අවුරුද්ද අන්තිමේදී කෙතෙන් ඔබේ අස්වැන්න රැස්කළ කල්හි රැස්කිරීමේ මංගල්‍යයද පවත්වන්න.

17 ඔබේ සියලු පිරිමි අවුරුද්දකට තුන්වරක් ස්වාමිවූ දෙවියන්වහන්සේ ඉදිරිපිට පෙනී සිටිය යුතුය.

18 මාගේ පූජාවේ ලේ මුහුන් දැමූ රොටි සමඟ පූජා නොකරන්න; මාගේ මංගල්‍යයේ තෙලද පසුවදා උදය වන තුරු රූ මුළුල්ලේ නොහිබිය යුතුය.

19 ඔබේ භූමියේ ප්‍රථම ඵලවලින් පළමු ඒවා ඔබේ දෙවිවූ ස්වාමින්වහන්සේගේ ගෙට ගෙනෙන්න. එළඳවෙකු උගේ මවුගේ කිරෙන් නොපිහින්න.

20 බලව, මාර්ගයෙහි ඔබ ආරක්ෂාකරන පිණිසද මා විසින් පිළියෙළකළ ස්ථානයට ඔබ පමුණුවන පිණිසද ඔබට පෙරටුව දූතයෙකු යවමි.

21 උන්වහන්සේ ඉදිරියෙහි ප්‍රවේශවෙමින් උන්වහන්සේගේ හඬට කන්දෙන්න; උන්වහන්සේ කෝප නොකරන්න; මක්නිසාද උන්වහන්සේ ඔබ සැමගේ අපරාධවලට කමා නොවනසේක;

මක්නිසාද මාගේ නාමය උන්වහන්සේ තුළ ඇත්තේය.

22 එහෙත් ඔබ සැබවින් උන්වහන්සේගේ හඬට ඇහුමකන්දී මා කියන සියල්ල කළොත් මම ඔබේ සතුරන්ට සතුරෙක්ද ඔබේ විරුද්ධකාරයන්ට විරුද්ධකාරයෙක්ද වන්නෙමි.

23 මක්නිසාද මාගේ දූතයා ඔබට පෙරටුව ගොස් අමෝරිවරුන්ද හින්තීවරුන්ද පෙරිස්සිවරුන්ද කානානිවරුන්ද හිව්වරුන්ද යෙබ්සිවරුන්ද වෙතට ඔබ පමුණුවනසේක. මමද ඔවුන් සිද්ධමන්තෙමි.

24 ඔබ ඔවුන්ගේ දෙව්වරුන්ට නමස්කාර නොකරන්න, ඔවුන්ට මෙහෙනොකරන්න, ඔවුන්ගේ ක්‍රියාවල හැටියට නොකරන්න. එසේ නොව ඔවුන් මුළුමනින්ම පෙරළාදමා ඔවුන්ගේ රූපස්තමහ කැබලිකොට බිඳදමන්න.

25 ඔබ සැම ඔබ සැමගේ දෙව්වූ ස්වාමීන්වහන්සේට මෙහෙකරන්න, උන්වහන්සේ ඔබේ හෝජනයටත් ඔබේ චතුරත් ආශීර්වාද කරනසේක; මම ඔබ මධ්‍යයෙන් රෝග ඉවත්කරන්නෙමි.

26 ඔබේ දේශයෙහි කිසි ගබ්සාවක්වත් වදව සිටීමක්වත් නොවන්නේය. මම ඔබේ දවස් ගණනද සමපූර්ණකරන්නෙමි.

27 මාගේ භයංකරකම ඔබට පෙරටුව යවා ඔබ පැමිණෙන තැන්වල මුළු සෙනහ වියවුල්කොට ඔබේ සියලු සතුරන් ඔබට පිටුපාන්ට සලස්වන්නෙමි.

28 ඔබ ඉදිරියෙන් හිව්වරුන්ද කානානිවරුන්ද හින්තීවරුන්ද පන්නන පිණිස ඔබට පෙරටුව දෙබරුන් යවන්නෙමි.

29 මම එක අවුරුද්දකින් ඔවුන් ඔබ ඉදිරියෙන් පන්නා නොදමන්නෙමි; එසේකළොත් දේශය පාළු වන මාගයන් ඔබට විරුද්ධව බෝවෙනවා ඇත.

30 ඔබ සැම වැඩිවී දේශය උරුමකරගන්න තෙක් ඔවුන් විකෙන් වික ඔබ ඉදිරියෙන් පන්නාදමන්නෙමි.

31 මම ඔබේ සීමාව රතු මුහුද පටන් පිලිස්තීවරුන්ගේ මුහුද දක්වාද වනාන්තරය පටන් ගංගාව දක්වාද තබන්නෙමි. මක්නිසාද ඔබ විසින් දේශයේ වැසියන් ඔබ ඉදිරියෙන් පන්නාදමන පිණිස ඔවුන් ඔබේ අතට පාවාදෙන්නෙමි.

32 ඔවුන් සමහවත් ඔවුන්ගේ දෙව්වරුන් සමහවත් ගිවිසුමක් නොකරන්න.

33 මට විරුද්ධව පවකරන්ට ඔවුන් ඔබ නොසලස්වන පිණිස ඔවුන් ඔබේ දේශයෙහි වාසයකරන්ට ඔවුන්ට ඉඩ නොදෙන්න. මක්නිසාද ඔබ ඔවුන්ගේ දෙව්වරුන්ට මෙහෙකරන්නෙහිනම් සැබවින්ම ඒක ඔබට මලපතක් වන්නේයයි කිසේක.

පරිච්ඡේදය 24

1 උන්වහන්සේ මෝසෙස්ට කියනසේක: ඔබ සහ ආරොන්ද නාදාබ්ද අබ්හුද ඉශ්‍රායෙල්වරුන්ගේ වැඩිමහල්ලන්ගෙන් හැත්තෑ දෙනෙක්ද ස්වාමීන්වහන්සේ වෙතට කන්දට ඇවිත් දුරින් සිට නමස්කාරකරන්න.

2 මෝසෙස් පමණක් ස්වාමීන්වහන්සේ ළඟට එන්නේය; නමුත් ඔවුන් ළංනොවිය යුතුය; සෙනහ ඔහු සමඟ නොනැග්ග යුතුයයි කිසේක.

3 මෝසෙස් අවුත් ස්වාමීන්වහන්සේගේ සියලු වචනද විනිශ්චයයන්ද සෙනහට කියා දුන්නේය. මුළු සෙනහ එක හඬින් උන්තරයෙන්: ස්වාමීන්වහන්සේ කී සියල්ල කරන්නෙමුයි කීවේය.

4 මෝසෙස්ද ස්වාමීන්වහන්සේගේ සියලු වචන ලියා අලුයම නැගිට කන්ද මුල පූජාසනයක් හා ඉශ්‍රායෙල්ගේ ගෝත්‍ර දොළසේ ගණන ලෙස කණු දොළසක්ද ගොඩනැගුවේය.

5 ඔහු ඉශ්‍රායෙල් පුත්‍රයන්ගෙන් යෞවනයන් යැවීය, ඔවුහු ස්වාමීන්වහන්සේට දවන යාග සහ ශාන්ති යාග කොට ගවයින් පූජාකළෝය.

6 මෝසෙස් ලෙයින් දෙකෙන් කොටසක් ගෙන භාජනවල දමා ඉතිරි කොටස පූජාසනය පිට ඉස්සේය.

7 තවද ඔහු ගිවිසුමේ පොත රැගෙන සෙනහ ඉදිරියෙහි කියෙවූවේය. ඔවුහුද: ස්වාමීන්වහන්සේ කී සියල්ල කරමින් කීකරුවන්නෙමුයි කීවේය.

8 එවිට මෝසෙස් ඒ ලේ රැගෙන සෙනහට ඉසිමින්: මේ සියලු වචන ගැන ස්වාමීන්වහන්සේ ඔබ

සැම සමහ කළාවු ගිවිසුමේ ලේ මේ යයි කීවේය.

9 එකල මෝසෙස්ද ආරොන්ද නාදාබ්ද අබ්නද ඉශ්‍රායෙල්වරුන්ගේ වැඩිමහල්ලන්ගෙන් හැත්තෑ දෙනෙක්ද නැගී ගොස්,

10 ඉශ්‍රායෙල්ගේ දෙවියන්වහන්සේ දුටුවෝය; උන්වහන්සේගේ පාද යට නිලමාණික්‍ය ආස්තරණයක් වැන්නක්ද දිස්නිමත්කමින් අහස්තලයම වැන්නක්ද වූයේය.

11 උන්වහන්සේ ඉශ්‍රායෙල් පුත්‍රයන්ගේ උත්තමයන් පිට අත නොහෙළුසේක, ඔවුහු දෙවියන්වහන්සේ දැකලාත් කා බී සිටියෝය.

12 ස්වාමීන්වහන්සේ මෝසෙස්ට කියනසේක්: මා ළඟට කන්දට නැගී ඇවිත් මෙහි සිටින්න. ඔබ ඔවුන්ට උගන්වන පිණිස මා ලියූ ගල්ලැලිද ව්‍යවස්ථාවද ආඥාවද ඔබට දෙන්නෙමියි කියේක.

13 මෝසෙස්ද ඔහුගේ සේවකවූ යෝෂුවාද නැගීට ගියෝය. මෝසෙස් දෙවියන්වහන්සේගේ කන්දට නැගුණේය.

14 ඔහු වැඩිමහල්ලන්ට කථාකොට: අප ඔබ සැම වෙතට නැවත එනතෙක් මෙහි සිටින්න. ඔබ මෙන්න, ආරොන් සහ හුර් ඔබ සැම සමඟ සිටිති. යමෙකුට කාරණයක් ඇත්නම් ඔහු ඔවුන් වෙතට පැමිණෙවයි කීවේය.

15 මෝසෙස් කන්දට නැගී ගියේය, වලාකුළු කන්ද වසාගත්තේය.

16 ස්වාමීන්වහන්සේගේ තේජස සිතයි කන්දේ පැවතුණේය, වලාකුළු සඳවසක් ඒක වසා සිටියාය. සත්වෙහි දින උන්වහන්සේ වලාකුළු මැදින් මෝසෙස්ට හඬගැසූසේක.

17 ස්වාමීන්වහන්සේගේ තේජසේ පෙනීම කන්ද මුදුනේ ඇවිළී යන ගිනි මෙන් ඉශ්‍රායෙල් පුත්‍රයන්ගේ ඇස්වලට පෙනුණේය.

18 මෝසෙස් වලාකුළු මැදට ඇතුල්වී කන්දට නැගුණේය. මෝසෙස් දවල් සතළිසක්ද රැ සතළිසක්ද කන්දේ සිටියේය.

පරිච්ඡේදය 25

සි්වාමීන්වහන්සේ මෝසෙස්ට කථාකොට කියනසේක්:

2 මට පඩුරක් ගෙනෙන්නට ඉශ්‍රායෙල් පුත්‍රයන්ට කියන්න. තමාගේ සිත එළඹවන එක එක අයගෙන් මාගේ පඩුර ගන්න.

3 ඔවුන්ගෙන් ඔබ සැම විසින් ගත යුතු පඩුර නම-රන්, රිදී, සහ පිත්තලද;

4 නිල්, රත්නිල්, රතු නූල්ද සිහින් හණ රෙදි සහ එළු ලොම්ද;

5 රතු සායම් පෙටු බැටළුහම්, තහන් හම් සහ ෂිට්ම් ලීද;

6 එළිය පිණිස තෙල්, ආලේප තෙල සහ සුවඳදුම් පූජාවට සුගන්ධ ද්‍රව්‍ය,

7 ඒවාද සහ ළයවැස්ම උදෙසා නබ්මාණික්‍යද බැඳීමට ගල්ද යන මේවාය.

8 මා ඔවුන් අතරේ වාසයකරන පිණිස ඔවුහු මට ශුද්ධ ස්ථානයක් සාදන්නවා.

9 මා විසින් ඔබට පෙන්නවන සියල්ල ලෙස එනම් මණ්ඩපයේ ආදර්ශයද එහි සියලු බඩුවල ආදර්ශයද ලෙස එය සාදන්න.

10 ඔවුහු ෂිට්ම් ලීවලින් පෙට්ටියක් සාදන්නවා. ඒකේ දිග දෙරියන් හමාරක්ද ඒකේ පළල එක්රියන් හමාරක්ද ඒකේ උස එක්රියන් හමාරක්ද වියයුතුය.

11 ඔබ එය පවිත්‍ර රනින් වැසිය යුතුය, ඇතුළත් පිටත් එසේ වසා වටකරින් ඊට රන් ලිස්තරයක් සෑදිය යුතුය.

12 ඔබ ඒකට රන් වළලු සතරක් වාත්තුකොට ඒකේ පාද සතරේ තැබිය යුතුය; එක පැත්තකට වළලු දෙකක්ද අනික් පැත්තට වළලු දෙකක්ද වියයුතුය.

13 ෂිට්ම් ලියෙන් පොලු සාදා ඒවා රනින් වසන්න.

14 පෙට්ටිය ඔසවන පිණිස පෙට්ටියේ පැතිවල තිබෙන වළලුවල ඒ පොලු දමන්න.

15 පොලු පෙට්ටියේ වළලුවල වන්නේය. ඒවා එයින් අහක්කරනු නොලබන්නේය.

16 මා විසින් ඔබට දෙන සාක්ෂිය පෙට්ටියෙහි තබන්න.

- 17 පවිත්‍ර රනින් කරුණාසනයක් සාදන්න; ඒකේ දිග දෙරියන් හමාරක්ද ඒකේ පළල එක්රියන් හමාරක්ද විය යුතුය.
- 18 රන් තලා කෙරුබවරුන් දෙදෙනෙක් සාදා කරුණාසනයේ දෙකෙළවරෙහි පිහිටුවන්න.
- 19 එක් කෙළවරක කෙරුබයෙක්ද අනික් කෙළවර කෙරුබයෙක්ද බැගින් සාදන්න. ඔබ සැම කරුණාසනය හා සමබන්ධකොට දෙකෙළවර පිට කෙරුබවරුන් සෑදිය යුතුය.
- 20 කෙරුබවරුන්ගේ පියාපත්වලින් කරුණාසනය වැසෙන හැටියට ඊට උඩින් පියාපත් විහිදී ඔවුන්ගේ මුහුණු එකිනෙකා දෙසට තිබේවා; කෙරුබවරුන්ගේ මුහුණු කරුණාසනය දෙසට තිබේවා.
- 21 කරුණාසනය පෙට්ටිය පිට ඉහළින් තබන්න; මා විසින් ඔබට දෙන සාක්ෂිය පෙට්ටියෙහි තබන්න.
- 22 මම එහිදී ඔබට සමමුඛව සාක්ෂි පෙට්ටිය මතුයෙහි සිටින කෙරුබම දෙදෙනා අතරේ කරුණාසනය උඩ සිට මා විසින් ඔබ ලවා ඉග්‍රායෙල් පුත්‍රයන් උදෙසා අණකරවන සියල්ල ගැන ඔබ සමඟ කථාකරන්නෙමි.
- 23 ෂිට්ම ලිවලින් මෙසයක්ද සාදන්න. ඒකේ දිග දෙරියනක්ද ඒකේ පළල එක් රියනක්ද ඒකේ උස එක් රියන් හමාරක්ද විය යුතුය.
- 24 ඒක පවිත්‍ර රනින් වසා වටකරින් ඊට රන් ලිස්තරයක් සාදන්න.
- 25 වටකරින් ඊට අල්ලක පළල ඇති පටියක්ද සාදා ඒ පටිය වටේ රන් ලිස්තරයක් සාදන්න.
- 26 ඊට රන් වළලු සතරක් සාදා එහි කකුල් සතරේ කොන් සතරෙහි ඒ වළලු දමන්න.
- 27 මෙසය ගෙනයන පිණිස පොලු තැබීමට ඒ වළලු පටිය ළඟම තිබිය යුතුය.
- 28 මෙසය ගෙනයන පිණිස ෂිට්ම ලිවලින් පොලු සාදා ඒවා රනින් වසන්න.
- 29 ඒකේ තැටිද ඒකේ හැඳිද ඒකේ කෙණ්ඩිද ඒකේ පාත්‍රාද ඒවායින් වත්කරන පිණිස පවිත්‍ර රනින් සාදන්න.
- 30 පිදිමේ රොටි මෙසය පිට මා ඉදිරියෙහි නිතරම තබන්න.
- 31 පවිත්‍ර රනින් පහන් රුකක් සාදන්න. අඩියද කඳද ඇතුළුව පහන් රුක තලා සාදනු ලැබිය යුතුය; ඒකේ කුසලාන්ද මොට්ටුද මල්ද එක වැඩක් විය යුතුය.
- 32 එහි පැතිවලින් නික්මෙන අතු සයක් විය යුතුය; පහන් රුකේ එක පැත්තක අතු තුනක්ද අනික් පැත්තේ අතු තුනක්ද විය යුතුය.
- 33 කොට්ටමබා මල් හා සමානව සාදනලද පෙති කුසලාන් තුනක් මොට්ටුවකුත් මලකුත් ඇතුළුව එක අත්තකද කොට්ටමබා මල් හා සමානව සාදනලද පෙති කුසලාන් තුනක් මොට්ටුවකුත් මලකුත් ඇතුළුව අනික් අත්තේද විය යුතුය. පහන්රුකෙන් නික්මෙන අතු සයේම එසේ විය යුතුය.
- 34 පහන්රුකේ කොට්ටමබා මල් සමානව සාදනලද පෙති කුසලාන් සතරක් ඒවායේ මොට්ටු සහ මල්ද සහිතව ඇතිවිය යුතුය.
- 35 පහන්රුකෙන් නික්මෙන අතු සයට ඒකේ අතු දෙකක් යට ඊට සමබන්ධව මොට්ටුවක්ද අනික් අතු දෙක යට ඊට සමබන්ධව මොට්ටුවක්ද අනික් අතු දෙක යට ඊට සමබන්ධවූ මොට්ටුවක්ද වන්නේය.
- 36 ඒවායේ මොට්ටු සහ අතු ඊට සමබන්ධ වන්නේය. ඒ සියල්ල තලනලද පවිත්‍ර රනින් කළ වැඩක් විය යුතුය.
- 37 ඒකේ පහන් සතක් සාදන්න. ඔවුහු ඒක ඉදිරිපිටින් එළිය වැටෙන පිණිස ඒවා දල්වන්නෝය.
- 38 ඒකේ කතුරුද කතුරු තැටිද පවිත්‍ර රනින් විය යුතුය.
- 39 එයද මේ සියලු භාජනද පවිත්‍රවූ රන් තලෙන්තයකින් සෑදිය යුතුය.
- 40 කන්දේදී ඔබට පෙන්නනලද ආදර්ශය ලෙස ඒවා සාදන්නට බලාගන්න.

- 20 වද මණ්ඩපය තිර දසයකින් සාදන්න; නිල්වන්වූ රත්නිල්වූ රත්වන්වූ කටිනලද සිහින් හණවලින් දක්ෂ කම්කරුවෙකු විසින් කළ කෙරුබ රූප ඇතුළු ඒවා සාදන්න.
- 21 එක එක තිරයේ දිග විසි අට රියනක්ද එක එක තිරයේ පළල සතර රියනක්ද විය යුතුය. සියලුම තිර එක ප්‍රමාණ විය යුතුය.
- 22 තිර පහක් එකකට එකක් සන්ධිකරනු ලබන්නේය; අනික් තිර පහද එකකට එකක් සන්ධිකරනු ලබන්නේය.
- 23 සන්ධිකරන තිරවල එක කෙළවරක තිරයේ වාටියෙහි නිල් පුඩු සාදන්න; සන්ධිකරන අනික් තිරවල කෙළවරක තිරයේ වාටියෙහින් එසේම සාදන්න.
- 24 එක තිරයක පුඩු පනසක්ද සන්ධිකරන අනික් තිරවල කෙළවරෙහි පුඩු පනසක්ද එකිනෙකට ඉදිරිපිට සාදන්න.
- 25 රන් කොකු පනසකුත් සාදා මණ්ඩපය එකක්ව තිබෙන පිණිස කොකුවලින් තිර එකිනෙකට සන්ධිකරන්න.
- 26 මණ්ඩපය මතුපිටින් කුඩාරමක් කොට එළු ලොම් තිර සාදන්න. ඒ ආකාර තිර එකොළොසකුත් සාදන්න.
- 27 එක එක තිරයේ දිග රියන් තිහක්ය, එක එක තිරයේ පළල රියන් සතරක්ය. තිර එකොළොසම එක මීමමට තිබිය යුතුය.
- 28 තිර පහක් වෙනමද තිර හයක් වෙනමද සන්ධිකර හවෙති තිරය කුඩාරමේ ඉස්සරහ පැත්තෙහි දෙකට නමා තබන්න.
- 29 සන්ධිකරන තිරවල එක කෙළවරක තිරයේ වාටියෙහි පුඩු පනසක්ද සන්ධිකරන අනික් තිරවල කෙළවරක තිරයේ වාටියෙහි පුඩු පනසක්ද සාදන්න.
- 30 පින්තල කොකු පනසක් සාදා කොකු පුඩුවල දමා එක කුඩාරමක් වන පිණිස සන්ධිකරන්න.
- 31 කුඩාරමේ තිරවලින් වැඩිපුරව තිබෙන කැල්ල වන ඉතිරි තිර භාගය මණ්ඩපය පිටිපස එල්ලි තිබේවා.
- 32 කුඩාරමේ තිරවල දිගින් ඉතිරිවන සෙස්සෙන් එක පැත්තකින් රියනක්ද අනික් පැත්තෙන් රියනක්ද මණ්ඩපය වසන පිණිස ඒකේ පැතිවල මතුපිටින් ඒ පැත්තෙන්ද මේ පැත්තෙන්ද එල්ලි තිබේවා.
- 33 රතු සායම පෙටු බැටළු සමවලින් කුඩාරමට වැස්මක්ද තාහඹ සමවලින් උඩ වැස්මක්ද සාදන්න.
- 34 මණ්ඩපයේ ලැලි ෂිට්ම ලිවලින් සාදා කෙළින් සිටුවන්න.
- 35 ලැල්ලක දිග දස රියනක්ද එක එක ලැල්ලේ පළල එක් රියන් හමාරක්ද විය යුතුය.
- 36 එකිනෙකට සමබන්ධවූ එක එක ලැල්ලට කුඩුමබ් දෙකක් තිබිය යුතුය. මණ්ඩපයේ සියලු ලැලිවලට එසේ සාදන්න.
- 37 මණ්ඩපයේ දකුණු දිසාවෙහි දකුණු පැත්තට ලැලි විස්සක් සාදන්න.
- 38 එක ලැල්ලක කුඩුමබ් දෙකකට අඩි දෙකක්ද අනික් ලැල්ලේ කුඩුමබ් දෙකකට අඩි දෙකක්ද බැගින් ලැලි විස්ස යට රිදියෙන් අඩි සතළිසක් සාදන්න.
- 39 උතුරු දෙසට තිබෙන මණ්ඩපයේ දෙවෙනි පැත්තටත් ලැලි විස්සක්ද
- 40 එක එක ලැල්ල යට අඩි දෙකක් බැගින් ඒවායේ රිදි අඩි සතළිසක්ද සාදන්න.
- 41 අපරදිග මණ්ඩපයේ පසු පැත්තට ලැලි සයක් සාදන්න.
- 42 මණ්ඩපයේ පසු පැත්තෙහි කොන්වලට ලැලි දෙකක් සාදන්න.
- 43 යටින් ඒවා දෙගුණ කළ යුතුය, එලෙස ඒවා මුදුනේ පළමුවෙනි වළල්ල දක්වා ඒකාබද්ධ විය යුතුය. දෙකම එසේ විය යුතුය; ඒවා දෙකොනට වන්නේය.
- 44 ලැලි අටක්ද එක ලැල්ලක් යට අඩි දෙකක් සහ තවත් ලැල්ලක් යට අඩි දෙකක්ද බැගින් රිදියෙන් අඩි සොළොසක් වන්නේය.
- 45 ෂිට්ම ලිවලින් මණ්ඩපයේ එක් පැත්තක ලැලිවලට පොලු පහක්ද
- 46 මණ්ඩපයේ අනික් පැත්තේ ලැලිවලට පොලු පහක්ද මණ්ඩපයේ අපරදිග පසුපැත්තේ ලැලිවලට පොලු පහක්ද සාදන්න.

- 28 ලැලි මධ්‍යයෙහි තිබෙන මැද පොල්ල එක් කෙළවරක පටන් අනික් කෙළවර දක්වා දිගටම තිබිය යුතුය.
- 29 ලැලි රනින් වසා පොලු දමන පිණිස ඒවායේ වළලු රනින් සාදා පොලුද රනින් වසන්න.
- 30 කන්දේදී ඔබට පෙන්වූ ප්‍රකාරය ලෙස මණ්ඩපය පිහිටුවන්න.
- 31 නිල්, රත්නිල්, රතු කටිනලද සිහින් හණ නූලින් තිරයක් සාදන්න. ඒක දක්ෂ කම්කරුවෙකු විසින් කළ කෙරුබ රූප සහිතව සෑදිය යුතුය.
- 32 ඒක රනින් වැසුවාවූ රන් කොකු ඇත්තාවූ රිදී අඩි සතරක් පිට පිහිටුවා තිබෙන්නාවූ ෂිට්ම ලී කුළුණු සතරක් පිට එල්ලන්න.
- 33 තිරයෙන් ගුද්ධ ස්ථානය අති ගුද්ධ ස්ථානයෙන් ඔබ සැමට වෙන්ව තිබෙන ගැටියට තිරය කොකුවල යටින් එල්ලා එහි තිරයට ඇතුළතින් සාක්ෂි පෙට්ටිය තබන්න.
- 34 අති ගුද්ධ ස්ථානයෙහි සාක්ෂි පෙට්ටිය පිට කරුණාසනය තබන්න.
- 35 තිරයට පිටතින් මෙසයද මෙසය ඉදිරිපිටින් මණ්ඩපයේ දකුණු දිග පැත්තේ පහන් රූකද තබන්න. මෙසයද උතුරු පැත්තේ තබන්න.
- 36 කුඩාරමේ දොරටුවට නිල්, රත්නිල්, රතු කටිනලද සිහින් හණ නූලින් මල් වැඩ කළ කඩතුරාවක් සාදන්න.
- 37 කඩතුරාවට ෂිට්ම ලීවලින් කණු පහක් සාදා ඒවා රනින් වසන්න; ඒවායේ කොකුද රනින් විය යුතුය. ඒවාට පින්තල අඩි පහක්ද වාත්තුකරන්න.

පරිච්ඡේදය 27

- ප්‍ර**ජාසනය පස් රියනක් දිගටද පස් රියනක් පළලටද ෂිට්ම ලීවලින් සාදන්න; පූජාසනය හතරැස් විය යුතුය. එහි උස තුන්රියනක් විය යුතුය.
- 2 එහි අං එහි කොන් සතර පිට සාදන්න. අං රිට සමබන්ධවී තිබිය යුතුය. ඒක පින්තලින් වසන්න.
- 3 එහි අලු ඉවත ගෙනයෑමට ඒකේ හැළිද ඒකේ හැළිද ඒකේ තලිද ඒකේ මස්කොකුද ඒකේ ගිනි කබල්ද සාදන්න. ඒකේ සියලු භාජන පින්තලෙන් සෑදිය යුතුය.
- 4 රිට පින්තලෙන් දැල්කම් කළ මැස්සක්ද දැල පිට ඒකේ සතර කොනේ පින්තල වළලු සතරක්ද සාදන්න.
- 5 දැල පහළ සිට පූජාසනය මැද දක්වා යන පිණිස එය පූජාසනය වටකර තිබෙන ගැටිය යට තබන්න.
- 6 පූජාසනයට පොලු ෂිට්ම ලීවලින් සාදා පින්තලින් වසන්න.
- 7 පූජාසනය ගෙතයන විට පොලු ඒකේ දෙපැත්තේ තිබෙන පිණිස පොලු වළලුවල දමන්න.
- 8 ඒක ලැලිවලින් කුහර ඇතුළු සාදන්න. කන්දේදී ඔබට පෙන්වූ ලෙස ඔවුහු එය සාදන්න.
- 9 මණ්ඩපයේ මළුවද සාදන්න. දකුණු පැත්තේ දකුණු දෙසට කටිනලද සිහින් හණ නූලින් කළ එක පැත්තට රියන් සියයක් දික්වූ තිර මළුවට විය යුතුය.
- 10 ඒකේ කුළුණු විස්සක්ද ඒ කුළුණුවල අඩි විස්සක්ද පින්තලෙන් විය යුතුය; කුළුණුවල කොකුද ඒවායේ පරිදි රිදියෙන් විය යුතුය.
- 11 උතුරු පැත්ත දිගේ රියන් සියයක් දික්වූ තිරද ඒවායේ කුළුණු විස්සක්ද ඒ කුළුණුවල පින්තල අඩි විස්සක්ද විය යුතුය; කුළුණුවල කොකු සහ ඒවායේ පටින් රිදියෙන් විය යුතුය.
- 12 බස්නාහිර පැත්තෙහි මිදුලේ පළලට පනස් රියනක් දිග තිරද ඒවායේ කුළුණු දසයක්ද ඒවායේ අඩි දසයක්ද විය යුතුය.
- 13 නැගෙනහිර දෙසටත් මිදුලේ පළල පනස් රියනක්ය.
- 14 එක පැත්තක පහළොස් රියනක් පළල තිරද ඒවායේ කුළුණු තුනක්ද ඒවායේ අඩි තුනක්ද තිබිය යුතුය.
- 15 අනික් පැත්තෙහිද පහළොස් රියන් තිර විය යුතුය. ඒවායේ කුළුණු තුනක්ද කුළුණුවල අඩි තුනක්ද විය යුතුය.

- 16 මළුවේ දොරටුවට නිල්, රත්නිල්, රතු කටිනලද සිහින් හණ නූලින් මල් වැඩ කළ විසි රියන් කඩතුරාවක් විය යුතුය. ඒකේ කුළුනු සතරක්ද කුළුනුවල අඩි සතරක්ද විය යුතුය.
- 17 මළුව වටකර සියලු කුළුනු රිදී පට්ටලින් බඳිනු ලැබිය යුතුය; ඒවායේ කොකු රිදියෙන්ද ඒවායේ අඩි පින්තලින්ද විය යුතුය.
- 18 මළුවේ දිග රියන් සියයක්ය, පළල හැම තැනම පනස් රියනක්ය, උස පස් රියනක්ය, තිර කටිනලද සිහින් හණ නූල්වලින්ද අඩි පින්තලින්ද විය යුතුය.
- 19 මණ්ඩපයේ සියලු වැඩවලට ගන්නාවූ සියලු ආවුදද ඒකේ සියලු ඇණද මළුවේ සියලු ඇණද පින්තලෙන් විය යුතුය.
- 20 එළිය දීමට පහනක් නිතර දැල්වී තිබෙන පිණිස, කොටා සිඳගත් පිරිසිදු ඔලිව තෙල් ඔබ ළඟට ගෙනෙන්නට ඉග්‍රායෙල් පුත්‍රයන්ට අණකරන්න.
- 21 සාක්ෂි පෙට්ටිය ඉදිරියෙහි තිබෙන තිරයට පිටතින් සමමුඛවීමේ කුඩාරමෙහි ආරොන් සහ ඔහුගේ පුත්‍රයෝ ස්වාමීන්වහන්සේ ඉදිරියෙහි සවස පටන් උදය දක්වා ඒක පිළියෙළකර තබන්නෝය. ඒක ඉග්‍රායෙල් පුත්‍රයන් උදෙසා ඔවුන්ගේ පරම්පරාවල පැවැත්විය යුතු තිරන්තර පනතක් වන්නේය.

පරිච්ඡේදය 28

- 1 ඔබේ සහෝදරවූ ආරොන්ද ඔහු සමඟ ඔහුගේ පුත්‍රයන්ද මට පූජකකම කරන පිණිස, ආරොන්ද ඔහුගේ පුත්‍රයන්වූ නාදාබද අබ්නද එලෙයාසර්ද ඊතාමර්ද ඉග්‍රායෙල් පුත්‍රයන් අතරෙන් ඔබ ළඟට කැඳවාගන්න.
- 2 ඔබේ සහෝදරවූ ආරොන්ට මහිමය සහ අලංකාරය පිණිස ශුද්ධවූ වස්ත්‍ර සාදන්න.
- 3 ආරොන් පූජක තනතුරෙහි මට සේවය කරන පිණිස ඔහු ශුද්ධකිරීමට ඔහුගේ වස්ත්‍ර සාදන්නට මා විසින් ප්‍රඥ ආත්මයෙන් පූර්ණකරනලද ප්‍රඥ සිතක් ඇති සියල්ලන්ට කියන්න.
- 4 ඔවුන් විසින් සෑදිය යුතු වස්ත්‍ර නම්: ළය වැස්මක්ද ඒපොද් සැට්ටයක්ද සඵවක්ද විසිතුරු උතුරු සඵවක්ද මකුටයක්ද ඉහ පටියක්ද යන මේවාය. ඔබේ සහෝදරවූ ආරොන් පූජක තනතුරෙහි මට සේවය කරන පිණිස ඔහුටත් ඔහුගේ පුත්‍රයන්ටත් ශුද්ධ වස්ත්‍ර සාදන්නවා.
- 5 ඔවුහු රන්ද, නිල්, රත්නිල්, රතු නූල්ද සිහින් හණ රෙදිද ගනින්නවා.
- 6 ඒපොද් සැට්ටය රනින්ද, නිල්, රත්නිල්, රතු නූල්වලින්ද කටිනලද සිහින් හණ නූලින්ද දක්ෂ කම්කරුවාගේ කර්මාන්තය ලෙස සාදන්නවා.
- 7 එය එකට සමබන්ධකරන පිණිස උරපටි දෙක ඒකේ දෙකෙළවරේ බඳිනු ලැබිය යුතුය.
- 8 බඳින පිණිස එය පිට තිබෙන්නාවූ රනින්ද, නිල්, රත්නිල්, රතු නූල්වලින්ද කටිනලද සිහින් හණ නූලින්ද යුක්ත වූ විසිතුරු ආකාරයෙන් වියනලද්දාවූ පටිය එහි කර්මාන්තය ලෙස එය හා සමබන්ධවී තිබිය යුතුය.
- 9 නබමාණිකාස දෙකක් ගෙන ඉග්‍රායෙල් පුත්‍රයන්ගේ නම ඒවායේ කැටයමකරන්න.
- 10 ඔවුන්ගේ උත්පත්තිය ලෙස නම්වලින් සයක් එක ගලක් පිටත් ඉතිරි සය අනික් ගල පිටත් විය යුතුය.
- 11 ගල්වල කැටයම කරන විධියට මුද්‍රාකෙටීම මෙන් ඒ මැණික් දෙකෙහි ඉග්‍රායෙල් පුත්‍රයන්ගේ නම් කොටා, ඒවා රන් කෙටෙතිවල බඳින්න.
- 12 ඒ මැණික් දෙක ඉග්‍රායෙල් පුත්‍රයන්ට සිහිවීමේ ගල් පිණිස ඒපොද් සැට්ටයේ උර පටි පිහිටුවන්න. මෙසේ ආරොන් ස්වාමීන්වහන්සේ ඉදිරියෙහි සිහිකරවීමක් පිණිස ඔවුන්ගේ නම් තමාගේ දෙඋර පිට දරන්නේය.
- 13 රනින් කෙටෙති සාදන්න.
- 14 පවිත්‍ර රනින් මාල දෙකක්ද සාදන්න; ඒවා ගෙන කර්මාන්තයෙන් ලනු මෙන් සාදා ගෙන මාල කෙටෙතිවලට බඳින්න.
- 15 දක්ෂ කම්කරුවාගේ කර්මාන්තයවූ විනිශ්චයේ ළය වැස්මක් ඒපොද් සැට්ටයේ වැඩ වාගේ සාදන්න; රනින්ද, නිල්, රත්නිල්, රතු නූල්වලින්ද කටිනලද සිහින් හණ නූලින්ද ඒක සාදන්න.

- 16 ඒක හතරස්ව දෙපටක්ව තිබිය යුතුය; ඒකේ දිග වියනක්ද පළල වියනක්ද විය යුතුය.
- 17 ඒ පිට මැණික් පේළි සතරක් බිඳින්න. පළමුවෙනි පේළිය ලෝහිතංකයක්ද පුෂ්පරාගයක්ද මරකතයක්ද ඇති පේළියක් වන්නේය;
- 18 දෙවෙනි පේළිය රතු කැටයක්ද නිල මාණික්‍යයක්ද වජ්‍රයක්ද වන්නේය;
- 19 තුන්වෙනි පේළිය පඳ්මරාගයක්ද වර්ණකාන්තියක්ද අඹතෙස් ගලක්ද වන්නේය;
- 20 සතරවෙනි පේළිය රත්කාන්තියක්ද නබමාණික්‍යයක්ද සූර්යකාන්තියක්ද වන්නේය. ඒවා රන් කෙටෙතිවල බැන්ද යුතුය.
- 21 ඒ මැණික් ඉග්‍රායෙල් පුත්‍රයන්ගේ නම් ගණන ලෙස දොළසක්ව, ගෝත්‍ර දොළසේ හැටියට එකිනෙකාගේ නාමය මුද්‍රාවක කැටයම් ලෙස එහි කැටයම්කර තිබිය යුතුය.
- 22 ළය වැස්ම පිට පවිත්‍ර රනින් ලනු මෙන් ගොතනලද මාල සාදන්න.
- 23 ළය වැස්ම පිට රනින්වළලු දෙකක් සාදා ඒ වළලු දෙක ළය වැස්මේ දෙකෙළවර පිට තබන්න.
- 24 රනින් ගොතනලද මාල දෙක ළය වැස්මේ දෙකෙළවර තිබෙන වළලු දෙක පිට තබන්න.
- 25 ගොතනලද මාල දෙකේ ඉතිරි දෙකෙළවර කෙටෙනි දෙක පිට බැද ඒපොද් සැටියේ උර පටි පිට ඉදිරිකොට තබන්න.
- 26 තවත් රන් වළලු දෙකක් සාදා ළය වැස්මේ කෙළවර දෙකේ ඒකේ වාටිය පිට ඒපොද් සැටියට දෙසට ඇතුළු පැත්තේ ඒවා අල්ලන්න.
- 27 තවත් රන් වළලු දෙකක් සාදා ඒපොද් සැටියේ උර පටි දෙක පිට ඉස්සරහ දෙපැත්තේ පහතින් ඒකේ සන්ධිය ළහ ඒපොද් සැටියේ විසිතුරු පටියට උඩින් අල්ලන්න.
- 28 ළය වැස්ම ඒපොද් සැටියේ විසිතුරු පටිය පිට තිබෙන පිණිසද ඒක ඒපොද් සැටියෙන් වෙන් නොවී තිබෙන පිණිසද ඒකේ වළලුවලින් ඒපොද් සැටියේ වළලු නිල්වන් පටියකින් බිඳිවා.
- 29 මෙසේ ආරොන් ශුද්ධ ස්ථානයට ඇතුල්වන කල්හි ස්වාමීන්වහන්සේ ඉදිරියෙහි නිරන්තර සිහිකරවමක් පිණිස ඉග්‍රායෙල් පුත්‍රයන්ගේ නාම විනිශ්චයේ ළය වැස්මෙහි තමාගේ හෘදය පිට දරාවා.
- 30 විනිශ්චයේ ළය වැස්මෙහි 28:30 එනම්, ආලෝක සහ සම්පූර්ණකම් ප්‍රකාශ කරන පස ඇට විශේෂයක්. උර්ම සහ තුම්මිම තබන්න; ආරොන් ස්වාමීන්වහන්සේ ඉදිරියට ඇතුල්වන කල්හි ඒවා ඔහුගේ හෘදය පිට තිබේවා. ආරොන් ඉග්‍රායෙල් පුත්‍රයන්ගේ විනිශ්චය ස්වාමීන්වහන්සේ ඉදිරියෙහි තමන් හෘදය පිට නිතර දරන්නේය.
- 31 ඒපොද් සැටියට අයිති සඵල මුළුල්ලම නිල් පැහැයෙන් සාදන්න.
- 32 ඒකේ මැද ඉස දැමීමට සිදුරක් තිබිය යුතුය. ඒක නොඉරෙන පිණිස සන්නාහයක සිදුර මෙන් ඒ සිදුර වට වියනලද වාටියක් විය යුතුය.
- 33 ඒකේ පහළ වාටිය දිගේ නිල්, රත්නිල්, රතු දෙළුම ගෙඩිද වටකර ඒවා අතරතුරේ රන් මිණි ගෙඩිද සාදන්න.
- 34 රන් මිණි ගෙඩියක්ද දෙළුම ගෙඩියක්ද රන් මිණි ගෙඩියක්ද දෙළුම ගෙඩියක්ද බැගින් වටකර සඵලේ පහළ වාටිය විය යුතුය.
- 35 සේවයකිරීමට ආරොන් එය පළඳින්නේය. ඔහු ස්වාමීන්වහන්සේ ඉදිරියෙහි ශුද්ධ ස්ථානයට ඇතුළු වන විටද පිටතට එන විටද නොනසින ලෙස එහි ගබ්දය ඇසෙන්නේය.
- 36 පිරිසිදු රන් තහඩුවක් සාදා: ස්වාමීන්වහන්සේට ශුද්ධය කියා මුද්‍රයක කැටයම මෙන් එහි කැටයම කරන්න.
- 37 තවද ඒක නිල් පටියකට අල්ලා මකුටය පිට බිඳින්න; ඒක මකුටයේ ඉස්සරහ පැත්තෙහි විය යුතුය.
- 38 එය ආරොන්ගේ නළල පිට වන්නේය, මෙසේ ආරොන් ඉග්‍රායෙල් පුත්‍රයන් තමන්ගේ සියලු ශුද්ධ දීමනාවලදී කැපකරන ශුද්ධ දේවල අපරාධය දරන්නේය; ස්වාමීන්වහන්සේ ඉදිරියෙහි ඔවුන් පිළිගනු ලබන පිණිස ඒක ඔහුගේ නළල පිට නිතරම වන්නේය.
- 39 සිහින් හණ නූලින් උතුරු සඵල විසිතුරු කොට වියා සිහින් හණ නූලින් මකුටයක්ද සාදන්න, විසිතුරුකර වියා ඉහ පටියකුත් සාදන්න.
- 40 ආරොන්ගේ පුත්‍රයන්ටත් යට ඇඳුමද ඉහපටිද සාදන්න, මහිමය සහ අලංකාරය පිණිස ඔවුන්ට

මකුටන් සාදන්න.

41 ඒවා ඔබේ සහෝදරවූ ආරොන්ටද ඔහු හා සමඟ ඔහුගේ පුත්‍රයන්ටද පළඳවන්න; ඔවුන් පූජක තනතුරෙහි මට සේවයකරන පිණිස ආලේපකර කැපකර විශුද්ධකරන්න.

42 ඔවුන්ගේ නග්නකම වසන පිණිස ඔවුන්ට හණ රෙදි කලිසම සාදන්න; ඒවා ඉහරිය පටන් කළවය දක්වා විය යුතුය.

43 ආරොන් සහ ඔහුගේ පුත්‍රයන් සමමුඛවීමේ කුඩාරමට ඇතුල්වන විට හෝ ශුද්ධ ස්ථානයෙහි සේවය කරන පිණිස පූජාසනයට ළංවන විට හෝ ඔවුන් අපරාධය දරා නොනසින පිණිස ඔවුන් ඒවා ඇඳගත සිටිය යුතුය. මේක ඔහුටද ඔහුට පසුව ඔහුගේ වංශයටද නිරන්තර පනතක් වන්නේය.

පරිච්ඡේදය 29

1 පූජක තනතුරෙහි මට මෙහෙකරන පිණිස ඔවුන් විශුද්ධකරනට ඔබ විසින් ඔවුන්ට කළ යුතු දේ මෙය. පස්වක් නැති එක නාඹ ගොනෙක්ද බැටළුවන් දෙදෙනෙක්ද,

2 මුහුන් නොදැමූ රොට්ද තෙලින් මිශ්‍රවූ මුහුන් නොදැමූ පූජයන්ද තෙල් ගැල්වූ මුහුන් නොදැමූ පූජපෙතිද ගන්න. ඒවා සිහින් තිරිඟු පිටියෙන් සෑදිය යුතුය.

3 ඒවා එක පැසක තබා පෙට්ටිය සමඟ ඒවා සහ ගොනාත් බැටළුවන් දෙදෙනාත් ගෙනෙන්න.

4 ආරොන් සහ ඔහුගේ පුත්‍රයන්ද සමමුඛවීමේ කුඩාරමේ දොරකඩට කැඳවාගෙන ඔවුන් වතුරෙන් නාවන්න.

5 ඒ වස්ත්‍ර ගෙන යට ඇඳුමද ඒපොද් සැට්ටියේ සව්වද ඒපොද් සැට්ටියද ළය වැස්මද ආරොන්ට අඳවා ඒපොද් සැට්ටියේ විසිතුරු පටියෙන් ඔහුගේ ඉහ බඳින්න.

6 ඔහුගේ හිසේ මකුටයද මකුටය පිට ශුද්ධ ඔවුන්තද තබන්න.

7 එවිට ඔබ ආලේප තෙලය ගෙන ඔහුගේ හිස පිට වත්කරමින් ඔහු ආලේපකරන්න.

8 ඔහුගේ පුත්‍රයන් කැඳවා ඔවුන්ට යට ඇඳුම අඳවන්න.

9 ආරොන් සහ ඔහුගේ පුත්‍රයන්ට ඉහපට්ද දමා ඔවුන්ට හිස වැසුම බඳින්න. නිරන්තර පනතකින් පූජක තනතුර ඔවුන්ට වන්නේය. මෙසේ ඔබ ආරොන් සහ ඔහුගේ පුත්‍රයන් පත්කරන්න.

10 සමමුඛවීමේ කුඩාරමේ දොරකඩ ඉදිරිපිටට ගොනා ගෙනෙන්න. ආරොන් සහ ඔහුගේ පුත්‍රයෝද ගොනාගේ හිස පිට තමන්ගේ අත් තබන්න.

11 එවිට ස්වාමීන්වහන්සේ ඉදිරියෙහි සමමුඛවීමේ කුඩාරමේ දොරකඩදී ඒ ගොනා මරන්න.

12 තවද උගේ ලෙයිත් ස්වල්පයක් ගෙන ඔබේ ඇහිල්ලෙන් පූජාසනයේ අංවල ගා ලේ සියල්ල පූජාසනය මුල වත්කරන්න.

13 අතුණු වසා තිබෙන තෙල් සියල්ලද අක්මාව පිට තිබෙන දැලද වකුගඩු දෙකද එහි තිබෙන තෙල්ද රැගෙන පූජාසනය පිට දවන්න.

14 එහෙත් ගොනාගේ මාංසද හමද ගොමද කඳවුරෙන් පිට ගින්නෙන් දවන්න. ඒක පාප පූජාවක්ය.

15 එක බැටළුවෙකුත් අරගන්න; ආරොන් සහ ඔහුගේ පුත්‍රයෝ තමන්ගේ අත් බැටළුවාගේ හිස පිට තබන්න.

16 එවිට ඔබ බැටළුවා මරා උගේ ලේ රැගෙන පූජාසනය පිට වටකරින් ඉසින්න.

17 බැටළුවා උගේ කොටස්වලට කපා උගේ අතුණුද කකුල්ද සෝදා ඒවා උගේ කොටස්ද උගේ ඉසද සමඟ තබන්න.

18 තවද මුළු බැටළුවා පූජාසනය පිට දවන්න. ඒක ස්වාමීන්වහන්සේට දවන පූජාවක්ය, මිහිරි සුවඳක්ය, ස්වාමීන්වහන්සේට ගින්නෙන් කළ පූජාවක්ය. අනික් බැටළුවාද හැරගන්න;

19 ආරොන්ද ඔහුගේ පුත්‍රයෝද බැටළුවාගේ හිස පිට තමුන්ගේ අත් තබන්න.

20 එවිට ඔබ බැටළුවා මරා උගේ ලෙයිත් ස්වල්පයක් ගෙන ආරොන්ගේ දකුණු කනේ කෙළවරද ඔහුගේ පුත්‍රයන්ගේ දකුණු කනේ කෙළවරද ඔවුන්ගේ දකුණු අත්වල මාපට ඇහිලිවලද දකුණු පාදවල මාපට ඇහිලිවලද ගා ලේ පූජාසනය පිට වටකරින් ඉසින්න.

21 පූජාසනය පිට තිබෙන ලෙයිත්ද ආලේප තෙල්වලින්ද ස්වල්පයක් රැගෙන ආරොන් පිටත් ඔහුගේ වස්ත්‍ර පිටත් ඔහු සමඟ ඔහුගේ පුත්‍රයන් පිටත් ඔවුන්ගේ වස්ත්‍ර පිටත් ඉසින්න. මෙසේ ඔහු

සහ ඔහුගේ වස්ත්‍රද ඔහු සමඟ ඔහුගේ පුත්‍රයෝද ඔවුන්ගේ වස්ත්‍රද ශුද්ධවන්නෝය.

22 තවද බැටළුවාගෙන් තෙල්ද තෙල ඇති වල්ගයද අතුණු වැසි තිබෙන තෙල්ද අක්මාව පිට දැලද වකුගඩු දෙකද ඒවා පිට තිබෙන තෙලද දකුණු කළවයද ගන්න; මක්නිසාද ඌා කැපකිරීමේ බැටළුවෙක්ය.

23 තවද ස්වාමීන්වහන්සේ ඉදිරියෙහි තිබෙන මුහුන් නොදැමූ රොටි පැසෙන් රොටියක්ද තෙල් ගැල්වූ රොටියක්ද පූජා පෙන්නක්ද ගන්න.

24 ඒ සියල්ල ආරොන්ගේ අත්වලද ඔහුගේ පුත්‍රයන්ගේ අත්වලද තබා ඒවා ස්වාමීන්වහන්සේ ඉදිරියෙහි තේව පූජාවක් වශයෙන් වනා තේවකරන්න.

25 ඔබ ඒවා ඔවුන් අතින් ගෙන පූජාසනය පිට ස්වාමීන්වහන්සේ ඉදිරියෙහි මිහිරි සුවදක් පිණිස දවන පූජාව පිට දවන්න. ඒක ස්වාමීන්වහන්සේට ගින්නෙන් කළ පූජාවක්ය.

26 ආරොන්ගේ පත්වීමේ බැටළුවාගේ ළැපැත්ත ගෙන තේව පූජාවක් පිණිස වනා ස්වාමීන්වහන්සේ ඉදිරියෙහි තේවකරන්න. එය ඔබේ කොටස වන්නේය.

27 පත්කිරීමේ බැටළුවාගෙන් එනම් ආරොන්ටත් ඔහුගේ පුත්‍රයන්ටත් ලැබිය යුතුවූ කොටසෙන් තේවකරනලද මැනීමේ පූජාවෙන් ළැපැත්තද තේවකරනලද එසවීමේ පූජාවෙන් කළවයද විශුද්ධකරන්න.

28 එය නිරන්තරයෙන් ඉශ්‍රායෙල් පුත්‍රයන් විසින් දිය යුත්තක් කොට ආරොන්ටද ඔහුගේ පුත්‍රයන්ටද වන්නේය. මක්නිසාද එය එසවීමේ පූජාවක්ය. එය ඉශ්‍රායෙල් පුත්‍රයන්ගේ ශාන්ති පූජාවල යාගවලින් එනම් ඔවුන් විසින් ස්වාමීන්වහන්සේට ඔසවන පූජාවලින් එසවීමේ පූජාවක් වන්නේය.

29 ආරොන්ගේ ශුද්ධ වස්ත්‍ර ඔහුගේ පුත්‍රයන් ඇඳගෙන ආලේප කරනුලැබීමටත් පත්කරනුලැබීමටත් ඔහුගෙන් පසු ඔවුන්ට වන්නේය.

30 ඔහු වෙනුවට පූජකයා වෙන්නාවූ ඔහුගේ පුත්‍රයා ශුද්ධ ස්ථානයෙහි සේවයකරන පිණිස සම්මුඛවීමේ කුඩාරමට ඇතුල් වන කල්හි සත් දවසක් ඒවා ඇන්ද යුතුය.

31 ඔබ කැපකිරීමේ බැටළුවා රැගෙන ශුද්ධවූ තැනක උගේ මාංසය පිසින්න.

32 ආරොන් හා ඔහුගේ පුත්‍රයෝ සම්මුඛවීමේ කුඩාරමේ දොරකඩ පිට ඒ බැටළුවාගේ මාංසද පැසේ තිබෙන රොටිද කෑ යුතුය.

33 ඔවුන් පත්කිරීමටත් විශුද්ධකිරීමටත් ඒවායින් සමහිකමකළ බැවින් ඔවුන් විසින් ඒවා කන්නට යෙදේවා. නුමුත් ඒවා ශුද්ධ බැවින් විදේශියෙක් එයින් නොකෑ යුතුය.

34 කැපකිරීමේ මාංසයෙන් හෝ රොටියෙන් හෝ පසුවදා උදය දක්වා කිසිවක් ඉතිරිවී නම් ඒ ඉතිරි ඒවා ගින්නෙන් දවන්න. ඒවා ශුද්ධ බැවින් නොකෑයුතුය.

35 මා විසින් ඔබට අණකළ සියල්ල ලෙස ආරොන්ටද ඔහුගේ පුත්‍රයන්ටද කරන්න. සත් දවසක් එසේ කරමින් ඔබ ඔවුන් කැපකළ යුතුය.

36 ඔබ සමහිකිරීම පිණිස පාප පූජාවේ ගොනා හැමදාම පූජාකළ යුතුය. පූජාසනය උදෙසා සමහිකමක් කරන විට ඒක පවිත්‍ර කරන්න; ඒක විශුද්ධකරන පිණිස ඒක ආලේප කරන්න.

37 සත් දවසක් පූජාසනය උදෙසා සමහිකිරීමේ පූජාව ඔප්පුකොට ඒක විශුද්ධකරන්න. මෙසේ පූජාසනය අති ශුද්ධ වන්නේය; පූජාසනයට ස්පර්ශවන කොයි දෙයක් නුමුත් ශුද්ධ වන්නේය.

38 ඔබ පූජාසනය පිට ඔප්පුකළ යුතුදේ නම් මෙය; නොකඩව දවස්පතා එක් අවුරුදු බැටළු වස්සෝ දෙදෙනෙක.

39 එක බැටළු වස්සෙකු උදය පූජාකරන්න; අනික් බැටළු වස්සා සවස පූජාකරන්න.

40 සිහින් පිටි ඒඵාවකින් දසයෙන් කොටසක් කොටා සිඳගත් තෙල් හිනකින් සතරෙන් කොටසක් සමඟ මිශ්‍රකර, ඒවා සහ පාන පූජාවක් කොට මුද්‍රික පානය හිනකින් සතරෙන් කොටසක්ද එක බැටළු වස්සෙකු සමඟ ඔප්පුකරන්න.

41 අනික් බැටළු පැටවා සවස ඔප්පුකර ඒ සමඟ උදය ආහාර පූජාවේ හැටියටත් ඒකේ පාන පූජාවේ හැටියටත් මිහිරි සුවදක් පිණිස එය ස්වාමීන්වහන්සේට ගින්නෙන් කරනලද පූජාවක් කොට ඔප්පුකරන්න.

42 ඒක සම්මුඛවීමේ කුඩාරමේ දොරකඩ ස්වාමීන්වහන්සේ ඉදිරියෙහි ඔබ සැමගේ පරම්පරාවල ඔප්පුකළ යුතු නිරන්තර දවන පූජාවක්ය. ඒ කුඩාරම වනාහි ඔබ සැම සමඟ කථාකරන පිණිස මා ඔබ සැමට සම්මුඛවන ස්ථානයය.

- 43 එහිදී මම ඉග්‍රායෙල් පුත්‍රයන්ට සම්මුඛ වන්නෙමි; මාගේ මහිමයෙන් කුඩාරම විගුද්ධ කරනු ලබන්නෙය.
- 44 මම සම්මුඛවීමේ කුඩාරමද පූජාසනයද විගුද්ධකරන්නෙමි. පූජක තනතුරෙහි මට මෙහෙ කරන පිණිස ආරොන් සහ ඔහුගේ පුත්‍රයන්ද විගුද්ධ කරන්නෙමි.
- 45 මම ඉග්‍රායෙල් පුත්‍රයන් අතරේ වාසයකරමින් ඔවුන්ගේ දෙවියන්වහන්සේ වන්නෙමි.
- 46 මම වනාහි ඔවුන් අතරේ වාසයකරන පිණිස ඔවුන් මිසර දේශයෙන් ගෙනාවා වූ ඔවුන්ගේ දෙවි වූ ස්වාමීන්වහන්සේ බව ඔවුහු දැනගන්නෝය. මම ඔවුන්ගේ දෙවි වූ ස්වාමීන්වහන්සේය.

පරිච්ඡේදය 30

සූර්යාද දූම ඔප්පුකිරීමට පූජාසනයක් සාදන්න. ෂිට්ම ලී වලින් එය සාදන්න.

- 2 එහි දිග රියනක්ද එහි පළල රියනක්ද විය යුතුය; ඒක සතරැස් විය යුතුය. එහි උස දෙරියනක් විය යුතුය; එහි අං ඒ එක්කම තිබිය යුතුය.
- 3 ඒකේ මුදුනද වටකරින් ඒකේ පැතිද ඒකේ අංද පවිත්‍ර රනින් වසන්න; ඒක වටේට රන් ලිස්තරයකුත් සාදන්න.
- 4 ඒකේ ලිස්තරයට යටින් ඒකේ රිටි දෙක පිට රන් වළලු දෙකක්ද සාදන්න, දෙපැත්තෙහි ඒවා සාදන්න; ඒවා ඒක ඉසිලීමට පොලු දැමීම පිණිස වන්නෙය.
- 5 පොලුද ෂිට්ම ලී වලින් සාදා ඒවා රනින් වසන්න.
- 6 සාක්ෂි පෙටටිය ළඟ තිබෙන තිරය ඉදිරිපිට එනම් සාක්ෂිය පිට තිබෙන කරුණාසනය ඉස්සරහින් ඒක තබන්න, එහිදී මම ඔබට සම්මුඛ වන්නෙමි.
- 7 ආරොන් එය පිට මිහිරි සුගන්ධ ද්‍රව්‍ය දවන්නෙය. ඔහු හැම උදයම පහන් සූදානම් කරන කල්හි ඒවා දැවිය යුතුය.
- 8 ආරොන් සවස පහන් දල්වන කල්හි ඒවා දැවිය යුතුය, ඒක ඔබ සැමගේ පරම්පරාවල ස්වාමීන්වහන්සේ ඉදිරියේ නිතර පැවැත්විය යුතුවූ සුවද පූජාවකි.
- 9 ඔබ සැම අන්‍ය සුවද ද්‍රව්‍යයක්වත් දවන පූජාවක්වත් ආහාර පූජාවක්වත් ඒක පිට ඔප්පු නොකරන්න; පාන පූජාවක්ද ඒක පිට වත් නොකරන්න.
- 10 ආරොන් අවුරුද්දට වරක් එහි අං පිට සමහිකමක් කරන්නෙය. ඔහු ඔබ සැමගේ පරම්පරාවල අවුරුද්දට වරක් සමහිකමේ පාප පූජාවේ ලෙයින් ඒක උදෙසා සමහිකමක් කරන්නෙය. ඒක ස්වාමීන්වහන්සේට අති ගුද්ධයයි කීසේක.
- 11 ස්වාමීන්වහන්සේ මෝසෙස්ට කථාකොට:
- 12 ඉග්‍රායෙල් පුත්‍රයන්ගෙන් ගණන් කරනු ලබන තැනැත්තන්ගේ ගණන ඔබ ගන්නා කල්හි එනම් ඔවුන් ගණන් කිරීමේදී ඔවුන් අතරෙහි වසංගතයක් නොපැමිණෙන පිණිස ඔවුන් ගණන් කිරීමේදී එක එක මනුෂ්‍යයා තම තමාගේ ප්‍රාණය උදෙසා මිදීමේ මිලයක් ස්වාමීන්වහන්සේට දේවා.
- 13 ඔවුන් විසින් දිය යුතු මෙසේය, ගණන්ගනු ලබන එක් එක්කෙනා ගුද්ධ ස්ථානයේ ෂෙකෙල් මිලයේ හැටියට ස්වාමීන්වහන්සේට පඩුරක් පිණිස ෂෙකෙල් බාගයක් දිය යුතුය. (ෂෙකෙලයක් නම් ගේරා විස්සකි.)
- 14 විසි අවුරුදුවූද ඉන් වැඩිවූද වයස් ඇති ගණන්ගනු ලබන එක් එක්කෙනා ස්වාමීන්වහන්සේගේ පඩුර දේවා.
- 15 ඔබ සැමගේ ප්‍රාණය ගැන සමහිකමක් කරන පිණිස ස්වාමීන්වහන්සේගේ පූජාව දෙන කල ධනවත්තයා ෂෙකෙල් බාගයට වැඩියෙන්වත් දිලිඳා ඊට අඩුවෙන්වත් නොදේවා.
- 16 ඔබද ඉග්‍රායෙල් පුත්‍රයන්ගෙන් සමහිකරන මුදල ගෙන ඔබ සැමගේ ප්‍රාණ ගැන සමහිකිරීමට ස්වාමීන්වහන්සේ ඉදිරියෙහි ඉග්‍රායෙල් පුත්‍රයන් උදෙසා සිහිකරවීමක් පිණිස එය සම්මුඛවීමේ කුඩාරමේ මෙහෙයට නිමකරන්නැයි කීසේක.
- 17 ස්වාමීන්වහන්සේ මෝසෙස්ට කථාකොට:
- 18 සේදීම පිණිස පින්තලෙන් භාජනයක්ද පින්තලෙන් එහි අඩියද සාදන්න. එය සම්මුඛවීමේ කුඩාරමටත් පූජාසනයටත් අතරෙහි තබා එහි වතුර වත්කරන්න.

- 19 එතැනදී ආරොන් සහ ඔහුගේ පුත්‍රයෝ තමන්ගේ අන්ද තමන්ගේ පාදද සෝදන්නවා.
- 20 ඔවුන් සමමුඛවීමේ කුඩාරමට යන කල හෝ ස්වාමීන්වහන්සේට ගින්නෙන් කරනලද පූජාවක් දවන පිණිස සේවයකරන්ට පූජාසනය ළඟට එන කල හෝ නොනසින පිණිස වතුරෙන් සෝදාගත යුතුය.
- 21 මෙසේ ඔව්හු නොනස්නා පිණිස තමන්ගේ අන්ද තමන්ගේ පාදද සෝදා ගනින්නවා. ඒක ඔවුන්ට එනම් ඔහුටද ඔහුගේ වංශයටද ඔවුන්ගේ පරම්පරාවල නිරන්තර පනතක් වන්නේයයි කීසේක.
- 22 තවද ස්වාමීන්වහන්සේ මෝසෙස්ට කථාකොට:
- 23 ශුද්ධ ස්ථානයේ ෂෙකෙල් මිලයේ හැටියට ෂෙකෙල් පන්සියයක වැස්සෙන ගන්ධ රසද එයින් ගණනින් භාගයක් වන දෙසියපනසක සුවදැහි කුරුදුද දෙසියපනසක සුවද දඩුද,
- 24 පන්සියයක තලිස් පතුරුද යන ප්‍රධාන සුගන්ධ ද්‍රව්‍ය සහ ඔලිව තෙල් හිනක්ද ගන්න.
- 25 එයින් ශුද්ධවූ ආලේපය පිණිස තෙල මිශ්‍රකරන විධියට ඒවා මිශ්‍රකර ශුද්ධ තෙලයක් සාදන්න.
- 26 ඒ ශුද්ධ ආලේප තෙලයක් වන්නේය.
- 27 එයින් සමමුඛවීමේ කුඩාරමද සාක්ෂි පෙට්ටියද,
- 28 මෙසය සහ එහි සියලු භාජනද පහන්රූක සහ එහි සියලු භාජනද දුම් පූජාසනයද,
- 28 දවන පූජාසනය සහ එහි සියලු භාජනද සෝදන භාජනය සහ එහි අඩියද ආලේපකරන්න.
- 29 ඒවා අති ශුද්ධව තිබෙන පිණිස එසේ විශුද්ධකරන්න. ඒවාට තැවරෙන කොයි දෙයක් නුමුත් කැපව තිබේවා.
- 30 ආරොන් සහ ඔහුගේ පුත්‍රයන් පූජක තනතුරෙහි මට මෙහෙකරන පිණිස ආලේප කොට විශුද්ධකරන්න.
- 31 ඔබ ඉශ්‍රායෙල් පුත්‍රයන්ට කථාකොට: මේවා ඔබ සැමගේ පරම්පරාවල මට ශුද්ධ ආලේප තෙලයක් වන්නේය.
- 32 මනුෂ්‍ය ශරීරය පිට ඒවා වත්කරනු නොලැබිය යුතුය, ඔබ සැම ඒවායේ ද්‍රව්‍ය ප්‍රමාණයේ හැටියට ඒ හා සමාන කිසිවක් නොසෑදිය යුතුය. එය ශුද්ධය, එය ඔබ සැමට ශුද්ධ වන්නේය.
- 33 ඊට සමානව ඒවා මිශ්‍රකරන්නා හෝ එයින් විදේශියෙකුට ගන්නා හෝ තමන්ගේ සෙනහ කෙරෙන් සිද්දමනු ලබන්නේයයි කියන්නැයි කීසේක.
- 34 ස්වාමීන්වහන්සේ මෝසෙස්ට කියනසේක්: සුගන්ධ ද්‍රව්‍ය එනම් නානාස් සහ ෂෙධෙලෙන්ද බෙල්බෙනාද යන සුගන්ධ ද්‍රව්‍ය සහ පචිත්‍ර තුවරලාද එකිනෙක සමබරට ගෙන,
- 35 තෙල මිශ්‍රකරන විධියට ඒවා මිශ්‍රකර ලුණු දමා පචිත්‍රවූ ශුද්ධවූ සුගන්ධයක් සාදන්න.
- 36 ඉන් කොටසක් පුණුකොට එයින් මා ඔබට සමමුඛවෙන තැනවූ සමමුඛවීමේ කුඩාරමෙහි සාක්ෂිය ඉදිරියෙහි තබන්න. එය ඔබ සැමට ඉතා ශුද්ධ වන්නේය.
- 37 ඔබ සාදන සුගන්ධය ඒ ද්‍රව්‍ය ප්‍රමාණයේ හැටියට ඔබ සැමට සාදානොගන්න. ඒවා ඔබ සැමට ස්වාමීන්වහන්සේ උදෙසා ශුද්ධ වන්නේය.
- 38 සුවද පිණිස ඊට සමාන සුගන්ධයක් සාදන කවරෙක් නුමුත් තමාගේ සෙනහ කෙරෙන් සිද්දමනු ලබන්නේයයි කීසේක.

පරිච්ඡේදය 31

සි්වාමීන්වහන්සේ මෝසෙස්ට කථාකොට:

- 2 බලව, මම යුදාගේ ගෝත්‍රයේ හුර්ගේ පුත්‍රයා වන උරිගේ පුත්‍රවූ බෙහලෙල්ගේ නම කියා ඔහු කැඳවා,
- 3 දක්ෂ කර්මාන්ත යෝජනාකර රනින්ද රිදියෙන්ද පින්තලෙන්ද වැඩ කිරීමටත්,
- 4 බැඳීමට මැණික් කැපීමටත් ලිවලින් කැටයම වැඩ කිරීමටත් සියලු ආකාර වැඩවලට ප්‍රඥවද බුද්ධියද දැනගැනීමද
- 5 සියලු ආකාර කර්මාන්තවලට තේරුමද ලැබෙන ලෙස ඔහු දෙවියන්වහන්සේගේ ආත්මයෙන් පූර්ණ කෙළෙමි.

- 6 තවද බලව, මම ඔහු සමඟ දාන්ගේ ගෝත්‍රයේ අභිසාමයේ පුත්‍රවූ ඔහොලියාබ පත්කෙළෙමි; මා විසින් ඔබට අණකළ සියල්ල සාදන පිණිස ප්‍රඥව ඇති සියල්ලන්ගේ හාඳයන්හි ප්‍රඥව තැබීමි.
- 7 සමමුඛවීමේ කුඩාරමද සාක්ෂි පෙට්ටියද ඒක පිට තබන කරුණාසනයද කුඩාරමේ සියලු බඩුද,
- 8 මෙසය සහ එහි භාජනද පවිත්‍ර පහන් රුක සහ එහි සියලු භාජනද දුම පූජාසනයද,
- 9 දවන පූජාවල පූජාසනය සහ එහි සියලු භාජනද සෝදන භාජනය සහ එහි අඩියද,
- 10 විසිතුරුකළ වස්ත්‍රද පූජක තනතුරෙහි මෙහෙකිරීමට පූජකවූ ආරොන්ට ශුද්ධ වස්ත්‍ර සහ ඔහුගේ පුත්‍රයන්ගේ වස්ත්‍රද,
- 11 ආලේප තෙලයද ශුද්ධස්ථානයට සුගන්ධ ධූප ද්‍රව්‍යද මා විසින් ඔබට අණකළ සියල්ල ලෙස ඔව්හු කරත්ව්‍යයි කීසේක.
- 12 ස්වාමීන්වහන්සේ මෝසෙස්ට කථාකොට:
- 13 ඔබ ඉශ්‍රායෙල් පුත්‍රයන්ට කථාකරමින්: සැබවින් ඔබ සැම මාගේ සබත් රක්ෂාකළ යුතුය. මක්නිසාද ඔබ සැම විශුද්ධකරන්නාවූ ස්වාමීන්වහන්සේ මමයයි ඔබ සැම දැනගන්නා පිණිස ඒක ඔබ සැමගේ පරමපරාවල ඔබ සැම සහ මා අතරෙහි ලකුණකි.
- 14 එබැවින් ඔබ සැම සබත් දවස රක්ෂාකරන්නා; මක්නිසාද එය ඔබ සැමට ශුද්ධය. එය අශුද්ධකරන කවරෙක් නුමුත් සැබවින්ම මරනු ලබන්නේය. මක්නිසාද ඒ දවසෙහි යමෙක් යම් වැඩක් කෙරේද ඒ තැනැත්තේ තමාගේ සෙනඟ අතරෙන් සිද්ධමනු ලබන්නේය.
- 15 සදවසක් වැඩ කළ යුතුය; එහෙත් සත්වෙහි දවස ස්වාමීන්වහන්සේට ශුද්ධවූ ගරුමයවූ නිවාඩුව වන සබ්තකි. සබත් දවසේදී යම් වැඩක් කරන කවරෙක් නුමුත් සැබවින්ම මරනු ලබන්නේය.
- 16 එබැවින් ඉශ්‍රායෙල් පුත්‍රයන් තමුන්ගේ පරමපරාවල නිරන්තර ගිවිසුමක් කොට සබත් පවත්වමින් සබත් දවස රක්ෂාකළ යුතුය.
- 17 එය සදාකාලයටම මා සහ ඉශ්‍රායෙල් පුත්‍රයන් අතරේ ලකුණකි. මක්නිසාද ස්වාමීන්වහන්සේ අහසත් පොළොවත් සදවසකින් සාදා සත්වෙහි දින නැවත නිවාඩුගත්සේකැයි කියන්නැයි කීසේක.
- 18 උන්වහන්සේ සිනයි කන්ද පිටදී මෝසෙස් සමඟ කථාකර කෙළවරවූ කල දෙවියන්වහන්සේගේ ඇඟිල්ලෙන් ලියනලද ගල්ලැලිවූ සාක්ෂියේ ලැලි දෙක ඔහුට දුන්නේක.

පරිච්ඡේදය 32

- 1 මෝසෙස් කන්දෙන් බසිනට ප්‍රමාදවන බව සෙනඟ දැක ආරොන් ළඟට රැස්ව: නැගිටින්න, අපට පෙරටුව යන පිණිස අපට දෙවිකෙනෙක් සාදන්න; මක්නිසාද මිසර දේශයෙන් අප ගෙනා මනුෂ්‍යයා වූ මෙ මෝසෙස්ට කුමක්විදැයි නොදනිමුයි කීවෝය.
- 2 ආරොන්ද: ඔබ සැමගේ භාර්යාවන්ගේද පුත්‍රයන්ගේද දුවරුන්ගේද කන්වල තිබෙන රන් කුණ්ඩලාහරණ ගලවා මා ළඟට ගෙනෙන්නැයි කීය.
- 3 එවිට මුළු සෙනඟ තමුන්ගේ කන්වල තිබුණු රන් කුණ්ඩලාහරණ ගලවා ආරොන් ළඟට ගෙනාවෝය.
- 4 ඔහු ඒවා ඔවුන් අතින් ගෙන කැටයම්කරන ආවුදයකින් හැඩ කොට වාත්තු වස්සෙකු සෑදුවේය. ඔව්හුද: එමබා ඉශ්‍රායෙල්, ඔබ මිසර දේශයෙන් ගෙනාවා වූ ඔබේ දෙවියෝ මෙයයි කීවෝය.
- 5 ආරොන් ඒ දැක ඒක ඉදිරියෙහි පූජාසනයක් ගොඩනඟා: හෙට ස්වාමීන්වහන්සේට මංගල්‍යයක් වන්නේය කියා ප්‍රසිද්ධියක් කෙළේය.
- 6 ඔව්හු පසුවද වෙලාසනින් නැගිට, දවන පූජා ඔප්පුකළෝය, ශාන්ති පූජාද ගෙනාවෝය; එවිට සෙනඟ කන්ටත් බොන්ටත් ඉද පසුව සෙල්ලම් කරන්ට නැගුටුණෝය.
- 7 ස්වාමීන්වහන්සේ මෝසෙස්ට කථාකොට: යන්න, බැස යන්න; මක්නිසාද ඔබ මිසර දේශයෙන් ගෙනාවා වූ ඔබේ සෙනඟ තමන්ම දූෂ්‍යකර ගෙන,
- 8 මා අණකළ මාර්ගයෙන් ඉක්මනින් අහස්ව ගියෝය. ඔව්හු වාත්තු වස්සෙකු සාදාගෙන ඊට නමස්කාරකර, පූජාකර-එමබා ඉශ්‍රායෙල්, ඔබ මිසර දේශයෙන් ගෙනාවා වූ ඔබේ දෙවියෝ මෙයයි කීවෝයයි කීසේක.
- 9 තවද ස්වාමීන්වහන්සේ: මම මෙ සෙනඟ විමසීමි, බලව, ඔව්හු තද කුළුල් ඇති සෙනඟකි.

10 එබැවින් මාගේ උදහස ඔවුන්ට විරුද්ධව ඇවිළී ඔවුන් විනාශකරන පිණිස මට ඉඩහරින්න; මම ඔබෙන් මහත් ජාතියක් උපදවන්නෙමියි මෝසෙස්ට කීසේක.

11 මෝසෙස් තමන් දෙවිවූ ස්වාමීන්වහන්සේට කන්නලව්කරනුයේ: ස්වාමීන්වහන්ස, ඔබ මහත් බලයෙන් හා බලසම්පන්න හස්තයකින් මිසර දේශයෙන් ගෙනාවා වූ ඔබගේ සෙනහට විරුද්ධව ඔබගේ උදහස ඇවිළෙන්නේ මන්ද?

12 උන්වහන්සේ ඔවුන් පිටතට ගෙනගියේ නපුර පිණිසය, එනම් කඳුවලදී ඔවුන් මරා පොළෝතලය මතු පිටින් ඔවුන් නාස්තිකරන පිණිසයයි කියනට මිසරවරුන්ට ඉඩදෙන්නේ මක්නිසාද? ඔබගේ තද උදහසෙන් හැරී ඔබගේ සෙනහට පමුණුවනට යන මේ විපත ගැන තැවුණු මැනව.

13 ඔබගේ මෙහෙකරුවන් වූ ආබ්‍රහමද රීසාක්ද ඉශ්‍රායෙල්ද සිහිකළ මැනව, ඔබ ඔබවහන්සේ ගැනම ඔවුන්ට දිවුරමින්: ඔබ සැමගේ වංශය අහසේ තාරකා මෙන් බෝකොට මා කීවා වූ මේ මුළු දේශය ඔබ සැමගේ වංශයට දෙන්නෙමි, ඔවුහු එය සදාකාලේටම උරුමකරගන්නෝයයි ඔබ කීසේකැයි කීවෙය.

14 ස්වාමීන්වහන්සේ තමන් සෙනහට කරන්නේයයි කී විපත ගැන තැවුණසේක.

15 එවිට මෝසෙස් හැරී තමන් අතින් සාක්ෂියේ ලැලි දෙක රැගෙන කන්දෙන් බැස්සේය; ඒ ලැලිවල දෙපැත්තේ ලියා තිබුණේය; ඒවායේ එක පැත්තකද අනික් පැත්තේද ලියා තිබුණේය.

16 ඒ ලැලි දෙවියන්වහන්සේගේ කර්මාන්තයද ලැලි පිට කොටනලද ලියවිල්ල දෙවියන්වහන්සේගේ ලියවිල්ලද විය.

17 සෙනහ සෝෂාකරන හඬ යෝජුවාට ඇසී: කඳවුරෙහි යුද්ධ සෝෂාවක් තිබේයයි මෝසෙස්ට කීය.

18 ඔහු: මට ඇසෙන්නේ ජය නිසා සෝෂාකරන්නන්ගේ ශබ්දයවත් පරාජය නිසා හඬනගන්නන්ගේ ශබ්දයවත් නොව ගීතිකාකරන්නන්ගේ හඬයයි කීය.

19 තවද ඔහු කඳවුරට ළං වූ වහාම වස්සාද නැටීමද දුටුවෙය. මෝසෙස්ගේ උදහස ඇවුළුණේය, ඔහු තමාගේ අතින් ලැලි හෙළා කන්ද මුලදී ඒවා බිත්දේය.

20 ඔහු ඔවුන් විසින් සෑදූ වස්සා ගෙන ගින්නෙන් දවා දූවිලි වෙත තුරු කුඩුකර ඒවා වතුර පිට ඉස ඉශ්‍රායෙල් පුත්‍රයන්ට බොන්ට සැලැස්සුවෙය.

21 මෝසෙස්ද ආරොන්ට කථාකොට: මේ සෙනහ කෙරෙහි මහත් වූ පාපයක් පමුණුවනට ඔවුන් ඔබට කළේ කුමක්දැයි ඇසුවෙය.

22 ආරොන්ද: මාගේ ස්වාමීහුගේ උදහස නොඇවිළේවා. සෙනහ නපුරට සෑදී සිටින බව ඔබ දන්නෙහිය.

23 කුමක් හෙයින්ද: අපට පෙරටුව යන පිණිස දෙව්වරුන් සාදන්න. මිසර දේශයෙන් අප ගෙනා මනුෂ්‍යයා වන මේ මෝසෙස්ට කුමක් සිදුවුණේදැයි නොදනිමුයයි ඔවුහු මට කීවෝය.

24 මමද: රන් ඇති කවුරු තුළුත් එය ගළවා දෙත්වයි ඔවුන්ට කීවෙමි; ඔවුහු එය මට දුන්නෝය. මම එය ගින්නෙහි දැමුවෙමි, එවිට මේ වස්සා නික්ම ආයේයයි කීවෙය.

25 සෙනහ තෘෂ්ණාවට හැරී සිටින බව මෝසෙස් දුටුවෙය; මක්නිසාද ඔවුන්ගේ සතුරන් අතරේ ඔවුන් හෙළා දක්නා ලබන පිණිස ආරොන් ඔවුන්ගේ තෘෂ්ණාවට ඉඩ හැරියේය.

26 එවිට මෝසෙස් කඳවුරේ දොරකඩ සිට: ස්වාමීන්වහන්සේගේ පක්ෂයට සිටින්නේ කවරෙක්ද, ඔහු මා වෙතට ඒවයි කීය. එවිට ලෙවිගේ සියලු පුත්‍රයෝ ඔහු ළඟට රැස්වූවෝය.

27 ඔහුද: එක් එක්කෙනා තම තමාගේ කඩුව කළවයෙහි බැඳගෙන කඳවුර මුළුල්ලෙහි දොරටුවෙන් දොරටුවට ඔබ මොබ ගොස් එක් එක්කෙනා තම තමාගේ සහෝදරයාද එක් එක්කෙනා තම තමාගේ මිත්‍රයාද එක් එක්කෙනා තම තමාගේ අසල්වාසියාද මරන්නැයි ඉශ්‍රායෙල්ගේ දෙවිවූ ස්වාමීන්වහන්සේ කියනසේකැයි ඔවුන්ට කීවෙය.

28 ලෙවිගේ පුත්‍රයෝ මෝසෙස්ගේ වචනය ලෙස කළෝය. එසේ ඒ දවසේදී සෙනහ අතරෙන් තුන්දාහක් පමණ මනුෂ්‍යයෝ වැටුණෝය.

29 මෝසෙස්ද: මෙදින ඔබ සැම කෙරෙහි ස්වාමීන්වහන්සේ ආශීර්වාදයක් එවන පිණිස එක් එක්කෙනා තම තමාගේ පුත්‍රයාට විරුද්ධවද තම තමාගේ සහෝදරයාට විරුද්ධවද අද උන්වහන්සේට කැපවෙන්නැයි කීය,

- 30** පසුවදා මෝසෙස් සෙනහට කථාකොට: ඔබ සැම මහත් පාපයක් කළහුය, මම දැන් ස්වාමීන්වහන්සේ වෙතට නගින්නෙමි; සමහර විට ඔබ සැමගේ පාපය ගැන සමහිකමක් කරන්ට මට පුළුවන් වන්නේයයි සෙනහට කීවේය.
- 31** මෝසෙස් ස්වාමීන්වහන්සේ වෙතට හැරී ගොස්: අහෝ, මේ සෙනහ මහත් පාපයක් කර තමුන්ට රනින් දෙව්වරුන් සාදාගත්තේය.
- 32** එහෙත් දැන් ඔබ ඔවුන්ගේ පාපය ක්ෂමා කරන්ට කැමතිවනසේක් නම් [යහපත]; නැතහොත් ඔබවහන්සේ ලියා තිබෙන පොතෙන් මා මකාදැමුව මැනවයි කීවේය.
- 33** එවිට ස්වාමීන්වහන්සේ: මට විරුද්ධව පවකළ කවරෙකු නුමුත් මාගේ පොතෙන් මකා දමන්නෙමි.
- 34** දැන් ඔබ ගොස් මා විසින් ඔබට කී ස්ථානයට සෙනහ ගෙනයන්න. බලව, මාගේ දූතයා ඔබට පෙරටුව යන්නේය, එහෙත් මා විසින් ප්‍රතිඵල දෙන දවසේදී ඔවුන්ගේ පාපය ගැන ඔවුන්ට දඩුවම් කරන්නෙමියි මෝසෙස්ට කීසේක.
- 35** ආරොන් සෑදූ වස්සා සෙනහ විසින් සාදවාගත් බැවින් ස්වාමීන්වහන්සේ ඔවුන්ට පහරදුන්නේක.

පරිච්ඡේදය 33

- 1** ස්වාමීන්වහන්සේ මෝසෙස්ට කථාකොට: ඔබ සහ ඔබ විසින් මිසර දේශයෙන් ගෙනා සෙනහද මෙතැනින් පිටත්ව: ඔබේ වංශයට දෙන්නෙමියි මම ආශ්‍රිතවත් රීසාක්ටත් යාකොබ්ටත් දිවුළ දේශයට යන්න.
- 2** මම ඔබට පෙරටුව දූතයෙකු යවා කානානිවරුන්ද අමෝරිවරුන්ද හිත්තිවරුන්ද පෙරිස්සිවරුන්ද හිව්වරුන්ද යෙබ්බිවරුන්ද පන්නාදමන්නෙමි.
- 3** ඒක කිරිද මිපැණිද ගලා යන දේශයක්ය. ඔබ තද කුළුල් ඇති සෙනහක් බැවින් මාර්ගයේදී මා විසින් ඔබ සැම විනාශනොකරන පිණිස ඔබ සැම අතරේ නොයන්නෙමියි කීසේක.
- 4** සෙනහ ඒ නපුරු ප්‍රචාතීති අසා වැලපුණේය. කිසි මනුෂ්‍යයෙක්වත් තමාගේ ආහරණ පැළද නොගත්තේය.
- 5** ස්වාමීන්වහන්සේ මෝසෙස්ට කියනසේක්: ඉශ්‍රායෙල් පුත්‍රයන්ට කථාකොට-ඔබ සැම තද කුළුල් ඇති සෙනහක්ය. මම එක මොහොතකට ඔබ සැම අතරට පැමිණියෙමි නම් ඔබ සැම නැති කරදමන්නෙමි. එබැවින් ඔබ සැමට කළයුතු දේ කීමෙක්දැයි දැනගන්නා පිණිස දැන් ඔබ සැමගේ ආහරණ ඔබ සැම වෙතින් පහකරන්නැයි කියන්නැයි කීසේක.
- 6** ඉශ්‍රායෙල් පුත්‍රයෝද හොරේබ් කන්දේ පටන් ඉන් ඉදිරියට තමුන්ගේ ආහරණ ගළවාගත ගියෝය.
- 7** මෝසෙස් කුඩාරම ගෙන කඳවුරෙන් පිටත කඳවුරට ඇතින් පිහිටුවන්ට පුරුදුව සිටියේය; ඔහු ඊට සම්මුඛවීමේ කුඩාරමයයි නම් තැබුවේය. තවද ස්වාමීන්වහන්සේ සොයන හැමදෙනාම කඳවුරෙන් පිට තිබුණු සම්මුඛවීමේ කුඩාරම ළඟට ගියෝය.
- 8** මෝසෙස් කුඩාරම ළඟට පිටතට ගිය කල මුළු සෙනහ නැගිට එක එක මනුෂ්‍යයා තම තමාගේ කුඩාරමේ දොරකඩ සිට මෝසෙස් කුඩාරමට ඇතුල්වන තෙක් ඔහු දෙස බලා සිටියේය.
- 9** මෝසෙස් කුඩාරමට ඇතුල්වූ කල්හි වලාටැඹ බැස කුඩාරමේ දොරකඩ ළඟ සිටියේය. ස්වාමීන්වහන්සේද මෝසෙස් සමඟ කථාකළසේක.
- 10** වලාටැඹ කුඩාරමේ දොරකඩ ළඟ සිටිනවා දුටු විට මුළු සෙනහ නැගිට එක එක අය තම තමන්ගේ කුඩාරම දොරකඩ සිට නමස්කාර කළෝය.
- 11** මනුෂ්‍යයෙකු තමාගේ මිත්‍රයාට මුහුණට මුහුණ ලා කථාකරන්නාක්මෙන් ස්වාමීන්වහන්සේ මෝසෙස් සමඟ කථාකළසේක. ඔහු නැවත කඳවුරට හැරී ආයේය. නුමුත් නූත්ගේ පුත්‍රවූ තරුණයෙක් වන ඔහුගේ සේවකයා වූ යෝෂුවා කුඩාරමෙන් අහක්ව නොගියේය.
- 12** මෝසෙස් ස්වාමීන්වහන්සේට කථාකොට: බැලුව මැනව, ඔබවහන්සේ-මේ සෙනහ ගෙන යන්නැයි මට කී නුමුත් මා සමඟ යවන්නේ කවරෙක්දැයි මට නොදැන්වූසේක. එසේවිනුමුත්: නාමයෙන් ඔබ අදුනමියි කියාත් මා ඉදිරියෙහි ඔබට කරුණාව ලැබුණේය කියාත් ඔබ මට කීසේක.
- 13** එබැවින් මට ඔබ ඉදිරියෙහි කරුණාව ලැබී තිබේ නම් ඔබ ඉදිරියෙහි මට කරුණාව ලැබෙන

හැටියට මා විසින් ඔබ හඳිනගන්නා පිණිස ඔබගේ මාර්ගයන් දැන් මට පෙන්නුව මැනව. මේ ජාතිය ඔබගේ සෙනභ බවත් සැලකුව මැනවයි කීවෙය.

14 උන්වහන්සේද: මමම ඔබ සමඟ ගොස් ඔබට නිවාඩු දෙන්නෙමි කීසේක.

15 ඔහු: ඔබවහන්සේම නොයනසේක් නම් මෙතැනින් අප ගෙන නොගිය මැනව.

16 මක්නිසාද මටත් ඔබගේ සෙනභටත් ඔබ ඉදිරියෙහි කරුණාව ලැබී තිබෙන බව දැනගන්නේ කුමකින්ද? අප එනම් මාද ඔබගේ සෙනභද හුමිය මතුපිට සිටින මුළු සෙනභ කෙරෙන් චෙත්කරනුලබන ලෙස අප සමඟ ඔබගේ යාමෙන් නොවෙදැයි උන්වහන්සේට කීසේක.

17 ස්වාමීන්වහන්සේද: ඔබ කී මේ දේත් කරන්නෙමි. මක්නිසාද ඔබට මා ඉදිරියෙහි කරුණාව ලැබී තිබේ, නාමයෙන්ද ඔබ අඳුනමි මෝසෙස්ට කීසේක.

18 ඔහුද: අනේ ඔබගේ තේජස මට පෙන්නුව මැනවයි කීවෙය.

19 උන්වහන්සේද: මම මාගේ සියලු ගුණවත්කම ඔබ ඉදිරිපිටින් යන්ට සලස්වා ස්වාමීන්වහන්සේගේ නාමය ඔබ ඉදිරිපිට ප්‍රකාශකරන්නෙමි; මම කරුණාකරන්ට කැමති තැනැත්තාට කරුණාකරන්නෙමි, මම දයාව පෙන්වන්ට කැමති තැනැත්තාට දයාව පෙන්වන්නෙමි කීසේක.

20 තවද උන්වහන්සේ: මාගේ මුහුණ දකින්නට ඔබට නුපුඵන. මක්නිසාද මනුෂ්‍යයා මා දැක ජීවත්නොවන්නේයයි කීසේක.

21 ස්වාමීන්වහන්සේද: බලව, මා ළඟ ස්ථානයක් තිබේ, ඔබ පර්වතය පිට සිටින්න.

22 එවිට මාගේ තේජස ඔබ පසුකර යනකල මම ඔබ පර්වතයේ විවරයෙක්හි තබා මා ඔබ පසුකර යනතුරු මාගේ අතින් ඔබ වසන්නෙමි.

23 මමද මාගේ අත අඟකට ගන්නෙමි, එවිට ඔබ මාගේ පිටුපස දකින්නෙහිය. එහෙත් මාගේ මුහුණ දකිනු නොලබන්නේයයි කීසේක.

පරිච්ඡේදය 34

1 ස්වාමීන්වහන්සේ මෝසෙස්ට කියනසේක්: පළමු ඒවා වැනි ගල්ලැලි දෙකක් කපාගන්න. ඔබ විසින් බිත්ත ද පළමු ලැලිවල තිබුණු වචන ඒ ලැලිවල ලියන්නෙමි.

2 අලුයම වෙලෙහි සෑදී සිට උදයම සිනයි කන්දට නැගී ඇවිත් එහි කන්ද මුදුනේ මා ඉදිරියෙහි පෙනිසිටින්න.

3 කිසි මනුෂ්‍යයෙක් ඔබ සමඟ උඩට නොපැමිණිය යුතුය, කන්ද මුළුල්ලෙහිම කිසි මනුෂ්‍යයෙක් දක්නා නොලැබිය යුතුය; ඒ කන්ද ඉදිරියෙහි එළු බැටළු රැළවල්වත් ගව රැළවල්වත් ගොදුරු කන්ට නොහැරිය යුතුයයි කීසේක.

4 මෝසෙස් පළමු ඒවා වැනි ගල්ලැලි දෙකක් කපා ගත්තේය; ඔහු උදෑසන නැගිට තමන් අතින් ගල්ලැලි දෙක රැගෙන ස්වාමීන්වහන්සේ අණදුන් ලෙස සිනයි කන්දට නැගුණේය.

5 එවිට ස්වාමීන්වහන්සේ වලාකුළු ඇතුළු බැස එහි ඔහු සමඟ සිට ස්වාමීන්වහන්සේගේ නාමය ප්‍රකාශකළසේක.

6 ස්වාමීන්වහන්සේ ඔහු ඉදිරිපිටින් වඩිමින්: ස්වාමීන්වහන්සේය, ස්වාමීන්වහන්සේය, උන්වහන්සේ අනුකම්පාවෙන් පූර්ණවූ දයාවත්තවූ උදහස්වීමට ප්‍රමාදවන්නාවූ අධිකතර කරුණාව සහ සැබෑකමද ඇත්තාවූ දෙව් කෙනෙක්ය.

7 උන්වහන්සේ දහස් ගණනකට කරුණාව පවත්වනසේක, අයුතුකමත් අපරාධයත් පාපයත් ක්ෂමාකරනසේක. වරදකරුවන් කවර ප්‍රකාරයකින්වත් නිදහස් නොකරනසේක; තුන්වෙනි සතරවෙනි පරම්පරාව දක්වා දරුවන්ටත් දරුවන්ගේ දරුවන්ටත් පියවරුන්ගේ අධර්මිෂ්ඨකම ගැන ප්‍රතිඵල දෙනසේකැයි ප්‍රකාශකළසේක.

8 මෝසෙස්ද ඉක්මන්කොට තමන් හිස බිමට නමා වැන්දේය.

9 එවිට ඔහු: අහෝ ස්වාමීන්වහන්ස, ඔබ ඉදිරියෙහි මට කරුණාව ලැබී තිබේ නම් ස්වාමීන්වහන්සේ අප අතරෙහි යනසේක්වා; මක්නිසාද මොවුන් තද කුළුල් ඇති සෙනභකීය; නුමුත් අපේ අයුතුකමද පාපයද ක්ෂමාකර අප ඔබගේ උරුමය කොට පිළිගතමැනවයි කීසේය.

- 10 උන්වහන්සේද: බලව, මම ගිවිසුමක් කරන්නෙමි. මුළු පොළොවෙහි හෝ කිසි ජාතියක් අතරෙහි හෝ කරනු නොලැබූ පුද්ගල දේ ඔබේ මුළු සෙනහ ඉදිරියෙහි කරන්නෙමි. ඔබ යම් සෙනහක් අතරෙහි සිටිනෙහිද ඒ මුළු සෙනහ ස්වාමීන්වහන්සේගේ ක්‍රියාව දකින්නෝය; මක්නිසාද මා ඔබ සමඟ කරන දේ භයානක දෙයක්ය.
- 11 අද මා විසින් ඔබට අණකරන දෙය සිතට ගන්න. බලව, අමෝරිවරුන්ද කානානිවරුන්ද හිත්තිවරුන්ද පෙරිස්සිවරුන්ද හිව්වරුන්ද යෙබ්සිවරුන්ද ඔබ ඉදිරියෙන් පන්තාදමන්නෙමි.
- 12 ඔබ යන දේශයේ වැසියන් ඔබ සැම අතරේ මළපතක් නොවන පිණිස ඔවුන් සමඟ ගිවිසුමක් නොකරන්ට බලාගන්න.
- 13 ඔබ සැම ඔවුන්ගේ පූජාසන කඩාදමා, ඔවුන්ගේ රූපස්තම්භ බිඳදමා, ඔවුන්ගේ අමේරා කණු කපාදමන්න.
- 14 මක්නිසාද ස්වයම ගෞරව රක්ෂක නමවූ ස්වාමීන්වහන්සේ ස්වකීය ගෞරවය රක්ෂාකරන්නාවූ දෙව්කෙනෙක් බැවින් ඔබ අන් දෙව්කෙනෙකුට නමස්කාර නොකළ යුතුය.
- 15 නැතහොත් ඔබ දේශයේ වැසියන් සමඟ යම් ගිවිසුමක් කරනවා ඇත. එවිට ඔවුන් තමුන්ගේ දෙව්වරුන් සමඟ වේශ්‍යාකම් කරමින් තමුන්ගේ දෙව්වරුන්ට යාග පුදන කල්හි ඔවුන්ගෙන් කෙනෙක් ඔබට අඩගසන කල ඔබ ඔහුගේ යාගයෙන් කෑමටද,
- 16 ඔබ විසින් ඔවුන්ගේ දූවරුන්ගෙන් ඔබේ පුත්‍රයන්ට පාවාගන්ටද ඔවුන්ගේ දූවරුන් තමන්ගේ දෙව්වරුන් සමඟ වේශ්‍යාකම්කොට ඔබේ පුත්‍රයන්ද ඔවුන්ගේ දෙව්වරුන් සමඟ වේශ්‍යාකම් කිරීමටද සලස්වනු ලබනවා ඇත.
- 17 වාත්තු දෙව්වරුන් සාදානොගන්න.
- 18 මුහුන් නොදැමූ රොටි මංගල්‍යය පවත්වන්න. මා ඔබට අණදුන් ලෙස ආබිබ මාසයේ නියම කාලයෙහි සන් දවසක් මුහුන් නොදැමූ රොටි කන්න. මක්නිසාද ආබිබ මාසයේදී ඔබ මිසරයෙන් පිටතට ආවෙහිය.
- 19 ගර්භයේ ප්‍රථම ඵලවූ සියල්ලෝද ගවයන්ගෙන්ද බැටළුවන්ගෙන්ද උපදින සියලුම කුලඳුල් පිරිමි සත්තුද මාගේය.
- 20 කුලඳුල් කොටළුවා වෙනුවට බැටළු වස්සෙකු දී ඌ මුදාගන්න. මුදාගන්ට නොකැමැත්තෙහිනම් ඔබ උගේ බෙල්ල කඩන්ට ඔනැය. ඔබේ පුත්‍රයන්ගෙන් සියලු කුලඳුලන් මුදාගන්න. සිස් අතින් කිසිවෙක් මා ඉදිරියෙහි නොපෙනේවා.
- 21 ඔබ සඳවසක් වැඩකොට සත්වෙති දින නිවාඩු ගත යුතුය. හාන කාලයෙන් ගොයම් කපන කාලයෙන් ඒ දින නිවාඩු ගත යුතුය.
- 22 නිරිඟු කපන කාලයේ ප්‍රථම ඵල ඔප්පුකිරීමේ සති මංගල්‍යයද අවුරුද්දේ කෙළවරදී රැස්කිරීමේ මංගල්‍යයද ඔබ විසින් පැවැත්විය යුතුය.
- 23 ඔබේ සියලු පිරිමි අවුරුද්දකට තුන්වරක් ඉශ්‍රායෙල්ගේ දෙව්වූ ස්වාමිවූ දෙවියන්වහන්සේ ඉදිරියෙහි පෙනීසිටින්ට ඔනැය.
- 24 මක්නිසාද මම ඔබ ඉදිරියෙන් ජාතීන් දුරුකොට ඔබේ සීමාව විශාල කරන්නෙමි. ඔබ අවුරුද්දකට තුන් වරක් ඔබේ දෙව්වූ ස්වාමීන්වහන්සේ ඉදිරියෙහි පෙනෙන්නට යන කල්හි කිසිවෙක් ඔබේ දේශයට ආශා නොකරන්නේය.
- 25 ඔබ මාගේ යාගයේ ලේ මුහුන් දැමූ රොටි සමඟ පූජා නොකළ යුතුය; පාස්කු මංගල්‍යයේ යාගයද පසුවදා උදය දක්වා ඉතිරිකර නොතැබිය යුතුය.
- 26 ඔබේ බිමේ ප්‍රථම ඵලයෙන් ප්‍රථම කොටස ඔබේ දෙව්වූ ස්වාමීන්වහන්සේගේ ගෘහයට ගෙනෙන්න. ඔබ එළුවුවෙකු උගේ මවුගේ කිරෙන් නොපිසිය යුතුයයි කියේක.
- 27 තවද ස්වාමීන්වහන්සේ මෝසෙස්ට කථාකොට: මේ වචන ලියාගන්න. මක්නිසාද මේ වචන ලෙස මම ඔබ සමඟද ඉශ්‍රායෙල් සමඟද ගිවිසුමක් කෙළෙමි කියේක.
- 28 ඔහු දාවල් සතළිසක්ද රූ සතළිසක්ද කෑම නොකා වතුර නොබී එහි ස්වාමීන්වහන්සේ සමඟ සිටියේය. උන්වහන්සේ ගිවිසුමේ වචන වන ආඥා දසය ලැලිවල ලියා දුන්නේය.
- 29 තවද මෝසෙස් සාක්ෂියේ ලැලි දෙක තමාගේ අතින් ගෙන සිනයි කන්දෙන් බැස්සේය, නමුත් උන්වහන්සේ මෝසෙස් සමඟ කථාකිරීම කරණකොටගෙන ඔහුගේ මුහුණේ සමෙන් රශ්මි විහිදෙන බව කන්දෙන් බැස්ස කල ඔහු නොදැන සිටියේය.

- 30 ආරොන් සහ සියලු ඉශ්‍රායෙල් පුත්‍රයන් මෝසෙස් දුටුකල, බලව, ඔහුගේ මුහුණේ සමෙන් රශ්මි විහිදෙමින් තිබුණේය; එබැවින් ඔව්හු ඔහු ළඟට එන්ට හයවූය.
- 31 නමුත් මෝසෙස් ඔවුන්ට අඩගැසුවේය; එවිට ආරොන්ද සභාවේ සියලු අධිපතිවරුද ඔහු ළඟට හැරී ආවේය. මෝසෙස් ඔවුන්ට කථාකෙළේය.
- 32 ඉන්පසු සියලු ඉශ්‍රායෙල් පුත්‍රයෝ ළඟට ආවේය. ඔහුද සීනයි කන්දේදී ස්ථාමිත්වගන්නේය ඔහු සමඟ කථාකළ සියල්ල ගැන ඔවුන්ට අණදුන්නේය.
- 33 මෝසෙස් ඔවුන් සමඟ කථාකොට කෙළවරවූ කල වැස්මක් තමාගේ මුහුණේ තබාගත්තේය.
- 34 එහෙත් මෝසෙස් ස්ථාමිත්වගන්නේය සමඟ කථාකරන පිණිස උන්වහන්නේය ඉදිරියට ඇතුල්ව පිටතට එනතෙක් වැස්ම අහකින් තැබුවේය; ඔහු පිටතට අවුත් තමාට අණකරන්ට යෙදුණු කාරණා ඉශ්‍රායෙල් පුත්‍රයන්ට කියේය;
- 35 ඉශ්‍රායෙල් පුත්‍රයෝද මෝසෙස්ගේ මුහුණ බැලූ විට මෝසෙස්ගේ මුහුණේ සමෙන් රශ්මි විහිදෙන බව දුටුවේය. මෝසෙස්ද උන්වහන්නේය සමඟ කථාකරන්ට ඇතුල්වන තෙක් නැවත තමාගේ මුහුණේ වැස්ම තබාගත්තේය.

පරිච්ඡේදය 35

මෝසෙස් ඉශ්‍රායෙල් පුත්‍රයන්ගේ මුළු සමූහය රැස්කොට කියනුයේ: ඔබ සැම විසින් කරන පිණිස ස්ථාමිත්වගන්නේය අණ කළාවූ කාරණා මෙවාය:

- 2 සඳවසක් වැඩකළ යුතුය, එහෙත් සත්වෙති දින ඔබ සැමට ස්ථාමිත්වගන්නේය උදෙසා ගරුමයවූ නිවාඩුවේ සබතක් වන ශුද්ධවූ දවසක්ව තිබෙන්නට ඔනැය. එදින කිසි වැඩක් කරන කවරෙක් නමුත් මරනුලබන්නේය.
- 3 සබත් දවසේදී ඔබ සැමගේ සියලු වාසස්ථානවල ගින්නද පත්තු නොකළ යුතුයයි කියේය.
- 4 මෝසෙස් ඉශ්‍රායෙල් පුත්‍රයන්ගේ මුළු සමූහයට මෙසේ කීය: ස්ථාමිත්වගන්නේය අණකර කීවාට දේ මෙය-
- 5 ඔබ සැම අතරෙන් ස්ථාමිත්වගන්නේයට පඩුරක් ගෙනෙන්න. කැමති සිතක් ඇති කවරෙක් නමුත් ස්ථාමිත්වගන්නේයට පඩුරක් කොට රන්ද රිදීද පිත්තලද,
- 6 නිල්, රත්නිල්, රතු තුල්ද සිහින් හණ රෙදිද එළු ලොමද,
- 7 රතු සායම පෙටු බැටළු සමඳ තහන් සමඳ, ෂීට්ම ලීද,
- 8 එළිය දීමට තෙල්ද ආලේප තෙල්වලටත් සුවද දුම්වලටත් සුගන්ධ ද්‍රව්‍යයන්ද,
- 9 ඒපොද් සහ ලය වැස්ම උදෙසා නබමාණිකාසද බැඳීමට මැණික්ද යන මෙවා ගෙනේවා.
- 10 ඔබ සැම අතරෙහි ප්‍රඥ සිත් ඇති සියල්ලෝ අවුත් ස්ථාමිත්වගන්නේය අණකළ සියලු දේ සාදන්වා;
- 11 එනම් මණ්ඩපයද ඒකේ කුඩාරමද ඒකේ වැස්මද ඒකේ කොකුද ඒකේ ලැලිද ඒකේ පොලුද ඒකේ කණුද ඒකේ අඩිද;
- 12 ගිවිසුම පෙට්ටිය සහ ඒකේ පොලුද කරුණාසනයද කඩතුරාවේ වැස්මද;
- 13 මෙසය සහ ඒකේ පොලුද ඒකේ සියලු භාජනද පිදීමේ රොට්ද;
- 14 එළිය දීමට පහන්රුකද ඒකේ භාජනද ඒකේ පහන් සහ එළිය දීමට තෙල්ද;
- 15 දුම් පූජාසනය සහ ඒකේ පොලුද ආලේප තෙලයද සුගන්ධ දූප ද්‍රව්‍යයද මණ්ඩපයට ඇතුල්වීමේ දොරකඩට දොරකඩ කඩතුරාවද;
- 16 දවන පූජාසනය හා ඒකේ පිත්තල ගරාදි මැස්සද ඒකේ පොලුද ඒකේ සියලු භාජනද සෝදන භාජනය සහ ඒකේ අඩියද;
- 17 මළුවේ කඩතිර හා ඒවායේ කුළුනුද ඒවායේ අඩිද මළුවේ දොරකඩට කඩතුරාවද;
- 18 මණ්ඩපයේ ඇණද මළුවේ ඇණද ඒවායේ ලනුද;
- 19 ශුද්ධ ස්ථානයෙහි සේවය පිණිස පූජකයාට ආරොන්ට ශුද්ධ වස්ත්‍රද ඔහුගේ පුත්‍රයන්ගේ වස්ත්‍රද වන පූජකකම් කිරීමට අදින සියුම්ව සාදනලද වස්ත්‍රද යන මෙවායයි කීවේය.
- 20 එවිට ඉශ්‍රායෙල් පුත්‍රයන්ගේ මුළු සමූහය මෝසෙස් ඉදිරියෙන් අහක්ව ගියේය.

- 21 නවද නමුත්ගේ සිත් පොලඹවනලද්දාවූ නමුත්ගේ ආත්මයෙන් කැමති කරනලද්දාවූ සියල්ලෝ අවුත් සම්මුඛවීමේ කුඩාරමේ කර්මාන්ත පිණිසද ඒකේ සියලු මෙහෙය හා ශුද්ධ වස්ත්‍ර පිණිසද ස්වාමීන්වහන්සේට පඩුරු ගෙනාවෝය.
- 22 කැමති සිත් ඇති සියලු පුරුෂයෝද ස්ත්‍රීහුද අවුත් මෙබලාද කුණ්ඩලාහරණද පේරුස් මුදුද වළලුද යන සියලු ආකාර රන් බඩු ගෙනාවෝය; ස්වාමීන්වහන්සේට රන් පඩුරක් ඔප්පුකරන හැමදෙනා එසේ ගෙනාවෝය.
- 23 නවද නිල්, රත්නිල්, රතු නූල්ද සිහින් හණ රෙදිද එළු ලොම්ද රතු සායම් පෙටු බැටළු සමඳ තහන් සමඳ ඇතුව සිටි සියල්ලෝ ඒවා ගෙනාවෝය.
- 24 රිදී හා පිත්තල පඩුරක් ඔප්පුකරන සියල්ලෝ ස්වාමීන්වහන්සේගේ පඩුර ගෙනාවෝය. මෙහෙයේ යම් කර්මාන්තයකට ෂීටිම් ලී ඇති හැම දෙනා ඒවා ගෙනාවෝය.
- 25 ප්‍රඥ සිත් ඇති සියලු ස්ත්‍රීහුද තමන් අත්වලින් නූල් කැට, ඔවුන් විසින් කටිනලද දේ වන නිල්, රත්නිල්, රතු නූල්ද සිහින් හණ රෙදිද ගෙනාවෝය.
- 26 ප්‍රඥ ඇතුව සිතින් පොලඹවනලද සියලු ස්ත්‍රීහු එළු ලොම් කැටවෝය.
- 27 අධිපතිහු ඒපොද් සැට්ටය උදෙසාත් ලයවැස්ම උදෙසාත් නබමාණිකාද බැඳීමට මැණික්ද;
- 28 එළිය දීමටත් ආලේප තෙලය පිණිසත් සුවද දුම පිණිසත් සුගන්ධ ද්‍රව්‍යයන් හා තෙල්ද ගෙනාවෝය.
- 29 කරන්ට කියා ස්වාමීන්වහන්සේ මෝසෙස් ලවා අණකෙරෙවු සියලුම වැඩවලට යමක් ගෙනෙන්නට සිත් කැමතිකරවනලද්දාවූ සියලු ස්ත්‍රී පුරුෂයෝ ස්වාමීන්වහන්සේ වෙතට ස්වෙච්ඡා පඩුරක් ගෙනාවෝය.
- 30 මෝසෙස් ඉශ්‍රායෙල් පුත්‍රයන්ට කියනුයේ: බලන්න, ස්වාමීන්වහන්සේ යුදාගේ ගෝත්‍රයේ හුර්ගේ පුත්‍රයා වන උරීගේ පුත්‍රවූ බෙහෙලේගේ නම කියා ඔහු කැඳවා
- 31 දක්ෂ කර්මාන්ත යෝජනාකර රනින්ද රිදියෙන්ද පිත්තලෙන්ද වැඩ කිරීමටත්
- 32 බැඳීමට මැණික් කැපීමටත් ලිවලින් කැටයම වැඩ කිරීමටත්
- 33 සියලු ආකාර වැඩවලට ප්‍රඥවද බුද්ධියද දැනගැන්මද සියලු ආකාර කර්මාන්තවලට තේරුමද ලැබෙන ලෙස ඔහු දෙවියන්වහන්සේගේ ආත්මයෙන් පූර්ණකළසේක.
- 34 නවද උන්වහන්සේ ඔහුටද ආත්මගේ ගෝත්‍රයේ අභිසාමකේගේ පුත්‍රවූ ඔහොලියාබ්ද උගන්වන්නට සිත් දුන්නේක.
- 35 කැටයමකරන්නාගේද දක්ෂ කම්කරුවාගේද නිල්, රත්නිල්, රතු නූලින් සහ සිහින් හණවලින් ගොතන්නාගේද වියන්නාගේද කොයි කර්මාන්තයක් නමුත් කරන්නාගේද දක්ෂ කර්මාන්ත යොදන්නාගේද සියලු ආකාර කර්මාන්ත කරන්ට ඔවුන්ගේ සිත් ප්‍රඥවෙන් පූර්ණකළසේක.

පරිච්ඡේදය 36

- බෙහෙලේ සහ ඔහොලියාබ්ද ස්වාමීන්වහන්සේ අණකළ සියල්ල ලෙස ශුද්ධස්ථානයේ මෙහෙයේ සියලු ආකාර කර්මාන්ත කරන හැටි දැන ගන්නා පිණිස ස්වාමීන්වහන්සේ විසින් ප්‍රඥවත් බුද්ධියත් දෙනලද්දාවූ නැණවත් සිත් ඇති සියල්ලන්ද වැඩකරනවා ඇතැයි කීවේය.
- 2 මෝසෙස් වනාහි බෙහෙලේ හා ඔහොලියාබ්ද ස්වාමීන්වහන්සේ විසින් සිතෙහි ප්‍රඥව තබනලද නැණවත් සිත් ඇති සියලු මනුෂ්‍යයන්ද එනම් ඒ වැඩෙකරන පිණිස පොලඹවනලද සිත් ඇති සියල්ලන්ද කැඳවීය.
- 3 ඔව්හු ඉශ්‍රායෙල් පුත්‍රයන් ශුද්ධස්ථානයේ මෙහෙයේ කර්මාන්ත කිරීමට ගෙනාවාමු එළු පඩුර මෝසෙස්ගෙන් බාරගත්තෝය. සෙනහද උදයක් පාසා තවත් ස්වෙච්ඡා පඩුරු ඔහු වෙතට ගෙනාවෝය.
- 4 ශුද්ධස්ථානයේ සියලු කර්මාන්ත කළාවූ සියලු ශිල්පීහු තම තමන් කළ කර්මාන්තය හැර ඇවිත්
- 5 මෝසෙස්ට කථාකොට: කරන්ට කියා ස්වාමීන්වහන්සේ අණකළ කර්මාන්ත මෙහෙවරය සඳහා සැහෙන පමණට හුහක් වැඩියෙන් සෙනහ ගෙනෙතියි කීවෝය.
- 6 එවිට මෝසෙස්ගේ අණ පිට: කිසි පුරුෂයෙක්වත් ස්ත්‍රීයක්වත් ශුද්ධ ස්ථානයට පූජාකරන පිණිස

තවත් කිසි කර්මාන්තයක් නොකෙරේවයි මුළු කඳවුරෙහි ප්‍රකාශයක් කරන ලෙස නියමයක් කළෝය. මෙසේ සෙනහ පූජා ගෙනරීමෙන් වලක්වනු ලැබුවෝය.

7 මක්නිසාද ඔවුන්ට තිබුණු ද්‍රව්‍ය වැඩ සියල්ල කිරීමට ඔවුන්ට සෑහී ඉතුරුත් විය.

8 එවිට කර්මාන්තය කරන්නන් අතරේ නැණවත් සිත් ඇති සියල්ලෝ මණ්ඩපය තිර දසයකින් සෑදුවෝය; කවිතලද සිහින් හණ නූල්වලින්ද නිල්, රත්නිල්, රතු නූල්වලින්ද දක්ෂ කමකරුවාගේ වැඩෙත් යුක්තවූ කෙරුබ රූප සහිතව ඒ තිර සෑදුවෝය.

9 එක එක තිරයේ දිග විසිඅට රියනක්ය, එක එක තිරයේ පළල සතර රියනක්ය. තිර සියල්ල එක ප්‍රමාණ විය.

10 ඔහු තිර පහක් එකට එක මුට්ටුකෙළේය. අනික් තිර පහත් එකට එක මුට්ටුකෙළේය.

11 මුට්ටුකළ තිරවල එක කෙළවරක තිරයේ වාටියෙහි නිල් පුඩු සෑදුවේය. මුට්ටුකළ අනික් තිරවල කෙළවරක තිරයේ වාටියෙහිත් එසේම සෑදුවේය.

12 ඔහු එක තිරයක පුඩු පනසක්ද මුට්ටුකළ අනික් තිරවල කෙළවරෙහි පුඩු පනසක්ද එකිනෙකට ඉදිරියෙහි සෑදුවේය.

13 රන් කොකු පනසක්ද සාදා මණ්ඩපය එකක්ව තිබෙන පිණිස කොකුවලින් තිර එකිනෙකට සමබන්ධකෙළේය.

14 මණ්ඩපයට උඩින් කුඩාරමක් පිණිස එළු ලොමින් තිර සෑදුවේය. එයාකාර තිර එකොළොසක් සෑදුවේය.

15 එක එක තිරයේ දිග තිස් රියනක්ය, එක එක තිරයේ පළල හතර රියනක්ය. තිර එකොළොසම එක ප්‍රමාණ වූයේය.

16 ඔහු තිර පහක් වෙනමද තිර හයක් වෙනමද මුට්ටුකෙළේය.

17 මුට්ටුකළ තිරවල එක කෙළවරක තිරයේ වාටියෙහි පුඩු පනසක්ද මුට්ටුකළ අනික් තිරවල කෙළවරක තිරයේ වාටියෙහි පුඩු පනසක්ද සෑදුවේය.

18 කුඩාරම එකක්ව තිබෙන පිණිස සන්ධි කිරීමට ඔහු පිත්තල කොකු පනසකුත් සෑදුවේය.

19 රතු සායම පෙටු බැටළු සමත් කුඩාරමට වැස්මක්ද ඊ පිට තහන් සමවලින් වැස්මක්ද සෑදුවේය.

20 ඔහු මණ්ඩපයට ලැලි ෂිට්ම ලිවලින් සාදා ඒවා කෙළින් පිහිටෙවුවේය.

21 ලැල්ලක දිග දස රියනක්ය, එක එක ලැල්ලේ පළල එක් රියන් හමාරක්ය.

22 එක එක ලැල්ලට එකිනෙකට සමබන්ධවූ කුඩිමිබ් දෙකක් විය. මණ්ඩපයේ සියලු ලැලිවලට ඔහු එසේ සෑදුවේය.

23 මණ්ඩපයට සෑදූ ලැලි මෙසේය: දකුණු දිසාවේ දකුණු පැත්තට ලැලි විස්සක්ය.

24 ලැල්ලක කුඩිමිබ් දෙකකට අඩි දෙකක් සහ අනික් ලැල්ලෙහි කුඩිමිබ් දෙකකට අඩි දෙකක් බැගින් ලැලි විස්ස යට රිදී අඩි සතළිසක් සෑදුවේය.

25 උතුරු දිසාවේ මණ්ඩපයේ දෙවෙනි පැත්තට ලැලි විස්සක්ද

26 එක එක ලැල්ල යට අඩි දෙකක් බැගින් ඒවායේ රිදී අඩි සතළිසක්ද සෑදුවේය.

27 අපරදිග මණ්ඩපයේ පසු පැත්තට ලැලි සයක් සෑදුවේය.

28 මණ්ඩපයේ පසු පැත්තෙහි මුලුවලට ලැලි දෙකක්ද සෑදුවේය.

29 යටින් ඒවා ද්විගුණ විය, එසේම මුදුනේ පළමුවෙනි වළල්ල දක්වාත් ද්විගුණ විය. ඔහු එසේ මුලු දෙකේ ඒ දෙකටම සෑදුවේය.

30 එසේ ලැලි අටක්ද සියලු ලැලි යට අඩි දෙකක් බැගින් රිදී අඩි සොළොසක්ද විය.

31 ඔහු මණ්ඩපයේ එක පැත්තක ලැලිවලට පොලු පහක්ද

32 මණ්ඩපයේ අනික් පැත්තේ ලැලිවලට පොලු පහක්ද මණ්ඩපයේ අපරදිග පසු පැත්තේ ලැලිවලට පොලු පහක්ද බැගින් ෂිට්ම ලිවලින් පොලු සෑදුවේය.

33 ඔහු මැද පොල්ල ලැලි මධ්‍යයෙහි එක් කෙළවරක පටන් අනික් කෙළවර දක්වා දිගටම තිබෙන හැටියට සෑදුවේය.

34 ඔහු ලැලි රනින් වසා පොලු දැමීමට වළලු රනින් සාදා පොලුත් රනින් වැසුවේය.

35 ඔහු නිල්, රත්නිල්, රතු කවිතලද සිහින් හණ නූලින් තිරය සෑදුවේය. කෙරුබ්ම රූප සහිතව දක්ෂ

කර්මාන්ත කරුවෙකුගේ කර්මාන්තයෙන් එය සෑදුවේය.

36 ඔහු ඒකම ෂිට්ම ලිවලින් කුළුනු සතරක් සාදා ඒවා රනින් වැසුවේය. ඒවායේ කොකු රනින් සාදා ඒවාට රිදී අඩි සතරකුත් වාත්තුකෙළේය.

37 ඔහු කුඩාරමේ දොරකඩට නිල්, රත්නිල්, රතු කට්නලද සිහින් හණ නුල්වලින් කඩතුරාවක් විසිතුරුකර වියා

38 ඒකේ කුළුනු පහද ඒවායේ කොකුද සෑදුවේය. ඒවායේ ජේකඩද ඒවායේ පට්ට රනින් වැසුවේය. ඒවායේ අඩි පහ පින්තලෙන් විය.

පරිවෘෂ්ඨය 37

බේගලෙල් ෂිට්ම ලිවලින් පෙට්ටිය සෑදුවේය. ඒකේ දිග දෙරියන් හමාරක්ද ඒකේ පළල එක්රියන් හමාරක්ද ඒකේ උස එක්රියන් හමාරක්ද විය.

2 ඔහු ඒකේ ඇතුළත් පිටත් පවිත්ර රනින් වසා වටකරින් ඊට රන් ලිස්තරයක්ද සෑදුවේය.

3 ඔහු ඊට රන් වළලු සතරක් වාත්තුකර ඒකේ එක පැත්තක වළලු දෙකක්ද අනික් පැත්තේ වළලු දෙකක්ද බැගින් ඒකේ අඩි සතරෙහි තැබුවේය.

4 ෂිට්ම ලිවලින් පොලු සාදා ඒවා රනින් වසා,

5 පෙට්ටිය ඔසවන පිණිස පෙට්ටියේ පැතිවල වළලුවලට ඒ පොලු දැමීමේය.

6 ඔහු පවිත්ර රනින් කරුණාසනයක්ද සෑදුවේය. ඒකේ දිග දෙරියන් හමාරක්ද ඒකේ පළල එක්රියන් හමාරක්ද විය.

7 තලාපු රනින් කෙරුබවරුන් දෙදෙනෙකු සාදා

8 එක් කෙරුබයෙක් එක් කෙළවරකද අනික් කෙරුබයා අනික් කෙළවරේද කරුණාසනය දෙකෙළවර පිහිටවුවේය. කරුණාසනය හා සමබන්ධකොට ඒකේ දෙකෙළවර ඔහු කෙරුබවරුන් සෑදුවේය.

9 කෙරුබවරු ඉහළට පියාපත් විදහා ඔවුන්ගේ පියාපත්වලින් කරුණාසනය වසාගනිමින් ඔවුනොවුන්ට මුහුණට මුහුණලා සිටියේය; කෙරුබවරුන්ගේ මුහුණු කරුණාසනය දෙසට විය.

10 ඔහු ෂිට්ම ලිවලින් මෙසය සෑදුවේය. ඒකේ දිග දෙරියනක්ද ඒකේ පළල එක්රියනක්ද ඒකේ උස එක්රියන් හමාරක්ද වූයේය.

11 ඔහු ඒක පවිත්ර රනින් වසා වටකරින් රන් ලිස්තරයක් සෑදුවේය.

12 ඔහු එහි වටකරින් අල්ලක පළල ඇති පටියක්ද ඒ පටිය වටේ රන් ලිස්තරයක්ද සෑදුවේය.

13 ඊට රන් වළලු සතරක් වාත්තුකර ඒකේ කකුල් සතරේ කොන් සතරෙහි ඒ වළලු දැමීය.

14 මෙසය ගෙන යන පිණිස පොලු දැමීමට වළලු, පටිය ළඟම තිබුණේය.

15 මෙසය ගෙනයන පිණිස ෂිට්ම ලිවලින් පොලු සාදා ඒවා රනින් වැසුවේය.

16 ඔහු මෙසය පිට තබන භාජන වන ඒකේ තැටිද ඒකේ හැඳිද ඒකේ පාත්‍රාද පාන පූජා වත්කරන පිණිස ඒකේ කෙණ්ඩිද පවිත්ර රනින් සෑදුවේය.

17 ඔහු පවිත්ර රනින් පහන් රුකත් සෑදුවේය. තලාපු කර්මාන්තයෙන් පහන් රුක සෑදුවේය, ඒකේ අඩිය හා කදද ඒකේ පෙති කුසලානද මොට්ටුද මල්ද ඊටම සමබන්ධකොට සාදා තිබුණේය.

18 ඒකේ පැතිවලින් නික්මෙන අතු සයක් විය; පහන් රුකේ එක් පැත්තක අතු තුනක්ය, පහන් රුකේ අනික් පැත්තේ අතු තුනක්ය.

19 කොට්ටමබා මල් මෙන් සාදනලද පෙති කුසලාන් තුනක්ද ගෙඩියක්ද මලක්ද එක් අත්තක විය; කොට්ටමබා මල් මෙන් සාදනලද පෙති කුසලාන් තුනක්ද ගෙඩියක්ද මලක්ද අනික් පැත්තේ විය. පහන් රුකේ අතු හයේම එසේ තිබුණේය.

20 පහන් රුකේ මොට්ටු සහ මල් සහිතව කොට්ටමබා මල් මෙන් සාදනලද පෙති කුසලාන් සතරක් වූයේය.

21 පහන් රුකින් නික්මෙන අතු හයට එහි අතු දෙකක් යට ඊට සමබන්ධව මොට්ටුවක්ද එහි අනික් අතු දෙක යට ඊට සමබන්ධව මොට්ටුවක්ද අනික් අතු දෙක යට ඊට සමබන්ධව මොට්ටුවක්ද විය.

- 22 ඒවායේ මොට්ටෝ අතුරු ඊටම සමබන්ධවූයේය. මුළු වැඩිය තළනලද පවිත්‍ර රනින් කළ එකම කර්මාන්තයක් වූයේය.
- 23 ඔහු ඒකේ පහන් සහද ඒකේ කතුරුද ඒකේ කතුරු තැටිද පවිත්‍ර රනින් සෑදුවේය.
- 24 එයද ඊට ඇතුළත් සියලු භාජනද ඔහු පවිත්‍ර රන් තලෙන්තයකින් සෑදුවේය.
- 25 ඔහු ෂිරිම ලිවලින් දුම පූජාසනය සෑදුවේය. ඒකේ දිග රියනක්ය; ඒකේ පළල රියනක්ය, එය සතරැස් විය; ඒකේ උස දෙරියනක් විය. ඒකේ අං ඊටම සමබන්ධවිය;
- 26 ඔහු ඒකේ මුදුනද භාත්පසින් ඒකේ පැතිද ඒකේ අංද පවිත්‍ර රනින් වසා ඒකේ වට්ට රන් ලිස්තරයක් සෑදුවේය.
- 27 ඒක ගෙන යන පිණිස පොලු තැබීමට ඒකේ දෙපැත්තේ ලිස්තරයට යටින් ඒකේ අංග දෙකේ රන් වළලු දෙකක් සෑදුවේය.
- 28 පොලුද ෂිරිම ලිවලින් සාදා ඒවා රනින් වැසුවේය.
- 29 ඔහු ගුද්ධ ආලේප තෙලයද පිරිසිදු සුවද ධූප ද්‍රව්‍යද තෙල මිශ්‍රකරන්නන්ගේ විධියට සෑදුවේය.

පරිවෘෂ්ඨය 38

- 1 දිවන පූජාවල පූජාසනයද ඔහු ෂිරිම ලිවලින් සෑදුවේය. ඒක පස් රියනක් දිගද පස් රියනක් පළලද ඇතුළු සතරැස්ව තුන් රියනක් උස්ව තිබුණේය.
- 2 ඒකේ අං ඒකේ සතර කොනේ සෑදුවේය. ඒකේ අං ඊටම සමබන්ධවිය. ඔහු ඒක පිත්තලෙන් වැසුවේය.
- 3 පූජාසනයේ සියලු භාජන එනම් හැළිද හැඳිද තලිද මස් කොකුද ගිනිකබල්ද සෑදුවේය. ඒකේ සියලු භාජන ඔහු පිත්තලෙන් සෑදුවේය.
- 4 ඔහු පූජාසනයට ඒකේ වැටියට යටින් ඒකේ මැද දක්වා යන දැල්කම කළ මැස්සක්ද පිත්තලෙන් සෑදුවේය.
- 5 ඒ පිත්තල මැස්සේ සතර කොනෙහි පොලු දැමීමට වළලු සතරක් වාත්තුකෙළේය.
- 6 පොලුද ෂිරිම ලිවලින් සාදා ඒවා පිත්තලෙන් වැසුවේය.
- 7 පූජාසනය ගෙනයන පිණිස ඒකේ පැතිවල වූ වළලුවල පොලු දැමුවේය; ඔහු ඒක කුහර ඇතුළු ලැලි වලින් සෑදුවේය.
- 8 සම්මුඛවීමේ කුඩාරමේ දොරකඩ ළඟ මෙහෙකිරීමට රැස්වන ස්ත්‍රීන්ගේ කැඩපත්වල පිත්තලෙන් සෝදන භාජනයද ඒකේ අඩියද සෑදුවේය.
- 9 ඔහු මළුවද සෑදුවේය. කටිනලද සිහින් හණ නූලින් ඒකේ දකුණු පැත්තේ දකුණු දෙසට මළුවේ තිර රියන් සියයක් විය.
- 10 ඒවායේ කුළුනු විස්සක්ය, ඒ කුළුනුවල පිත්තල අඩි විස්සක්ය; කුළුණුවල කොකුද පට්ට රිදියෙන් විය.
- 11 උතුරු පැත්තට රියන් සියයක් විය, ඒවායේ කුළුනු විස්සක්ය, ඒවායේ පිත්තල අඩි විස්සක්ය; කුළුනුවල කොකු සහ ඒවායේ පට්ට රිදියෙන් විය.
- 12 බස්නාහිර පැත්තට පනස් රියන් තිරද විය, ඒවායේ කුළුනු දසයක්ද ඒවායේ අඩි දසයක්ද විය; කුළුනුවල කොකු සහ ඒවායේ පට්ට රිදියෙන් විය.
- 13 නැගෙනහිර පැත්තේ නැගෙනහිර දෙසට පනස් රියනක් විය.
- 14 දොරටුවේ එක පැත්තක තිර පසළොස් රියනක් විය; ඒවායේ කුළුනු තුනක්ය, ඒවායේ අඩි තුනක්ය;
- 15 අනික් පැත්තටත් එසේ විය. මළුවේ දොරටුවට ඒ අතින්ද මෙ අතින්ද පසළොස් රියන් තිර විය; ඒවායේ කුළුනු තුනක්ය, ඒවායේ අඩි තුනක්ය.
- 16 වටකරින් මළුවේ සියලු තිර කටිනලද සිහින් හණ නූලින් විය.
- 17 කුළුනුවල අඩිද පිත්තලෙන් විය; කුළුනුවල කොකුද ඒවායේ පට්ට රිදියෙන් විය; ඒවායේ පේකඩ වැස්මද රිදියෙන් විය; මළුවේ සියලු කුළුනුද රිදියෙන් බඳිනලද්දේය.

- 18 මළුවේ දොරටුවේ කඩකුරාව නිල්, රත් නිල්, රතු නූල්වලින්ද කටිනලද සිහින් හණ නූල්වලින්ද විසිතුරු කළ වැඩක්ව තිබුණේය. මළුවේ තිරවල ප්‍රමාණයට සමාන වන ලෙස ඒකේ දිග විසි රියනක්ද පළලෙන් ඒකේ උස පස් රියනක්ද විය.
- 19 ඒවායේ කුළුනු සතරක්ය, ඒවායේ අඩි සතරක්ය, ඒවා පිත්තලෙන් විය; ඒවායේ කොකුද පේකඩ වැස්මද ඒවායේ පට්ට රිදියෙන් විය.
- 20 මණ්ඩපයේද හාත්පස මළුවේද සියලු ඇණ පිත්තලෙන් විය.
- 21 පූජකවූ ආරාන්ගේ පුත්‍ර වන ඊතාමාර් අතින් ලෙව්වරුන්ගේ මෙහෙය පිණිස මෝසෙස්ගේ ආඥාව ලෙස මණ්ඩපය එනම් සාක්ෂියේ මණ්ඩපය සඳහා ගණන්ගත් දේවල ගණන මෙය.
- 22 යූදා ගෝත්‍රයෙන් හුර්ගේ පුත්‍රයා වන උරීගේ පුත්‍රවූ බෙහලෙල් ස්වාමීන්වහන්සේ මෝසෙස්ට අණකළ සියල්ල සෑදුවේය.
- 23 කැටයම්කරන්නෙක්ද දක්ෂ කම්කරුවෙක්ද නිල්, රත්නිල්, රතු සිහින් හණ නූල්වලින් විසිතුරු වැඩ කරන්නෙක්ද වූ ආන්ගේ ගෝත්‍රයේ අහිසාමක්ගේ පුත්‍රවූ ඔහොලියාබ්ද ඔහු සමඟ වූයේය.
- 24 ඔප්පුකළ රත් වන ශුද්ධස්ථානයේ සියලු කර්මාන්තයෙහි වැඩට වියදම්වූ රත් සියල්ල තලෙන්ත එකුන් තිසක් හා ශුද්ධස්ථානයේ ඡෙකෙල් ලෙස ඡෙකෙල් හත්සිය තිහක්ද විය.
- 25 සෙනභ අතරෙන් ගණන්කරනු ලැබුවන්ගෙන් ලත් රිදි තලෙන්ත සියයක් හා ශුද්ධස්ථානයේ ඡෙකෙල් ලෙස ඡෙකෙල් එක්දහස් සත්සිය සැත්තෑපහක් විය.
- 26 ගණන්කරනු ලැබුවන්ට ඇතුළත් විසි අවුරුදු හා ඉන් ඉහළ වයස්වූ සලක්ෂ තුන්දහස් පන්සිය පනස් දෙනෙක් වූ සියලු පුරුෂයන්ගෙන් එකිනෙකාට බෙකක් එනම් ශුද්ධස්ථානයේ ඡෙකෙල් ලෙස ඡෙකෙල් බාගයක් බැගින් ලැබීමෙන් මෙසේ විය.
- 27 රිදි තලෙන්ත සියය ශුද්ධස්ථානයේ අඩි සහ තිරයේ අඩිත් වාත්තුකිරීමටය; අඩියකට තලෙන්තයක් බැගින් තලෙන්ත සියයකින් අඩි සියයක් විය.
- 28 ඔහු ඡෙකෙල් එක්දහස් සත්සිය සැත්තෑ පහකින් කුළුනුවලට කොකු සාදා ඒවායේ පේකඩ වසා ඒවාට පට්ට සෑදුවේය.
- 29 ඔප්පුකළ පිත්තල තලෙන්ත සැත්තෑවක් සහ ඡෙකෙල් දෙදහස් හාරසියයක් විය.
- 30 ඔහු එයින් සම්මුඛවීමේ කුඩාරමේ දොරටුවට අඩිද පිත්තල පූජාසනයද ඊට පිත්තල මැස්සද පූජාසනයේ සියලු භාජනද,
- 31 වටකරින් මළුවේ අඩිද මළු දොරටුවේ අඩිද මණ්ඩපයේ සියලු ඇණද හාත්පසින් මළුවේ සියලු ඇණද සෑදුවේය.

පරිච්ඡේදය 39

- ස්වාමීන්වහන්සේ මෝසෙස්ට අණකළ ලෙස ඔව්හු ශුද්ධස්ථානයෙහි මෙහෙකරන පිණිස නිල්, රත්නිල්, රතු සිහින් වස්ත්‍ර සාදා ආරාන්ට ශුද්ධ වස්ත්‍රද සෑදුවෝය.
- 2 ඔහු රනින්ද නිල්, රත්නිල්, රතු කටිනලද සිහින් හණ නූල්වලින්ද ඒපොද් සැටටය සෑදුවේය.
- 3 ඔව්හු දක්ෂ කම්කරුවාගේ කර්මාන්තයෙන් නිල්, රත්නිල්, රතු සිහින් හණ නූල්වලින් කළ කර්මාන්තයක් වන පිණිස තුනී රත් තහඩු තලා කෙඳි කොට කැපුවෝය.
- 4 ඔව්හු උරපටි ඊට සන්ධිකොට සෑදුවෝය. එය දෙකෙළවරින් එක්කරනලද්දේය.
- 5 ඒ පිට තිබුණාවූ ඒක බදින විසිතුරු පටිය ස්වාමීන්වහන්සේ මෝසෙස්ට අණකළ ලෙස ඒකේ වැඩ වාගේ රනින්ද නිල්, රත්නිල්, රතු කටිනලද සිහින් හණ නූල්වලින්ද යුක්තව ඊට සම්බන්ධකොට සෑදුවේය.
- 6 ඔව්හු මුද්‍රයක කැටයම් වාගේ නබමාණිකා ඉශ්‍රායෙල් පුත්‍රයන්ගේ නාමප්‍රකාරයට කැටයම් කොට ඒවා රත් කෙටෙනිවල බැන්දෝය.
- 7 ස්වාමීන්වහන්සේ මෝසෙස්ට අණකළ ලෙස ඔහු ඉශ්‍රායෙල් පුත්‍රයන් උදෙසා සිහිවීමේ ගල් පිණිස ඒවා ඒපොද් සැටටයේ උරපටි පිට සවිකෙළේය.
- 8 ඔහු ඒපොද්හි කර්මාන්තය මෙන් රනින්ද නිල්, රත්නිල්, රතු කටිනලද සිහින් හණ නූල්වලින් කළ දක්ෂ කම්කරුවාගේ කර්මාන්තයෙන් යුක්තවූ ළය වැස්ම සෑදුවේය.

- 9 ඒක සතරස් විය; ඔව්හු ළය වැස්ම ද්විගුණකොට සෑදුවෝය. ඒකේ දිග වියතක්ය, ඒකේ පළල වියතක්ය, ඒක දෙපට වූයේය.
- 10 එහි මැණික් පේළි සතරක් බැන්දෝය. පළමුවෙනි පේළියට ලෝහිතංකයක්ද පුෂ්පරාගයක්ද මරකතයක්ද විය.
- 11 දෙවෙනි පේළියට රතු කැටයක්ද නිල කාන්තයක්ද වජ්‍රයක්ද විය.
- 12 තුන්වෙනි පේළියට පද්මරාගයක්ද වර්ණකාන්තියක්ද අඹතෙස්ගලක්ද විය.
- 13 සතරවෙනි පේළියට රන් කාන්තියක්ද නබමාණිකායක්ද සූර්යකාන්තියක්ද විය. ඒවා රන් කෙවෙනිවල බඳිනලද්දේය.
- 14 ඒ මැණික් ගල් පිට ඉග්‍රායෙල් පුත්‍රයන්ගේ නාම ගණනේ හැටියට නාම දොළසක් වූහ; ගෝත්‍ර දොළසේ ගණනට එකිනෙකාගේ නාමය මුද්‍රාවක කැටයම් ලෙස විය.
- 15 ඔව්හු ළය වැස්ම පිට පවිත්‍ර රනින් ලනු මෙන් ගොතනලද මාල සෑදුවෝය.
- 16 ඔව්හු රන් කෙවෙනි දෙකක් සහ රන් වළලු දෙකක්ද සාදා ඒ රන් වළලු දෙක ළය වැස්මේ දෙකෙළවර පිට සවිකළෝය.
- 17 ඔව්හු රනින් ගොතනලද මාල දෙක ළය වැස්මේ දෙකෙළවර තිබෙන වළලු දෙකෙහි තබා,
- 18 ගොතනලද මාල දෙකේ අතික් දෙකෙළවර කෙවෙනි දෙකෙහි බැඳ ඒවා ඒපොද්හි උරපටි පිට ඉස්සරහින් සවිකළෝය.
- 19 ඔව්හු වළලු දෙකක් රනින් සාදා ඒපොද් සැටියේ ඇතුළු පැත්තේ තිබෙන ළය වැස්මේ දෙකෙළවර වාටියෙහි සවිකළෝය.
- 20 ඔව්හු තවත් වළලු දෙකක් රනින් සාදා උරපටි දෙකේ යට පැත්තේ ඒකේ මුට්ටුව ළඟ ඉදිරියෙහිද ඒපොද්හි විසිතුරු කොට වියනලද ඒකේ පටිය පිටද ඒවා සවිකළෝය.
- 21 ස්වාමීන්වහන්සේ මෝසෙස්ට අණකළ ලෙස ඔව්හු ළය වැස්ම ඒපොද් සැටියේ විසිතුරු කොට වියනලද පටිය පිට තිබෙන පිණිසද ළය වැස්ම ඒපොද් සැටියෙන් ගැලවී නොයන පිණිසද ඒකේ වළලු ඒපොද් සැටියේ වළලුවලට නිල් පටියකින් බැන්දෝය.
- 22 ඔහු වියනලද ඒපොද් සැටියේ සඵල මුළුල්ල නිල් නූලින් වියා සෑදුවේය.
- 23 ඒ සඵලේ මැද සන්නාහයක සිදුරක් මෙන් සිදුරක් විය. එය නොඉරෙන පිණිස ඒක වටට වියනලද වාටියක් විය.
- 24 ඔව්හු සඵලේ පහළ වාටිය දිගේ නිල්, රත්නිල්, රතු සිහින් හණ නූලින් දෙළුම් ගෙඩිද සෑදුවෝය.
- 25 ඔව්හු පවිත්‍ර රනින් මිණි ගෙඩිද සාදා ඒවා දෙළුම් ගෙඩි අතරෙහි සඵලේ පහළ වාටිය දිගේ වටේ දෙළුම් ගෙඩි අතරේ තැබුවෝය;
- 26 සේවය කිරීම පිණිස සඵලේ පහළ වාටිය දිගේ මිණි ගෙඩියක්ද දෙළුම් ගෙඩියක්ද මිණි ගෙඩියක්ද දෙළුම් ගෙඩියක්ද වශයෙන් ස්වාමීන්වහන්සේ මෝසෙස්ට අණකළ ලෙස සෑදුවෝය.
- 27 ස්වාමීන්වහන්සේ මෝසෙස්ට අණකළ ලෙස ඔව්හු ආරොන් හා ඔහුගේ පුත්‍රයන්ට කටිනලද සිහින් හණ නූලින් උතුරු සඵද,
- 28 සිහින් හණ නූලින් මකුටයද සිහින් හණ නූලින් අලංකාර හිස්වැසුමද කටිනලද සිහින් හණ නූලින් හණ කලිසමද,
- 29 නිල්, රත්නිල්, රතු කටිනලද සිහින් හණ නූලින් ඉහළපටියද විසිතුරුකර වියා සෑදුවෝය.
- 30 ස්වාමීන්වහන්සේ මෝසෙස්ට අණකළ ලෙස ඔව්හු පවිත්‍ර රනින් ශුද්ධ කිරීමේ තහඩුව සාදා ඊ පිට ස්වාමීන්වහන්සේට ශුද්ධය යන ලියවිල්ල මුද්‍රාවක කැටයම් මෙන් ලියුවෝය.
- 31 ඒක මකුටය මුදුනෙහි සවිකිරීමට ඊට නිල් පටියකුත් බැන්දෝය.
- 32 සමමුඛවීමේ කුඩාරමේ මණ්ඩපයේ සියලු කර්මාන්ත මෙසේ නිමවනලද්දේය. ඉග්‍රායෙල් පුත්‍රයෝද ස්වාමීන්වහන්සේ මෝසෙස්ට අණකළ සියල්ල ලෙස කළෝය.
- 33 ඔව්හු මණ්ඩපය එතම කුඩාරම සහ ඒකේ සියලු බඩුද ඒකේ කොකුද ඒකේ ලැලිද ඒකේ පොලුද ඒකේ කුළුනු සහ අඩිද;
- 34 රතු සායම් පෙවූ බැටළු සම වැස්ම සහ තහන් සම වැස්මද කඩතුරාවේ තිරයද;
- 35 සාක්ෂිපෙට්ටිය සහ ඒකේ පොලුද කරුණාසනයද;

- 36 මෙය සහ ඒකේ සියලු භාජනද පිදීමේ රොට්ද;
- 37 පවිත්‍ර පහන් රැකද ඒකේ පහන් එනම් පිළිවෙලට තබනට පහන්ද ඒකේ සියලු භාජනද එළිය දීමට තෙල්ද;
- 38 රන්මය පූජාසනයද ආලේප තෙලයද සුගන්ධ ධූප ද්‍රව්‍යයන්ද කුඩාරමේ දොරකඩට කඩකුරාවද;
- 39 පින්තල පූජාසනයද ඒකේ පින්තල මැස්සද ඒකේ පොලු සහ ඒකේ සියලු භාජනද සෝදන භාජනය සහ ඒකේ අඩියද,
- 40 මළුවේ තිර සහ ඒකේ කුළුණද ඒකේ අඩිද මළුවේ දොරටුවට කඩකුරාව සහ ඒකේ ලනුද ඒකේ ඇණද සම්මුඛවීමේ කුඩාරමට මණ්ඩපයේ මෙහෙයේ සියලු භාණ්ඩද,
- 41 ශුද්ධස්ථානයෙහි මෙහෙකිරීමට සියුම්කොට සාදනලද ඇඳුම්ද පූජකවූ ආරොන්ට ශුද්ධ වස්ත්‍රද පූජක තනතුරෙහි මෙහෙකිරීමට ඔහුගේ පුත්‍රයන්ගේ වස්ත්‍රද මෝසෙස් ළඟට ගෙනාවෝය.
- 42 ස්වාමීන්වහන්සේ මෝසෙස්ට අණකළ සියල්ල ලෙස ඉග්‍රායෙල් පුත්‍රයෝ ඒ සියලු කර්මාන්ත කළෝය.
- 43 මෝසෙස් ඒ සියලු කර්මාන්ත බලා ස්වාමීන්වහන්සේ අණකළ ලෙසම ඔවුන් ඒවා සාදා තිබෙන බව දැක ඔවුන්ට ආශීර්වාද කෙළේය.

පරිච්ඡේදය 40

සිස්වාමීන්වහන්සේ මෝසෙස්ට කථාකොට:

- 2 පළමුවෙනි මාසේ පළමුවෙනි දින සම්මුඛවීමේ කුඩාරමේ මණ්ඩපය පිහිටුවන්න.
- 3 සාක්ෂිපෙට්ටිය එහි තබා පෙට්ටිය තිරයෙන් බෙදා වෙන්කරන්න.
- 4 මෙය ඇතුළට ගෙන එහි බඩු පිළිවෙලින් තබන්න; පහන් රැකද ඇතුළට ගෙන ඒකේ පහන් දල්වන්න.
- 5 දුම් පූජාව පිණිස රන් පූජාසනය සාක්ෂි පෙට්ටිය ඉදිරියෙහි තබා මණ්ඩපයේ දොරකඩ කඩකුරාව එල්ලා තබන්න.
- 6 දවන පූජාසනය සම්මුඛවීමේ කුඩාරම වන මණ්ඩපයේ දොරකඩ ඉදිරියෙහි තබන්න.
- 7 සෝදන භාජනය සම්මුඛවීමේ කුඩාරමටත් පූජාසනයටත් අතරෙහි තබා එහි වතුර වත්කරන්න.
- 8 වට්ට මළුව පිහිටුවා මළුවේ දොරකඩ කඩකුරාව එල්ලන්න.
- 9 ආලේප තෙලය ගෙන මණ්ඩපයද එහි ඇති සියල්ලද ආලේපකොට ඒකද ඒකේ සියලු බඩුද විශුද්ධකරන්න. එවිට එය ශුද්ධවන්නේය.
- 10 දවන පූජාසනයද ඒකේ සියලු භාජනද ආලේපකොට පූජාසනයද විශුද්ධකරන්න. පූජාසනයද ඉතා ශුද්ධවන්නේය.
- 11 සෝදන භාජනයද ඒකේ අඩියද ආලේපකොට විශුද්ධකරන්න.
- 12 ආරොන් සහ ඔහුගේ පුත්‍රයන් සම්මුඛවීමේ කුඩාරම දොරකඩ ළඟට ගෙනවුත් වතුරෙන් නාවා,
- 13 ආරොන්ට ශුද්ධ වස්ත්‍ර හඳවා පූජක තනතුරෙහි මට මෙහෙකරන පිණිස ඔහු ආලේපකොට ශුද්ධකරන්න.
- 14 ඔහුගේ පුත්‍රයන්ද ගෙනවුත් ඔවුන්ට ඇඳුම හඳවා,
- 15 පූජක තනතුරෙහි මට මෙහෙකරන පිණිස ඔවුන්ගේ පියාණන් ආලේප කළාක් මෙන් ඔවුන්ද ආලේපකරන්න. ඔවුන් ආලේපකිරීම ඔවුන්ගේ සියලු පරම්පරාවලට ඔවුන්ට සදාකාල පූජකකමක් පිණිස වන්නේයයි කීසේක.
- 16 මෝසෙස් මෙසේ කෙළේය. ඔහු ස්වාමීන්වහන්සේ තමාට අණකළ සියල්ල ලෙස කෙළේය.
- 17 දෙවෙනි අවුරුද්දේ පළමුවෙනි මාසයේ පළමුවෙනි දවසේදී මණ්ඩපය පිහිටුවනලද්දේය.
- 18 මෝසෙස් මණ්ඩපය පිහිටුවා ඒකේ අඩි සවිකොට ඒකේ ලෑලි පිහිටුවා ඒකේ පොලු දමා ඒකේ කුළුණු හිටවිය.
- 19 ස්වාමීන්වහන්සේ මෝසෙස්ට අණකළ ලෙස ඔහු මණ්ඩපය මතුපිටින් කුඩාරම අතුරා ඊට උඩින් කුඩාරමේ වැස්ම තැබීය.

- 20 ස්වාමීන්වහන්සේ මෝසෙස්ට අණකළ ලෙස ඔහු සාක්ෂිය පෙට්ටියෙහි තබා, පෙට්ටියට පොළඳ පෙට්ටිය උඩ කරුණාසනයද තබා,
- 21 පෙට්ටිය මණ්ඩපය ඇතුළට ගෙනවුත් වැසීමේ තිරය එල්වා, සාක්ෂිපෙට්ටිය වෙන්කෙළේය.
- 22 ස්වාමීන්වහන්සේ මෝසෙස්ට අණදුන් ලෙස ඔහු මේසය සම්මුඛවීමේ කුඩාරම තුළ මණ්ඩපයේ උතුරු පැත්තෙහි තිරයට පිටතින් තබා,
- 23 ඒක උඩ ස්වාමීන්වහන්සේ ඉදිරියෙහි පිළිවෙළින් රොටි තැබීය.
- 24 ස්වාමීන්වහන්සේ මෝසෙස්ට අණකළ ලෙස ඔහු පහන් රුක සම්මුඛවීමේ කුඩාරමෙහි මේසය ඉදිරිපිට මණ්ඩපයේ දකුණු පැත්තේ තබා,
- 25 ස්වාමීන්වහන්සේ ඉදිරියෙහි පහන් දැල්වීය.
- 26 ස්වාමීන්වහන්සේ මෝසෙස්ට අණකළ ලෙස ඔහු රන් පූජාසනය සම්මුඛවීමේ කුඩාරමෙහි තිරය ඉදිරිපිට තබා,
- 27 ඊ පිට සුගන්ධ ධූප ද්‍රව්‍ය දැවීය.
- 28 ස්වාමීන්වහන්සේ මෝසෙස්ට අණකළ ලෙස මණ්ඩප දොරකඩ කඩතුරාව එල්ලා,
- 29 දවන පූජාසනය සම්මුඛවීමේ කුඩාරමේ මණ්ඩප දොරකඩ ළඟ තබා, ඊ පිට දවන පූජාවද ආහාර පූජාවද ඔප්පුකෙළේය.
- 30 ඔහු සෝදන භාජනය සම්මුඛවීමේ කුඩාරමද පූජාසනයද අතරෙහි තබා සේදීමට වතුර එහි වත්කෙළේය.
- 31 මෝසෙස්ද ආරොන් සහ ඔහුගේ පුත්‍රයෝද ඔවුන්ගේ අත් පා එහි සේදුවෝය.
- 32 ඔවුහු සම්මුඛවීමේ කුඩාරම ඇතුළට ගිය කල්හිද පූජාසනයට ළංවූ කල්හිද ස්වාමීන්වහන්සේ මෝසෙස්ට අණකළ ලෙස සෝදාගත්තෝය.
- 33 ඔහු මණ්ඩපය හා පූජාසනය වටේට මඑව පිහිටුවා මඑවේ දොරකඩ කඩතුරාව තැබීය. මෙසේ මෝසෙස් වැඩ නිමකෙළේය.
- 34 එවිට වලාකුළු සම්මුඛවීමේ කුඩාරම වසා ගත්තේය, ස්වාමීන්වහන්සේගේ තේජසෙන් මණ්ඩපය පිරිහියේය.
- 35 වලාකුළු ඊ පිට රැදුණු බැවින්ද ස්වාමීන්වහන්සේගේ තේජසෙන් මණ්ඩපය පිරිහිය බැවින්ද මෝසෙස්ට සම්මුඛවීමේ කුඩාරමට ඇතුල්වෙන්නට නොහැකිවීය.
- 36 වලාකුළු මණ්ඩපය මතුයෙන් ඔසවනු ලැබූ හැමවිටම ඉශ්‍රායෙල් පුත්‍රයෝ තමුන්ගේ ගමන් යන්ට පිටත්වුණෝය.
- 37 එහෙත් වලාකුළු ඔසවනු නොලැබුවහොත් ඒක ඔසවනුලබන දින දක්වා ඔවුහු ගමන් නොකර සිටියෝය.
- 38 මක්නිසාද මණ්ඩපය උඩ දව්‍යේ ස්වාමීන්වහන්සේගේ වලාකුළු රාත්‍රියේ ගින්නද මුළු ඉශ්‍රායෙල් වංශයේ ඇස් ඉදිරියෙහි ඔවුන්ගේ සියලු ගමන්වලදී වූයේය.

For other languages please go to www.wordproject.org